


గురుగోవింద చరిత్రము.



సీకు మతమునకు స్థాపకుడైన నానకు తన్మతమునకు ప్రథమ గురువు. ఈమతమునకు గురువులు పదిమందిగలరు. వారిలో గురుగోవిందుడు కడపటి గురువు. మొదటిగురువునకుఁ బదియవగురువునకు నడుమనుండిన గురువుల చరిత్రములఁ దెలియకపోయినచో గురుగోవిందుని చరిత్రము సమగ్రముగాఁ దెలియుటకు వీలులేదు. కావున వారి చరిత్రములను గూడ సంగ్రహముగా నిందుఁ బొందు పరచెదము.

రెండవగురువు—అంగదుఁడు.



ఈయంగదుని పూర్వవృత్తాంతము చిత్రమైనది. ఈతఁడు క్షత్రియుఁడు. పూర్వాశ్రమముం దితినిచేరు లెహనాః అతఁ డొకనాఁడు తీర్థయాత్రాపరుడై పోవుచుండ నప్పుడు కర్తరపురముందు గురునానకు పసియించుచున్న వాఁడనియు నతఁడు మహాత్ముఁడనియు వానికిఁదెలిసెను. తెలియుటయు నతఁడు ముందుగఁ నానకు దర్శనము చేయఁదలంచి కర్తరపురమునకుఁ బోయెను. పోయి యమ్మహాగురుని మతవిషయకోపన్యాసములు విని లెహనా పరవశుడై నానకునకుఁ బరమభక్తుడై తాను పోవఁదలంచిన స్థానము స్వస్థానము, స్వగృహము మఱచి వాని పాదసేవ జేయుచు నచ్చటనే యుండెను. గురునానకు శిష్యుని చిత్తస్థైర్యము, భక్తి, విశ్వాసము, వినయము, యోగ్యత మొదలగు సద్గుణములకుం గడుంబ్రయుడై తన కుమారుల ముదలి పక్షపాతము విడిచి తనయనంతరము లెహనా సీకు మతాచార్యుడై పీఠ మధిష్ఠింప వలయునని యాజ్ఞాపించెను. నానకు భార్యయగు చూనీదేవియు గుమారు

లు దాని కొడంబడరై రి. చూసీదేవి పుత్తులలో నొకనికా పీఠాధిపత్యము నీయవలయునని పలుమారులు భర్తను బ్రార్థించెను. లెహనా యొక్క నుగుణ సంకద తనయిల్లాలికిఁ జూపి తనయేర్పాటు నామెచేత గూడ నొప్పించవలయునని నానకు తనకుమారులను లెహనాను భార్య యెదుట బఁగించుచు లెహనాయొక్క బుద్ధికుశలతచుజూపుచు వచ్చెను. చూసీదేవియు లెహనా మిక్కిలి బుద్ధికుశలుడని యొప్పుకొని యెను; కాని తనకొడుకులకావదవి రాలేదని మనసులో విచారించుచు వచ్చెను. నానకు కరమ కదమునొందెను దినమునఁ గూడ దారపుత్రులు తమ వంశమునందె పీఠాధిపత్యము నిలుపుమని బహువిధములఁ బ్రార్థించిరి. కాని గురువు వారి ప్రార్థనలను బెక చెవినిఁ బెట్టెను. క్రొత్తవానికిఁ బీఠాధిపత్య మర్పించినందుకు తన యాలు బిడ్డల పోరధిక మగుటఁ జేసి యతఁడు లెహనాకుఁ గొన్ని బాధలు కలుగునని తలంచి తన కతఁడు దూరముగా నుండుట మంచిదని భావించి లెహనాను వాని స్వగ్రామమునకే బంపెను. లెహనా యచ్చటనేయుండి గురు మరణానంతరమున నంగదుడను బిరుదు వహించి సీకుల రెండవ గురువయ్యెను. అంగదుఁడు తనగురువు చెప్పినమార్గమునే యనుసరించెను. సీక్కుల వేద మగు నాదిగ్రంథమున నంగదుఁడు రచించిన భాగములు స్వల్పముగ గలవు. అవి యేకేశ్వరారాధనముం దెలుపుచు మనోహరములుగా నుండును. అమృతసరము మండలములోనున్న ఖాదూరు గ్రామ మతఁడు నివాసముగ నేర్పరచుకొని రేముంబవల్కు భగవత్ప్రార్థనము ధ్యానముఁ జేయుటలోనే కాలము బుచ్చుచుఁ దన్ను సేవింపవచ్చిన వారికి వరిశుద్ధ మైన యాస్తిక మతముం దెలుపుచు యెల్లర కారవమునకు బాత్రుఁడయ్యెను. అతఁడు గొప్పదాత. వానిగృహ మన్నాతురులకు సత్రమై యుండెను. ఆతని మృతుభాషలను కఠిన నీచములను దానశీలమును లోకులందఱు వేనోళ్ళు బాగడుచు వచ్చిరి. అతఁడు మన గురుస్వాముల

వలె నేతి పిండివంటలు మొదలగునవి భక్షింపక కొయ్యరొట్టెమాత్ర
మే తిని దేహపోషణము జేసికొనుచువచ్చెను. గురునానకు విధముననే
యంగడ గురువుఁ గూడ తనశిష్యులలో నొకనినే యనంతరగురువుగాఁ
జేసెను. ఆయన కొడుకులగు వాసుఁడు, దత్తుఁడు మహాచార్య కదము
నకుఁ దగిన యోగ్యతలు లేనివా రైనందున యతఁడు శిష్యునే యేర్ప
రచవలసివచ్చెను. ఈమారులుండి యామహావదము కాంక్షించుచున్న
పుడు వారి కాపదవి నొసగక యర్హుడైన వానినే తత్పదవినుంచిన
నానకుయొక్కయు నంగమనియొక్కయు మనోధైర్యము నిష్పక్షపాత
బుద్ధి మిక్కిలి శ్లాఘనీయములుగదా ! సీకుల మతగ్రంథములు వ్రాయఁ
బడిన గురుమహా లిపి నీయంగదుఁడే కనిపెట్టెనట. ఈలిపి ప్రస్తుతము
సంస్కృతభాష వ్రాయఁబడుచున్న నాగర లిపినిఁ బోలియుండును. గురు
వు జీవించియుండగనే యంగదుఁడు దానిని నిర్మించెనని కొందఱును వాని
వరోక్షముననిర్మించెనని కొందఱును జెప్పుదురు. ఈయంగదుఁడు 2 సం
వత్సరముల కొన్నిమాసములు మతగురువై క్రీ॥ శ॥ 15 52 సంవత్సర
మున గాలధర్మమొందెను. అతడు మరణపూర్వ మనేక సంవత్సరముల
నుండి కాశ్యపుంటల బాధపడుచు తుద కారోగము బాఁబడియె.

మూడవగురువు—అమరదాసు.

అంగడగురుని యనంతరమున బీతాధిపత్యమునువహించిన యమ
రదాసు క్షత్రియుఁడు. నానకుయొక్క మతబోధలుచెవినిఁ బడునట్లుటికి
వాని కఱువదియేండ్లు నిండెను. అతఁడు గురువీరము శిష్యిండు టీక్రింది
విధముగా సూభవించెను. సీకుగురువులందఱు సన్యాసులుగాక గృహస్థు
లయినందున నంగమని యింటి యాఁడుపడుచొక్కతె మమరదాసు
కుటుంబములోని బాలకునకుఁ బాణిగ్రహణము చేయఁబడెను. అమర

దాసు క్రొత్తచట్టమగు నంగదుడు వరిశుద్ధ జీవనముఁ గలవాఁడనియు మహాభక్తుఁడనియు విని వానిదర్శనము చేయఁబోయెను. అంగదుడు చుట్టమును నొరవించి వానికిం గొన్ని కానుకలిచ్చెను. అమరదాసు తాను బాంధవ్యభావమున రాలేదనియు శిష్యభావమున వచ్చెననియుఁ జెప్పి కానుకల గ్రహించఁడయ్యె. అదివిని యంగదుడు శిష్యభావమున వచ్చిన వక్షమున బాంధవ్యముమాట తలపెట్టక పెంటనే శుశ్రూష జేయవారంభించు టుచితమని కల్గెను. అమరదాసు సంతసించి తక్షణ మే వానిశిష్యుఁడై నాడుమొదలు వరమధక్తుడైయుండెను. ముసలివాఁ డయ్య నతఁడు మిక్కిలి విధేయుఁగురువు గొల్చెను అతనిభక్తి యింతింతని వర్ణించ నలవికానిది. ఎంతసేపైనైన నతఁడు మనసున లేశమైన సందేహమందక గురునకుం జేయుచుండును. గురువునకుఁ బాదములలో మంటరోగముగలదని యీవఱకే చెప్పియుంటిమి. అతని పాదములపై చల్లనినీరుపోసి కడిగి వానిప్రాణము సుఖపెట్టుటకై యమరదాసు తామువసియించు ఖాదూరునకు మూఁడు కోసులదూరముననున్న బిరూనునదికి బోయి కుండెడునీరు మూపునబెట్టి మోసికొని ప్రతిదిన ము నడచివచ్చుచుండును ఈవని నతఁడు స్వయముగాఁ జేయ నిచ్చగించెనేకాని గురు వాతనియంచు నియోగింపలేదు. ఒకనాఁడురాత్రిచీకటిలో నదినుండి వచ్చుచుండ గురుని బసపొరుగుననున్న సాలెవాని యింటియె దుట నమరదాసు కాలుజారి గుభాలున బడియెను. కుండకగిలెను. వానికి దెబ్బతగిలెను. సాలెవాఁడు చచ్చడువిని యదరివడి యదియేమో కనుగొని రమ్మని భార్యతోఁ జెప్పెను. అమరదాసు ప్రత్యహముఁబడు శ్రమ యెఱిగినదే కావున వాని యిల్లాలు జరిగిన వృత్తాంతముఁజూచి భర్తకిట్లనియె. “ఈవని యిల్లువాకిలి లేని నిర్భాగ్యుఁ డమరదాసు చేసినది.” ఈమాటలు వ్రక్కయింటనున్న యంగదుని చెవులం బడుటయు నతఁడు సత్వరమ శిష్యునికడకుం బోయి ప్రేమాతిశయమున వానిం

గౌరవించి లోకుల యల్లసోకులకు మనోవేదనమందకుము నేను నీహోషకుడను. నాకుఁగల భాగ్యమంతయునీదే యని పలికి యోదార్చెను. ఈపలుకులంబట్టి గురువునకు వృద్ధశిష్యునిమీఁద నెంత వాత్సల్యముఁగలదో తేటపడును. ఇదిజరిగిన కొన్నినాళ్ళకే యమరదాసు భవిష్యద్గురువుగా సంగదనిచే నియుక్తుడయ్యెను.

అంగదుని మరణానంతర మమరదాసు గురువై యావదవి కతఁడర్హుఁడేయని యెల్లరచే బొగడఁబడియె. అతఁడుసీకుమతసిద్ధాంతములను జనుల మనసున కెక్కునట్లు బోధించి చాలమందిని తనమతమునం గలుపుకొనెను. అనేక మహారాజులు, జమిందారులు, భక్తితత్పరులై వాని బోధనల విని పూర్వమాధ్యమును విడిచి వాని శిష్యులై బాగుపడిరి. నానకు కుమారులలో నొకఁడగు శ్రీచందుఁడు క్రొత్తగా దాసులపేర గొందఱుశిష్యులం జేరఁదీసి వారినొక తెగఁగాఁ నేర్పరచెను. స్థాపకుఁడు గురునానకు పుత్రుఁడగుటచే లోకులామతముఁగూడ నానకు కల్పించినదేయని భ్రమించుచు వచ్చిరి. ఆభ్రమ నివారించఁదలంచి యమరదాసు నానకుయొక్క సీకుమతస్థులను వానిపుత్రునియు దాసులనుండి వేరుపఱచెను. ఈపని యంగదగురువే చేయవలసినది. కాని యతఁడు నానకుమీఁదంగల గౌరవాతిశయమున వాని పుత్రుని మనసు నొప్పించుట కిష్టములేక యూరకుండెను. అందువలన నమ్మహాకార్య మమరదాసు పాలంబడియె.

అమరదాసునకొక కొడుకు నొక కూతురుఁగలరు. కొడుకు పేరు మోహనుఁడు కూతురుపేరు భాని. కొడుకు పీఠాధిపత్యమున కనర్హుఁడని యమరదాసు తనయల్లుఁడురామదాసున కాపదవి నిచ్చెను. అమరదాసు కూతును రామదాసుకిచ్చి వివాహము చేయుటనుగూర్చి లోకులీకథను చెప్పుకొనుచున్నారు. అమరదాసు కూతురుమీఁద నధికానురాగముఁగలిగి యామెనుఁ దగిన పరునిఁ గూర్చి బహుక్రయత్న

ములు చేసెను ఒకనాడతఁడు తన మనోరథమును దనవద్దవనిజేయుచుండిన యొక బ్రాహ్మణున కెఱింగించి మంచివరుని వెనుక వాఙ్మాపించెను. ఆవిప్రుడుకొన్ని తావులకరిగిపెండ్లికొడుకుల ననేకులంజూచియుమరదాసు కడకుఁబోయి యన్నివిధములభానికిం దగినవరుఁడులభించెనని విన్నవించెను. పెండ్లికొడుకెంతపొడవుండుననిగురువు బ్రాహ్మణునకుఁగుటయునతఁడు చుట్టుప్రక్కల గుంపుఁగూడియున్న జనులనందఱు బరికించిచూచి యందొక బాలునిఁజూపి పెండ్లికొడుకు సరిగా వీనియంత పొడుగుండునని' కలికెను. అదివిని గురువు లావణ్యమును గ్రక్కుచున్న యాబాలుని మొగమువంక తప్పక చూచి వానిం బలుకరించి "నీపేరేమి ? వంశమెద్ది ? వృత్తియేమి" యని యడిగెను. ఆబాలుడు తనపేరు రామదాసనియు తాను క్షత్రియుఁడనియు గండ్వాలు గ్రామనివాసియనియు గౌరవముగా జీవనము జరుగుచుండెననియు గురువునకుఁ బలుకు చెప్పెను. అమరదాసు వానివృత్తాంతము విని ముదితహృదయఁడై బ్రాహ్మణుఁడు తీసుకొని రాఁదలచిన పెండ్లికొడుకును విడిచి యెట్టయెదుటనున్న బాలుఁడగు రామదాసు మాపురేఖా విలాసంబులంబట్టియు వంశముంబట్టియుఁ దనకూఁతునకుఁ దగువరుండని తలంచి వానికొమె నిచ్చి వివాహము చేసెను.

అమరదాసు మతబోధ చేయునపుడు సర్వదా సంఘమునందలి దురాచారములను వెలిపుచ్చి ఖండించుచుండును. సహగమనము ఘోరకృత్యమని యతఁడు తఱుచుగ గర్హించుచువచ్చెను. శిలీచక్రవర్తియగు నకృరు వానిమీఁద నిష్ఠముగలవాఁడై పలుమారు వానిని రావించి భూషించెను. అట్లు జగద్వినుతముగ నిరుపదిరెండుసంవత్సరముల యైదు మాసముల కదునొకండురోజులు పీఠాధిపత్యము వహించి క్రీస్తుశకము 1575 వ సంవత్సరమున గండ్వాలగ్రామమున సిద్ధిపొందెను. అతని శరీర

ము దహనముచేసి శిష్యులస్థలమున నొక గొప్ప గోలీని గట్టిరి. ఇట్లు
కిని బ్రతిసంవత్సరము సీకులస్థలమునకు యాత్రచేయుదురు.

నాల్గవగురువు—రామదాసు.



రామదాసు తన మామగారి యాసల వ్యర్థపుచ్చలేదు. పీతాధి
పతి యగు గురువులయొద్ద నుండవలసిన సకలలక్షణములు వానియందు
గలవు. అమరదాసుపై భాసేదేవి కెంతభక్తియుండెనో రామదాసున
కంతియ భక్తిగలదు. రామదాసునకు లోకోపకారపరాయణత దైవభక్తి
యాత్మశుద్ధి వానికీరి నలుదెసల సలముకొన జేసెను. అందువలన వాని
చుట్టు ననేకులుచేరి కొలిచి శిష్యులయిరి. అక్కరుచక్రవర్తివాని కీరివిని
యొకసారి చూడగోరి వాని రావించెను. చక్రవర్తి విజ్ఞానసంపన్నుడగు
టచేతను, సర్వమతాదరము గలవాడగుటచేతను రామదాసు ప్రసంగ
మలకు జాల ముదితహృదయుడై వానికిఁ గొంతభూమి బహుమాన
ముగ నిచ్చెను. ఆసేలగుండ్రముగ నుండినందున లోకులు దానిని రామ
దాసుచక్రమందురు. ఈభూమిలో రామదాసుకొలను నొకదానిని త్ర
వ్వించి యమృతసరముని దానికిం బేరుపెట్టెను. ఆసరస్సుచుట్టు నొకపట్ట
ణము తరువాత బయలుదేరెను. దానికి నమృతసరముని పేరువచ్చెను. ఈ
గురువు స్వగ్రామమగు గాండ్వాలులోను, స్వనిర్మితమగు నమృతసర
ములోను కూడ నివసించుచువచ్చెను. చక్రవర్తియగు నక్కరు కాశ్మీర
మునుండి ఢిల్లీకిఁబోవుచు దారిలో గాండ్వాలువద్ద నొకనాడు విడిసి, రా
మదాసుతోఁ బ్రసంగింప నిచ్చుగించి వానిని రావించెను. గురువువచ్చు
టయు, జక్రవర్తి వానిని మిక్కిలి శౌరవించి వానికావించిన వేదాంత
చర్చల కలరి యేదే నొక గోరిక గోరుమునెను. రామదాసు తన కేకో
రికలు లేవని లోకులకుడుమున దానొక వరము చక్రవర్తినుడుగ దలపు

గలదని విన్నవించెను. చక్రవర్తి యావరము తప్పక నొసంగునట్లు వాగ్దానముచేయుటయు గురు విట్లనియె. “దేవరవారు లాహిరీపురము ననున్న కాలమున సరకు విశేషముగ విక్రయమగుచుండినందున ధాన్యాదులకు మంచిధర లుండెను. ఇప్పుడు దర్బారు లాహిరీపురివిడిచి నందున ధర మందమగును. దానివలన పంటకాపులు చెడుదురు. కావున నీసంవత్సరము శిస్తువసూలుచేయవలదని నేను వేడుకొనుచున్నాను. చక్రవర్తి వానియుపదేశము నంగీకరించి దీనబంధువగు నాగురుని వచన పరీకారమాయేడు కాపులవద్ద శిస్తుకొనగూడదని యానతిచ్చి, వలు కానుకలిచ్చి గురువును వీడ్చినను అట్లు రామదాసు సీకుమతము లోకమున వ్యాపింపఁజేయుచు నేడు సంవత్సరములు పీఠాధిపత్యమువహించి క్రీస్తుశకము 1582 వ సంవత్సరమున బరమపద మొందెను. అతనిగోలీ బీమాసునది యొడ్డున నున్నది.

అయిదవగురువు—అర్జునుఁడు.

—అర్జునుఁడు—

రామదాసుతరువాత పీఠ మెక్కిన గురువులందఱు రామదాసు సంతతివారే. ఈపీఠాధిపత్యము రామదాసు సంతతియందే నిలుచుటకు నీక్రిందికారణము గుఱియైనదని లోకమున వాడుక కలదు. ఒక్కనాడమరదాసు స్నానముచేయుటకు నాలుగుకోళ్ళపీటమీద నెప్పటియట్లు కూర్చుండ దానికో డొకటి కుంటఁజొచ్చెను. అది కనిపెట్టి గురువు తన కుపచారము చేయుటకు స్నానవేళ తనవద్ద నిలిచియున్న పుత్రికంబిలిచి కోడుక్రింద నేదైన నెత్తుపెట్టుమని చెప్పెను. భాని రాయి నెత్తు పెట్టవలయునని దానికొఱకు వెదకి యెచ్చట దొరకఁగి తనహస్తమే కుంటుకోడుక్రిందఁ బెట్టెను. అమరదాసది గనిపెట్టకయే కూతురు రాయి నెత్తు పెట్టినదనుకొని స్నానముచేసి చూచునపుటికి పుత్రిక హస్తముచుచి

నెత్తురు దొరగుచుండెను. కారణమూహించి గురువు కాటికి కాళ్ళుచా
పుకొనియున్న ముసలివాని నిమిత్త మట్టిసాహసము చేయవచ్చునాయని
కూతురు మందలించి, యసాధారణమగు నామె యుపచారమునకు
మెచ్చి, వర మడుగుమని యామెను బలవంతము చేసెను. బాలికయు
“పితృవిషయమున నేను జేయవలసిన పూజయే చేసితినిగాని, యతిశయ
మేమియులేదు. మీరు నన్నుం గడుపున గనుటచేతనేగాక యనేకవిధం
బులమీరు నాకు గురువులగుదా” యని వినయగర్భితముగ బలికి, వర
మడుగ బలవంతముచేసినందున జనకున కిట్లనియె. “నాకు వరప్రదానము
చేయఁదలతురేని బీతాధిపత్యము నాసంతతిలో నుండునట్లునుగ్రహహిం
పవలయు” అది విని యమరదా సల్లె యగుగాక యని వరమిచ్చెను.
నాటగోలె గురుగోవిందునివలన బీతాధిపత్యము భాసినంతతియందె
యుండెను.

రామదాసునకు భాసీవలన మహాదేవుండు, వృధివి చందుడు,
నర్జనుడు ననుమువ్వురు కొడుకులు కలిగిరి. పెద్దవాడు బైరాగులలో
గలిగెను. పెండవవాడు లాకికవ్యవహార తత్పరుడగుటచే దండ్రుఁడ మూడ
వపుత్రుఁడగు నర్జనునకు బీతమిచ్చెను. అందువలన వృధివిచందున కర్జను
నిమిఁద స్వీర్ణపాడముటయు, నతఁడు మతబోధ జేసికొనసీ మక సుఖ
ముగ బ్రతుకనీయక తమ్మును బాధింపబూని తురకలతో మైత్రిజేసి
వారిని వానిమీద కుసిగొల్ప జూచ్చెను. గురువగు నర్జనుఁడు శాంతము
దాల్చి సోదరునివలన గలిగినకష్టముల సరకుసేయకుండెను. అంతియె
కాక వృధివిచందుడు కటతోపాయముములచేత గురువునకువచ్చు కాను
కలు, మాన్యముల మీదవచ్చు సిస్తులను దానె స్వీకరించి యనుభవించి
వజొచ్చె. గురువుకన్న దానెయెక్కువవాడయినట్లు సికుమతస్థుల నమ్మిం
పదలంచి వృధివిచందుఁ డాడంబరముగా నొక్క పెద్దమందిరము కట్టి
కుఁబూని ధనమార్జింపసాగెను. కాని యామందిరము ముగియక, ధననష్ట

హేతువయ్యెను. సోదరుడు చేసిన యీ ప్రయత్నములచేత గురువుకూడ నిర్ధనుడయి మిగుల నిబ్బంది పడవలసివచ్చెను. అయినను గాలక్రమమున స్థితిగతులించుక బాగుపడియెను. శిష్యులు పృథివిచంగుడు మరాఠాపాతకుడని తెలిసికొని కానుకలు వానికి మక స్వయముగ గురువు కడకు బోయి సమర్పించ జొచ్చిరి. అగుచేత నర్జునునకు ధనలాభ మధికమయ్యెను. ఆయనను గాంధారము, పిషావరు మొదలగు దూరప్రదేశములయందు సైతము శిష్యులు బయలుదేరి విశేషముగ మునుపుల నావజొచ్చిరి ఇల్లు బహుధనప్రాప్తి యగుటచే నర్జునుడు రాజయోగంబున మెఱయుచుండె. పృథివిచంగుడును సోదరునితో సఖ్యము సంపాదించెను. కాని యానెయ్య మల్లకాలమే యుండెను. అర్జునుని కంతఃకటకు సంతానము లేమియతఁడు పృథివిచంగుని కుమారులలోనొకని దగ్గఱదీసెను. కాబట్టి పీఠాధిపత్యము తనవంశముననే యుండునని పృథివిచంగు డుద్విఘ్నముచుండె. అట్లుండ నాశాపిశాచగ్రస్థుడైన పృథివిచంగునకు బుద్ధిచెప్పుటకో యఁడైన మర్జనుని సంతానవంతుని జేసెను. గురువునకు సుందరుడగు కుమారుడు కలిగెను. ఆ బాలుడు నానాట నభివృద్ధిజెంది జ్ఞానసంపదచేత, సద్గుణసంపదచేత పృథివిచంగుని పుత్రునికన్న మిన్నయై పీఠాధిపత్యమాన కర్హుడై యుండెను. పృథివిచంగునకు గడుపుమంట తొంటికన్న హెచ్చెను. ఏటకేల కర్జునుడు పిత్రార్జితములగు భూములు, ధనములు సోదరున కిచ్చి పీఠానివృత్తి జేసికొనెను.

జ్ఞాతి శత్రుత్వము వదలించుకొని యర్జునుడు సుఖంబున నుండదలప సోదరునికంటె నెక్కుడు బలవంతుడు వానింటె నెక్కువ హానిచేయగలవాడునగు చందూషా గురువునకు శత్రుడయ్యెను. ఈచందూషాలాహూరునగరములో ఢిల్లీచక్రవర్తియొక్క మంత్రియై యుండెను. గురువునకువానికిగల వైర కారణమిది చందూషాకు మిక్కిలి చక్కని కూతు

రుండెను. ఆమెకు దగు వరునిదెచ్చి వివాహముసేయ నతడు సంకల్పించి యల్లునికొఱకు వెదకుచుండ నర్జనుని కుమారుడగు హరిగోవిందుడు సకలలక్షణ సంపన్నుడని యర్హుడని వానికి దెలిసెను తెలియుట యు నాతడు వాని సంబంధమున కంగీకరింపక బాలుకు లక్షణ సంపన్నుడైన నేమి అర్జనుడు కఠీరుకాడా? నేను వానితో వియ్యమొంది నీచ వడుగునా? నేనొక మేడమీద పైయంతస్తువంటివాడను. అర్జనుడు దానియడుగుననుండు మురికిసీళ్ళ కాలువపట్టివాడు గదా” యనిసమీప వర్తులతో బలికెను. అనంతరము కొన్నాళ్ళకు తనపుత్రికకు మంచివరు డు లభింపమి చందూషా హరిగోవిందుడే యనుకూలవరుడని వానికి గూతునీయదలచి ప్రధానము చేసికొనుట కర్జనుని వద్దకు వెలలేని కట్న ములు కానుకలు పంపెను. చందూషా యంతకుమున్ను పలికినవలుకు లుగురువున కొక్క కఠిచారకుడు విన్నవించినందున గురువు కోపభూ యిష్టుడై తనకుమారుడు చందూషాపుత్రికను బాణిగ్రహణము చేసికొ నుటకు దగడని కానుకలం ద్రిప్పివేసి వెండియు నిట్లనియె. “చందూషా చాఁ గొప్పవాడు నేను కఠీరును. నాతో వియ్యమందుట కతనికి మతిపో యినదా యేమి.”

అని సంబంధము నిరాకరించుటయు నావార్తలు వినిచందూషా స్వయముగ బోయి గురునిదర్శనముజేసి బాంధవ్యమున కంగీకరింపుమని బహువిధముల వానిం బ్రార్థించెను. ఎన్నివిధముల ప్రార్థించినను గురువు తన మనోసిద్ధియమును ద్రిష్టకొనక వానిం గనకొట్టెను. చందూషా మహాకోపోద్దీప్తితుడై గురునిపై మనమున నక్కస్సు బూని వాని కేదేని నపకారముజేయ నమయము వెదకుచుండి జహంగీరు చక్రవర్తివద్దకు బోయి సీకు గురువు దేశములో నుండుట రాజ్యమునకు నష్టకరమని వానికి సచ్చజెప్పెను. చక్రవర్తి వానికొండెములు విని యర్జనుని దన యెదుటికి రావించి వానివలనరాష్ట్రమునకు భంగము లేదనిగ్రహించి

విడిచిపుచ్చదలంచుటయు చందూపా వానిని విడువగూడదని వట్టుబట్టి యర్జునుని దనస్వాధీనము చేసికొని తనయిచ్చవచ్చినట్లు వానిం జేయుటకు ఛాదూపా సెలవు గైకొనెను. ఛాదూపాయట్లు సెలవిచ్చుటయు జూదూపా యర్జునుని బ్రతికియుండగ దగులబెట్టింపవలయునని నిశ్చయించుకొనెను. గురువగు నర్జునుడు తనకు రాదలచిన ఘోరమరణము విని చెక్కుచెదరక భయపడక క్షమియింపుమని చందూపాను ప్రార్థింపక సర్వసిద్ధుడై తగులబెట్టకమునుపు ఇదిలో స్నానముచేయనిమ్మని వానికి వర్తమాన ముంపెను.

చందూపా యర్జునుని కడపటి గోరిక దీర్చదలంచి రావివదిలో స్నానార్థము వాని నరుగనిచ్చెను. గురువు నదిలోమునిగియదృశ్యుడయ్యెను. ఇది క్రీ॥ శ॥ 1607 సంవత్సరమున జరిగెను. గురువు దారుణమైన యగ్నిమరణముకంటె జలమరణమెక్కువ సహ్యాముగ నుండునని తలంచి లోతునీటి దిగిచచ్చియుండెను. అనంతరము శిష్యులు వెదకి గురుని శవముంగనుంగొని తెచ్చి దహనముచేసిరి. లాహోరు కోటవద్ద సుందరమైన సమాధియొకటి శిష్యులచే నిర్మింపబడి యిప్పుడొక పుణ్యక్షేత్రమయి యున్నది. ఈయర్జునుడే సీక్కుల వేదమని చెప్పదగిన యాదిగ్రంథమును బ్రస్తుతమున్న విధముగా బయటికిఁ దెచ్చెను. ఈగ్రంథ మీయన రచియింపలేదు. నానకు మొదలగు పూర్వగురువులు రచియించిన గ్రంథమాలను సంస్కరించి తాను కొన్ని భాగముల రచియించి యందు జేర్చివాని కాదిగ్రంథమని పేరువెట్టెను. ఈగ్రంథ రచన మిక్కిలి యుత్కృష్టము శ్లాఘనీయము ఏలయన సీకుమతమున కాధారమయిన వ్రధానగ్రంథమేదియు లేక పోవుట యొక గొప్ప వెలితగనండును. మఱియు నాలుగక్షరములు కూర్పబాలిన జ్ఞానలవదుర్విదగులు కొందఱు అదివఱకే బయలువెడలి యర్థములేని పిచ్చిగీతములఁ గొన్నిటి నల్లి వాని కర్తృత్వము నానకున కారోపించి లోకమున నవి

వ్యాప్తముఁ జేయుచుండిరి. అందుచేత నిజముగా గురువులు రచించిన భాగము లేవో తదితరులు వ్రాసిన భాగము లేవో నిరూపించుట యప్పు టిక్కేష్టసాధ్యముగ నుండెను అది కారణముగా శిష్యులు గురువగు నజ్ఞుని సన్నిధికింబోయి వానికి నిట్లు మనవి యొనర్చిరి. “స్వామీ! గురునానకు రచించిన గీతములు వినినప్పుడు మనస్సు ప్రశాంతమై భక్తి తత్పరమగును. ఇతర సాధువులనేనులు చాలవద్యములను స్వయముగ వ్రాసి వానికి నానకుపేరుఁజేర్చిరి. అవద్యములం జగువువారి హృదయముల భక్తిజనియింపదు సరేకదా మీఁడు మిక్కిలి గర్వము కూడఁకురించును కావున భక్తులకవిత్వభేదములఁ దెలిసికొనుటకు నానకు వద్యములకేవల నానవాళ్లు వేయుట సముచితము.” అర్జునుఁడు వారివిజ్ఞాపన మాలకించి యట్టికార్య మావశ్యకమని తలంచి యా గ్రంథమును గూర్చ నారంభించెను. ఈగ్రంథము గూర్చుటలో నర్జునునకు భాయి గురుదాసు భల్లుఁడనుకవితా ప్రాధిమ్యగల సీకుమతస్కుఁడొకడు చాల సాయముఁజేసెను. అది గ్రంథమునందు మొదటి యైదుగురుగురువుల భాషితములుఁ జేర్పఁబడియుండి యొకరి కవిత్వము మఱియొకరి కవిత్వమని జనులు భ్రమింపకుండునట్లు చక్కగా నొనర్పఁబడెను. అర్జునుఁడు నానకు రచించిన వద్యములు మహల్లకులుని వద్యములని ప్రత్యేకముగ గురుతులుపెట్టి వ్రాసెను. మహల్లకులుఁడనఁగా ప్రథమగురువని యర్థము. అర్జునుఁడు, కబీరు మొదలగు నీశ్వరభక్తులచే రచియింపఁబడిన భక్తిరసప్రధానములగు గీతములఁ గొన్నిటి నాది గ్రంథమునందుఁ జేర్చి యట్టివానికిఁ గృతికర్తల నామములు గురుతులు గానదికెను. అనేక సంవత్సరములు పాటువడి యర్జునుఁడు గ్రంథమును ముగించిన పిదప సీకుల రావించి యిట్లుపదేశముఁజేసెను “సోదరులారా! ఈయాదిగ్రంథమునం దేదిగలదో యది యంతయు మీకాదరణీయము ఇందులేనిది గురునానకు చేసినాడని నమ్మిక గలవారు మీకు దృఢ

ముగాఁ జెప్పినను మీకగ్రాహ్యమేయగును” అదిగ్రింథ నిర్మాణమే యర్జునుని జీవితమునందుఁబ్రధానమయినది. అతఁడు కావించిన తదితర లోకోపకారములలో ముఖ్యముగాఁజెప్పదగినవి తరంతమును గ్రామమున ద్రవ్వించిన కోనేరుకట్టి రెండవది. అమృతసరమందుఁ ద్రవ్వించినచెఱువు తరంతరగ్రామమమృతసరమున కేమమయిశ్శదూరమున నున్నది. డమ్మతసరమే తనకు గాఁపురముగఁజేసికొని యందు హరిమందిరమును పేరఁ జక్కని భవనముకట్టి కట్టించెను. అతనికి నివాసస్థానమైనదాదిగ నమృతసరముతోంటియట్లు గుడిసెలతో నిండియుండక క్రమక్రమములున మేడలకు మిదెలకు నిలయుమై సిరులకు నెలవై యమృతసర నామము సార్థకముఁజేసి కొనెను.

ఈగురువునుఁగూర్చి చిన్న చిత్రకథ యొకటి కలదు. అకథఁ జదివినవారికి నీకుమతాచార్యులు పూజ్యులైన పురుషులయెడ నెంత వినయసంపత్తిఁ గలిగి మెలఁగుచుండిరో సులభముగఁ దెలియఁగలదు. ఈ గురువు పీఠాధిపత్యముఁజేయు కాలమున నానకుయొక్క కుమారులలో నొకఁడగు శ్రీచందుఁడు బ్రతికియుండెను. అర్జునుఁడు గురుపుత్రునిదర్శనమునకుఁ బోయి కాంచి వానియెడ మిక్కిలి ప్రవత్తి నెఱపి గారవించెను. ప్రసంగవశమున శ్రీచందు డర్జునునితో నీగడ్డ మింతపాడుగుగాఁ బెంచితివేమనెను. అనవుఁ డర్జునుఁడు నీపాదరిక్షలమీఁదిదుమ్ముఁ దుడుచుటకు పెంచితి నని క్రత్యుతరమిచ్చెను. వినయ గర్భితమైన యామేలి పలుకువిని కడ నక్కజకడి శ్రీచందుఁడిట్లఁయె. “ఈవినయ సాజన్యము లే నీకును నీపూర్వాచార్యునకును నానకుయొక్క పీఠమునిప్పించినవి. మాగర్వమే మహ్మోపదవికి దూరముచేసెను.”

ఆరవగురువు—హరిగోవిందుడు.



అర్జునుని యనంతరము వాని పుత్రుడగు హరిగోవిందుడు గురు వయ్యెను. పీఠమెక్కునప్పటికి హరిగోవిందుడు పునుకొండేడ్ల ప్రాయము కలవాడు. అతిక్రూరమయిన పితృమరణమునకు నతడు తద్దయు శోకించితత్కారణమున చందూపాయెడలఁ బగబూని తగు సమయము వచ్చినపుడు కసిదీర్చుకొనుటకుఁ గృతనిశ్చయుఁ డయ్యెను. అతని పినతండ్రీయగు పృథివిచందుడు తాను గురువు కావలయునని మఱియొకసారి ప్రయత్నించెను; కాని సీసులందఱుఁ గట్టుకట్టి యొకకంఠ్యముగ వాని యాధిపత్యము వలదని నిరాకరించుటచే వానియత్నములు వ్యర్థములయ్యెను. అయినను బృథివిచందుడు తన పట్టినపట్టు విడువక చలపాదితనమూని తన మున్నను బీడించినట్లే యన్నకుమారునిఁ గూడ నానాబాధలుఁ బెట్టఁదలంచెను.

హరిగోవిందుడు తండ్రివలె మెత్తనివాఁడు గాక దేహబలము మనోబలముఁ గలవాఁడు కావున వెఱపులేక పీఠాధిపత్యమున కడ్డుపెట్ట సంకిల్పించిన వారితో సంధిజేసికొనక తుదవఱకుఁ బోరఁదలంచెను. అతనియందు మతాచార్యునియందుండవలసిన పవిత్రత ప్రజ్వలితభక్తి పట్టుదల మొదలగు లక్షణములకు దోడుగ శూరజన చిహ్నములైన బలసాహసము లుండుటచేత హరిగోవిందుడు స్వయతమును బోధనాధికముచేత వృద్ధిజేయుటయే గాక నానకుయొక్క మతవ్యాప్తికి దేశ కాల వివర్యయములచేత గావలసిన శౌర్యాదిలక్షణములను సీక్కులకుపదేశించి తన్నుఁజూచి వారు నేర్చికొనుట కవసరమైనప్పుడు పగవారితో మొరలుదీర్చి పెనంగొనుచు వీరవిహారములు సేయఁజొచ్చెను. వయసు ముదిరిన శౌలఁది హరిగోవిందుడు మంచిగుఱ్ఱపురొతయి బల్కెమును బట్టుటలోను ఖడ్గమును ద్రిప్పుటలో సాటిలేని నేర్పరియై యుద్ధములలో

మొనలుదీర్చుటలో గూఢోపాయములం బన్నుటలోఁ బ్రోడయొకడు వేటుతరుకముఁ గలిగి యనుచరులకు హృదయానందముగలుగఁ జేయుచుండెను. వేటయందు వాని కెంత తరుకమోకాని యతఁడు స్వహస్తములతోఁ జంపిన జంతువుల మాంసమును దినునపుడు మహానందభరితుడై యుండువాడట. అట్టిజేజ్ఞాని యనుచరుల హృదయములలో శౌర్యాగ్నిపొడవి ప్రజ్వలించుట యొక యాశ్చర్యములోనిది కాదు గద. హరిగోవిందుని శిష్యులగు సీక్కులు మొదటనుండియు మతమే ప్రధానముగాఁ జూచుకొను భక్తులయ్యి గురువుమార్గము ననుసరించి క్రమక్రమమున వీరరస పూరితులై రణరక్తులై మెలంగఁజొచ్చిరి.

జహంగీరు చక్రవర్తికి గురువునందు మిక్కిలిగౌరవము జనించెను. ఊరక గౌరవము కుదురుటయెకాదు ఆచక్రవర్తి హరిగోవిందునకు వశవర్తియై మెలంగెను. అట్లు మెలంగుటచేతనే గురువు తండ్రిని బలవన్మరణము పాలుచేసిన చందూపాయల్పకాలములోనే చక్రవర్తియొక్క హమునకుఁ బాత్రుడై యాతని రక్షణము లేనివాడై దిక్కుమాలిన వాడయ్యెను. అనగా హరిగోవిందుడు చందూపాను దనయిచ్చవచ్చిన తెఱగునఁ జేయుటకు వీలు కలిగెను. అంతట కొద్దికాలమునకే దురాత్ముడగు చందూపాగృహముఁ దోచుకొనఁబడెను. అతఁడు సీచమైన మరణము నొందెను.

జహంగీరు కాశ్మీరమునకుఁ బోవుచు దనవేట సీ సీకుగురువును దోడ్కొని పోయెను. హరిగోవిందుడు స్వతంత్రుడు నిర్భయ చేతస్కుఁడు నైనందున జక్రవర్తితో నప్పుడు సయితము నదురుఁ బెదురులేక నూటలాడుచు వచ్చెను. ఆమొగలాయి దర్బారులో నున్నపుడు వానికి మహమ్మదీయ మతగురువులతో సీక్కు మహమ్మదీయ మతముల మంచిచెడ్డలుగూర్చి వాదములు సంభవించుటయు నతఁడు చక్రవర్తిని సరకుసేయక తురక గురువులకు జుకక తనయభిప్రాయమును

నిర్భయముగఁ జెప్పుచువచ్చెను. అందుచేత జహంగీరునకు వానిమీఁద నాగ్రహము బాడమెను. అదియునుం గాక యీగురువు తనకు ముడుపుల కానుకల రూపమున వచ్చుభనమున కెవ్వరడిగిన లెక్కసెప్పక యధేచ్ఛముగా వ్యయము సేయుచుండును. వేటయొదలి తమకము నానాటికి వానికి హెచ్చుజొచ్చినకాని డిందుపడదయ్యె. మతాభిప్రాయభేదములచేత గలిగిన కోపమున కీరెండు కారణములు నెవములు కాఁగా జహంగీరు గురుగోవిందుని జెఱుపాలగో బంధించవలసినదనియు రెండులక్షల రూపాయలు ధనదండన మెప్పుడిచ్చు నప్పుడు విడుదల కావలసినదనియు నానతిచ్చెను. అత మొత్తము తేనెనున హరిగోవిందుడు గ్వాలియరు కోటలో బద్ధుడయ్యెను. ఈకోటలో గురువు వుండ్రెండు సంవత్సరములు బండ్లయై యనేకకష్టములనుభవించెనని చెప్పుదురు. కడుపునిండనన్నములేదు. పండుకొనుటకు పానుపులేదు. మాటలాడుటకు మరుమ్యుడులేడు. ఎంత పీడగలిగినను గురువు తొల్లిటి యట్లె పూనిక స్వతంత్రభావము విఘటక యుండెను. చక్రవర్తి దేహముమాత్రమే గ్వాలియరుకోటలో బంధించి శిష్యులగు సీకులకు వానిగానఁ బడకుండఁ జేయఁగలిగెనే కాని వానికి మహాగురువు నెడగలతీవ్రమయిన భక్తిని గౌరవమును లేకమైనను రూపురూపకాలడయ్యె. గురువు కారాగృహ బద్ధుడయ్యెను వార్త చెవిసోఁకుటతోడనే దేశమొదలి నానాభాగముల నుండి సీకులుగ్వాలియరునకుఁ బోయి. పోయి నయ నానందకరముగాఁ దమగురువు మూర్తిజూడ లేకపోయినను వారు వాని యున్నకోటకు దూరముననుండి సాష్టాంగ నమస్కారములఁజేసి వానిపాదముల మనంబుల ధ్యానించి వాని విమోచనమున కనేక విధముల భగవంతునిఁ బ్రార్థించి స్వదేశముల కరుగుచు వచ్చిరి. ఎట్టకేలకు జహంగీరున కేమితోఁచినదో దెలియదు. కాని యతఁడు సీకుగురువును బంధవిముక్తునిఁజేసెను. ఆ కాలమున రాజకీయవ్యవహారములు సరిగా

నుండినందున ఘామపాసీక్కులకు నువకారముఁ జేసిన పక్షమున వారు శత్రువులలోఁ గలియక తనపక్షమున నుండునని నమ్మి వారి గురువును విడిచి వారి చిరాభిలాషముఁదీర్చెను. ఆదినములలో మొగలాయి సేనల కధిపతియైన యుసాపుఖాను మొదలగు నుమ్మరావులుకొలదఱు చక్రవర్తికహితులయి వానిపై ధ్వజమెత్తఁ జూచుచుండిరి. ఇవి మచంబునం బెట్టుకొనియే చక్రవర్తి యీశునకార్యముఁ జేసెను. విముక్తుడై గురువు మాఖండేశమున కరిగి తన పూర్వవ్యాపారములె చేయనారంభించెను. ఈయారంభములోఁ గొందఱు చరులతో బలంగముగాగల యీ మతగురువు మహాసముద్ర తరంగములవలె తరుగని సేనలుగల ఢిల్లీ శ్వరునితో బోరవలసివచ్చెను

ఇంతలో జహంగీరు మృతినొందుటయు పాజహాను సీ హాసన మెక్కుటయు సంభవించెను. పాజహానుని పెద్దకొడుకగు దారా ఖంజాబుదేశమునకు పరిపాలకుఁడగు నియమింపఁబడెను. అప్పుడు హరిగోవిందని శిష్యుఁడొకడు తురుష్కస్థానమునుండి తన గురువునకు సమర్పింప నుత్తమజాతిగుఱ్ఱములను గొన్నిటిఁ దెచ్చెను. కాని యవి గమ్యస్థానమునకుఁ జేరకముందే చక్రవర్తిగారికి గావలసియుండినవని నెఱయున మార్గమధ్యమున మహమ్మదీయసేనకులచే నవహరింపఁ బడెను. గురువు దుస్సహమైన యీపరాభవమును భరింపఁజాలక తీవ్రకఠి దాసికిఁ దగుప్రతీకారముం జేయఁదగిన యదను వెదకజొచ్చె తురకలచేతఁ బట్టువడిన గుఱ్ఱములలో నొకటిలాహూరు న్యాయాధిపతియైన ఖాజీకి సమర్పింపఁబడెను. మహమ్మదీయప్రభుత్వములో ఖాజీలే మనకు జడ్జిలుగా నుండిరి. ఆగుఱ్ఱము కుంటిది అయినను గురువు విశేషధన మిచ్చి దానిం గొనఁ బ్రయత్నించెను. బేరము ముగిసినపిదప గురువు వెలయిచ్చి దానినిఁ దీసికొనఁడయ్యె. అప్పుడు సీకుగురువు తన్నెగతాళిసేయుటకై కుంటిగుఱ్ఱమునిమిత్త ములేధనము నిచ్చునట్లు బేరమాడెనని ఖాజీ తెలిసి

కొని వానియెడ నలుక వహించెను. ఈయలుక మఱియొక కారణముచే ద్విగుణీకృత మయ్యెను. ఖాజీకుమార్తెయగు కవలాన్ బీబీహరిగోవిందుని మోహించెను. అది తండ్రి యెఱిగి నిచారింపఁ బ్రయత్నింప నామె హరిగోవిందుని శరణువేడెను. ఖాజీ మహాకుపితుడై తనవరాభవముదీర్చుచుని చక్రర్తిని వేడుకొనెను. ఆయన యేడువేల సైనికులను హరిగోవిందుని బట్టుకొను నిమిత్తమంపెను. అసైన్యముయొక్క రాక విని గురువు తన సీకుమూఁకలఁ గలియగట్టుకొని యెట్టటో యెమ వేలమందిని చేర్చి మొగలాయిసేనతో యుద్ధసన్నద్ధుడయ్యెను. అమృతసరమువద్ద సుభయసేనలకు సంకులసమర మయ్యెను. అతిసాహసులగు సీక్కులపరాక్రమము ముందర మహమ్మదీయుల ధైర్యసైర్యములు జంఝానిలముముందరి మేఘములట్లయ్యెను. వరాజితులైన మొగలాయి సైనికులు లాహణోరునకు బాటిపోయిరి. విజయులై సీక్కులు వారిని వెన్నంటి తరిమితిరిమి యనేకుల దుత్తునియలుగా ఖండించిరి. కలహహేతువైన కవలాన్ బీబీ హరిగోవిందునికడనే మరణానంతరమువలకు నుండెను. ఆమె నతఁడు వివాహమయ్యెనని తోచెడిని. అందుచేతనే గాఁబోలతఁడు స్రియురాలిపేర కవలాన్ సరస్సును నొక కోనేరు నమృత సరవట్టామున ద్రవ్వించెను. ఇదియైన కొన్నిదినములకే హరిగోవిందుని శిష్యుఁడొకఁడు చాలకాలము దేశద్రిమ్మరియై తిరుగుచు మున్ను చక్రవర్తి తన గురువు గుఱ్ఱములను హరించినందుకు బ్రతీకారముగా మరల చక్రవర్తిగుఱ్ఱముల రెంటినవహరించి తెచ్చెను. దైవవశమున నీరొడుగుఱ్ఱములు దొల్లిగురువునిమిత్తముతురుష్కస్థానమునుండిశిష్యుఁడొకఁడు తెచ్చిన హయములలోనివే యయ్యెను.

ఈవార్త వినినతోడనే మొగలాయిదర్బారు కోపాగ్నిచే ప్రజ్వలిల్లెను. వెంటనే యిరువురు తురకసేనాపతులు మహాసేనాసమేతులై గురువునకు బుద్ధిచెప్పుటకు వచ్చిరి. అది యెఱిగి హరిగోవిందుడును

సమరసన్నాహముఁ జేసెను. రెండు మొనలకు సందడికయ్యమయ్యె. మరల మొగలాయి లకుఁ బరాజయము సీకులకు జయముఁగలిగెను. తురక సేనలు సీకులకు వెన్నిచ్చి ప్రాణభీతిని లాహోరునకు బరుగెత్తెను. సేనానులిరువురు సీకుఁ చేరణిహతులైరి. అనంతరము గురువు తనవేర నిర్మించఁబడిన హరిగోవిందపురమునకుఁ జనియె. అక్కడ చందూపా బండువుఁడొకఁడు గురువును గడతేర్చి, బ్రయత్నించెను. ఈవ్రయత్నములో సతఁడె యమపురమున కతిథియయ్యెను.

అనంతరము హరిగోవిందుఁడు కొంతకాల మిక్కడ నక్కడతిరిగి యమృతసరమునకుఁ బోయెను. వెంటనే వానికిఁబగతురతోఁ బోరాటము సిద్ధమయ్యెను. ఈగురుని యనుచరులలో ముఖ్యుఁడు పైండాభానను నొక పఠానుతురక వానితల్లి చిన్నప్పుడు గురువును బాలిచ్చి పెంచెను. అది కారణముగా గురువు వానిని నమ్మినబంటుగ నేలుకొని తద్దయు నాదరించె. కఠానుఁడు నల్లె గురువునెడ బ్రయభృత్యుడై వానికనుసన్నల మెలంగుచుండెను. అటులుండ నొక్కనాఁడు హరిగోవిందుని పెద్దకుమారుని పెంపుడుడేగ కఠానునియింట వ్రాలనతఁడు దానింబట్టి దాచె. గురువుత్రుఁడు దానికడనుఁబోయి దాని నిమ్మని యడిగెను. అక్కఱకు తురక మొదట డేగ తన కడలేనేలేదని నొక్కివలికి యెట్టకేలకు తనకడ నుండెననియుఁ దానినిచ్చుటలేదనియు గరువముతోఁ బలికెను. హరిగోవిందుఁడు తురకను దౌర్జన్యమునకు దండిపవలయునని సంకల్పించెను. కాని యీతలంపు నెరవేరకమున్నె పటానుఁడుఁ ఢిల్లీకి బోయి చక్రవర్తితో దనపరాభము విన్నవించుకొని కొంతసేన నిచ్చిన గురువునుం బట్టి తెచ్చునట్లుఁ బ్రతినఁజేసెను. చక్రవర్తి వారి కోరికను దీర్చి కొంతసేన నిచ్చె. హరిగోవిందుఁ డాసేన నెదుర్కొనెను. ఆదళంబులకు పోరు ఘోరంబుగ జరిగెను. ఎప్పటియట్ల విజయలక్ష్మి హరిగోవింగుని యధీనమయ్యెను. నాఁడు తురకలనేకులు గురుని ఖడ్గమున కెరయైరి. అందు పైం

డాఖానుమఖ్యుడు. ఈయధమున శత్రునై నికుఁ డొకఁడు భయంకర ముగఁ గత్తిదూసి గురునిహిందఁ బడియె. గురు వాయేటుందప్పించు కొని నవ్వుచు ఖడ్గమెత్తి యోరీ దెబ్బ గొట్టుట యట్లుగాదు ఇదిగో నిట్లు సుమీయని యొక్కయేటున వానిని రెండు తునియలుజేసి తన పాద ముల ముందరబడ నేసెను. ఈగురుని చరిత్రమును వ్రాసినవారిలో నొకఁ డీసందర్భమున హరిగోవిందుఁడు కోపావేశమున శత్రువును జుగలేదని యు శిష్యుల కన్ని విద్యలు నేర్పుటయే గురుధర్మమగుటచే గురువైన యాతఁడు ఖడ్గకౌశలక్రమమును శిష్యులకు నేర్పుటకే యట్లు చేసెననియు వ్రాసెను. క్రొత్తగాఁ గలిగిన యీజయమునకు గురువుసంతసింపక చక్ర వర్తివలన మఱిమఱి యుక్తద్రవముల కది హేతువగునని గనిపెట్టి యా దారుణ కర్మముల నేవగించి ప్రశాంత చిత్తుఁడై చరమావస్థ నిర్మల ప్రదేశమున భగవత్కైంకర్యమునందు వేదాంతగోష్ఠియందు గడువఁడ లంచి కొంతకాల మొక్కగ్రామమున నుండి యచ్చోటువాసి పర్యత ప్రాంతముల కరిగెను. అచ్చట శతద్రువు నదికిం దూర్పుటొడ్డున నున్న కీర్తిపురము దనకుఁ గాపురముఁ జేసికొనియెను. ఆయూరనే హరిగోవిం దుఁడు జీవితాంతము వఱకు గాపురముఁడి సీకుమతము వ్యాపింపఁజేసి నలువది యెనిమిది యేండ్ల ప్రాయమున క్రీ॥ శ॥ 1639 వ సం॥న శిద్ధి పొందెను.

అతనిగొండలు వేదాంతియందురు. కొండలు వానిని బహుదేవ తాభక్తుఁడందురు. ఎవ్వరే మనుకొన్న నతఁడు సీకుమతమందు దృఢమై న విశ్వాసము కలవాఁడనియుఁ దనజీవితము దానికే ధారపోసెననియుఁ జెప్పవచ్చును. హరిగోవిందునకై దుగురు కుమారులుండిరి. వారి నామధే యములివి. 1 గురుడత్తుడు. 2 తేజబహదూరు. 3 సూరతసింగు. 4 అనిరుద్ధుడు. ఉత్తులరావు. పెద్దకొడుకు హరిగోవిందుఁ డుండగానేకాల ధర్మమునొందెను. అతని కొక్క కొడుకు కలఁడు. వానిపేరు హరరావు.

తండ్రి)లేని బిడ్డయగుటచేత హరిగోవిందుడు వాని నెక్కువగారాబముతోఁ బెంచి వానికే యనంతరమునఁ బీతమిచ్చెను.

ఏడవగురువు—హరరావు.

గురుహరరావు శాంతస్వాభావుఁడు. నిరంతర మీశ్వరభ్యాస తత్పరుఁడు. ఎల్లవారితో మైత్రియే పాటించెను గాని కలహమున కిష్టపడఁడు. తన జీవితకాలములో నొక్కసారి మాత్రమే యతఁడు తాకికవ్యవహారములఁ బ్రవేశించెను. ఢిల్లీసింహాసనము కొఱకు పాజహానుని పెద్దకొడుకు ధర్మస్వరూపుఁడనగు డారా మీఁదికి దృష్టశీలుఁడగు నారంగజీబు దండెత్తినప్పుడు హరరావు డారాకు సహాయముఁ జేసెను. యుద్ధములో డారా యోధిపోయిన పిదప నారంగజీబు రాజ్యవ్రతిష్ఠితుఁడయి హరరావును బెదరించి వాని పెద్దకుమారుఁడగు రామారావును తనవద్ద జామీనుగా నుంచవలసిన దనియాజ్ఞాపించెను. చక్రవర్తి నెదిరించుటకుఁ దగిన మనోధైర్యము గాని, ధనముగాని సైన్యముగానిలేనందున హరరావు విధిలేక తనజ్యేష్ఠపుత్రుని ఢిల్లీదర్బారునకు బంపెను. రామారావు దర్బారునకుఁ బోయినప్పుడు చక్రవర్తి వానిమాటల పొదికకు సాజన్యతకుఁ జాల సంతసించి యాగ్రహమువిడిచి హరరావు మతగురువే కాని యుద్ధప్రియుఁడైన వీరుఁడు కాఁడని నమ్మి యాకుమారునకు విలువగల వస్త్రాలంకారములు బహుమానముచేసి తగిన పీతమిచ్చి దర్బారులో నిలిపి గౌరవించెను. హరరావు క్రీస్తుశకము 1863 సంవత్సరమునఁ గీర్తిపురమందు గాలధర్మమొందెను. అతఁడు మృతినొందకమును పే తనకనిష్ఠపుత్రుని హరికృష్ణుని (హరికిషన్) పీఠాధిపత్యమున నియమించెను.


ఎనిమిదవగురువు—హరికృష్ణుడు.



తండ్రిపోవుచప్పటికి జ్యేష్ఠపుత్రుడగు రామారావు ఢిల్లీలోనే యుండెను. జ్యేష్ఠుని దన్ను విడచి కనిష్ఠునకు గురువదలి తండ్రియిచ్చినందుకు రామారావు మిక్కిలి కినిపి తనకుజరిగిన యన్యాయమునుఁ జక్రవర్తితో మొఱబెట్టుకొన నతఁడు వానియందనుగ్రహము కలవాడై తత్త్వము తనదర్బారునకు రావలసినదని గురువగు హరికృష్ణున కాజ్ఞాపించెను. గురువదము సందుట ప్రాసించక భోగము లనుభవించుటకు, నధికారములు చేయుటకు ననుకొని, యది తనకు లభింపలేదని విచారించి దానివిషయమై విశ్వప్రయత్నము చేయుటచేతనే రామారావు పదవి కన్నుడుని చెప్పనచ్చును. అతని కావదలి నీయక చిన్నకొడుకున కిచ్చుటలో దండ్రు న్యాయముగా నడచుకొనెననియే మన మూహింపవలయును. హరికృష్ణుడు బీరమెక్కునప్పటి కేడోడ్ల ప్రాయమువాడయినను వానిమొగము కలకలలాడుచు జ్ఞానతేజస్సుతో నిండియుండెను. ఆతఁడువచ్చి యెరుట నిలువ నొరంగజేటు చక్రవర్తి వానిముద్దుమొగమును జూచి, ముద్దులుమూటఁగట్టు మాటలను విని, వానియందు వక్షముగలవాడయ్యెను. ఈవక్షపాతమునకుఁ దోడుగా హరికృష్ణుని తెలివితే వానికి గొప్పసాయముఁ జేసెను. ఈతఁడు బాలుడగుటచేఁ జక్రవర్తి వానితోసారె యంతఃపురమునకు బిలిపించి యంతఃపురస్త్రీల నందఱఁ జూపి తనపట్టపుదేవి యెవ్వరో చూపుచుని యడిగెను. హరికృష్ణుఁ డదివఱ కెన్నఁడు జూడకపోయినను జక్రవర్తిభార్యచు దప్పకచూపెను. తనయంతిపురమైన నెన్నఁడు చూడని యాబాలుఁడు బుద్ధి సంపదచే దనపట్టపు దేవిని నిరూపించినందు కాశ్చర్యమునొంది చక్రవర్తియతఁడే పీఠాధిపత్యమునకుఁ దగినవాడని శాసించెను. ఇట్లుచేయుటకుఁ గారణాంతరముఁగూడ కలదు. ఏది యన హరికృష్ణుని తల్లివలె రామారావు

తల్లి సత్కులసంజాతకాదు. ఢిల్లీశ్వరున కనుగ్రహము గల్గినను జగదీశ్వ
నకు వానిమీఁద ననుగ్రహము లేకపోయెను. ఆకాలములో ఢిల్లీనగర
ములో బ్రబలియండిన మశూకచివ్యాధి యాబాలగురువున కగవడి
యచిరకాలమున వానిఁ దనపొట్ట బెట్టుకొనియె. ఆతని శరీరము ఢిల్లీలో
నే యమునాతీరమున దహనము చేయఁబడెను. ఆచోట నిపుడొక చిన్న
సమాధి యున్నది. చనిపోవునప్పటికి హరికృష్ణుఁడు తొమ్మిది సంవత్సర
ముల వాఁడు

తొమ్మిదవగురువు—తేజబహదూరు.



ఈయన సీకుల యాచవగురువగు హరిగోవిందుని రెండవ కుమారుఁడు. ఈతఁడు బుకాలాయుచు గ్రామమున వాసము సేయుచుండెను. ఎనిమిదవగురువగు హరికృష్ణుఁడు మృతినొందినప్పుడు తదనంతరగురు వెవ్వఁడని యడుగఁగా నాబాలుడు “బాబాబుకాలా” యని వత్కెనఁట. బుకాలాగ్రామమందు కాపురముండు జనులందఱు సీకులే. బాలగురువుయొక్క కడపటిపలుకులు తెలిసినతోడనే యాగ్రామమందున్న పృథి సీకుమతస్థుఁడు గురుపీఠముఁ దనకే హరికృష్ణుఁడేమ నుద్దేశించినాఁడని చెప్పి తక్కినవారితో సేవాదపడఁజొచ్చెను. గ్రామమంతటఁ గల వరము బయలుదేతెను. తేజబహదూ రప్పటికే చాల వయసుగడచిన వాఁ డయినందునను, మొదటినుండియు నతఁడు లాకికవ్యాపారముల యందు విశేషముగా మనసు నిలువక యీశ్వరభక్తితత్పరుఁడయినందుననుఁ దక్కినసీకులవలెఁ దాను పీఠ మాక్రమించుకొనుటకు వ్రయత్నములు సేయక నిర్మల మనస్కుఁడై యుండెను. మతమునకు గురువేర్పడలేదని నానాభాగములనుండు సీక్కులు విచారింపఁ జొచ్చిరి. అప్పుడు ఢిల్లీలోఁ గాపురముండెడు మఖాయపాదును సీకుఁ డొకఁడు వివా

దముఁబఁష్కరింపఁదలఁచి యెవరు గురువగుదురో వారికిచ్చుటకు విలువగల కానుకలను దీసికొని బయలు వెడలి బుకాలాగ్రామమునకుఁ బోయెను. అక్కడ సీతలందఱు వానిచుట్టు జేరిరి. “పీఠాధిపత్యము నాకు రావలయు నాకు రావలయు బాబా బులాకాయనగా నేనే నేనే” యని ప్రితిమనుష్యుఁడు తనమాటనే చెప్పుకొన సాగెను. అవివాదముల కంతయు లేకపోవుటచే మఱియూ “వెనుకటిగురువు కడపటి వలుకులు సరిగాజెప్పుడు. అవి విని నేను పరిష్కరించెద”నని పలికే యాపలుకులప్పుడు సన్ని ధానవర్తులగు మనుష్యులవలన విని యిట్లనియె. “వెనుకటి గురువుమాటల కర్థము మీకు తెలియలేదా? బాబా బుకాలాయనఁగా దన పినతాతయగు తేజబహదూరుఁడని వెనుకటి గురువుగారి యర్థము. కాఁబట్టి యతఁడే మనకు గురువు” అని వెంటనే తేజబహదూరునికడకుఁ బోయి మఱియూ “నివహుగురువని వానితోఁ జెప్పి తాను తెచ్చినవెలలేని కానుకల వానికి సమర్పించెను. అతఁడా కానుకలనుగ్రహించక పీఠాధిపత్యము తన కక్కర లేదనియెను. కాని మఱియూ తన పట్టువడలక యాతని నెట్టకేళ కొడుంబరచెను. అనంతరము పట్టాభిషేక మహోత్సవము మహా వైభవముతోఁ జరిగెను. దేశమందలి సీతులందఱు వానినిగురువుగా నంగీకరించి కానుక లంపిరి. పూర్వగురువునకుఁ బరమశత్రుఁడైనరామారావు పట్టికి ఢిల్లీలో నే యుండి తేజబహదూరు పీఠమెక్కుట విని మహామఃఖము నొంది ధీరమాలుఁడను మిత్రుని సాయంబడసి తేజబహదూరునిమీఁద నక్కన్నుఁ బూసెను. అట్లుండి యొకసారి యాతఁడు మిత్రునిసహితముగా నొక చిన్నసేనం గూర్చుకొని తేజబహదూరుని గృహము దోచుకొనఁబోయెను. కయ్యముఁ జేయుట కిష్టము సామర్థ్యముఁగూడ లేనందున గురువగు తేజబహదూరు తనయూరు విడిచి యమృతసరముఁ బాత్రపోయెను. పూర్వసీతులచేత స్థాపింపఁబడిన దేవాలయ మొకటి యక్కడ కలదు. ఆకోవెల యధికారులుసహితము

తేజబహదూరునిపై నిష్ఠములేనివారై వానిని గుడివ్రేవేళింపసేయరయిరి. అంతలో మఖానుషా మరల గురుదర్శనార్థము వచ్చినందున గురువు వానింజూచి యీర్ష్యచేఁ గొండఱుసీమలు తన్ను బాధించి దోచుకొని బ్రాణములఁదీయనుద్యుక్తులై యుండిరనియు నందుచేఁ దనకు స్వదేశము విడిచికొంతకాలము దేశాటనముఁ జేయఁదలంపు కలిగినదనియు నాతఁ నితోఁజెప్ప నాతఁడును మంచిదని కొంతవరివారమును పెంటఁబెట్టుకొని గురువుం దీసికొని ఢిల్లీనగరమునకు బోయెను.

అక్కడ రామారావు చక్రవర్తి యగు నొరంగజేబుననుగ్రహంబునకుఁ బాత్రుఁడై యుండి గురువుమీఁద నేనోకొండెములు చెప్పి యాతని మనసు విరిచెను. అంతట చక్రవర్తి తేజబహదూరు తన సన్నిధికి రావలసినదని యుత్తరువువ్రాసి మంపసిద్ధముగ నుండఁగొండఱు కొలువు కాండ్రొదియెఱింగి "సీకు గురువు మతబోధకుడేకాని లౌక్యఁడు కాఁడు. నిరవరాధి"యని విన్నవించి యప్పటి కావదఁదొలఁగించిరి. ఈయూ వదగడువంబెట్టిన మహాత్ముఁడు రాజపుత్రశిఖామణియగు జయపురమహారాజు. ఆమహారాజు తదవసరమున నాసాముదేశమునకు సేనాసమేతుఁడై చక్రవర్తివనిమీదఁ బోవును సీకు గురువునుఁ దనపెంటరమ్మని పిలిచెను. తేజబహదూరు తనకుఱుబమునుఁ బాటలీపురమున విడిచి యామహారాజుతోఁ జరి కొంతకాల మాసాముదేశమునఁ గొంత కాలము బాగాళమునఁ దిరిగి కీ. శ. 1637 వ సంవత్సర ప్రాంతమున, మరల స్వదేశమున కరిగెను. పాటలీపురమున నున్నపుడే తేజబహదూరు భార్య గురుగోవిందను కొడుకుం గనియెను. అక్కడ నుండగా పెండియు రామారావు పేరణమున నొరంగజేబు తన్ను హాజరు కమ్మని యుత్తరువు వంపినట్లువిని తేజబహదూరు స్వగ్రామము విడిచి సల్లెక (శతద్భవు) నదీ తీరమును నొక చిన్నగ్రామము నైదువందలరూపాయలవెలకుఁ గొని యందుఁ గాపురముండెను. అతఁడా గ్రామమునకు ముఖోదీవి

యని చేరు పుట్టునుగాని యిటీవల దాని కానందపురమును నామము, కలెను.

తయూరఁ గాఁపురమున్నది మొదలు తేజబహదూరు తన పూర్వకాంతవద్దతిని విడిచి, తండ్రియగు హరిగోవిందునివలెనే 'ఇదంబ్రాహ్మ్యమిదంబ్రాత్రే' మను మాటనిజముగా బ్రహ్మజ్ఞానసంపత్తికిఁ దోడు పొరుషముఁ జూపఁజొచ్చెను. ప్రాతవగతుడగు రామారావు కతమునను మాటిమాటికి వేధించు మహమ్మదీయుల కతమునను గురువు సహజకాంతమును విడువవలసివచ్చె. అటులుండ రామారాయ ప్రేతుడై చక్రవర్తి మరల దన సమ్మఖమునకు రావలసినదని యాతనికి తరువు వంపెను. గురువు వెళ్లుటకు వీలులేదు. వెళ్ళకుండుటకు వీలులేదు కదా! వెళ్ళినచో సహజముగా సీకుమతముపై నతిద్వేషము కలిగినిరంతరము రామారావు చెప్పకొండములనాలకించుటజేసి యతిక్రోధముంబూని యున్న చక్రవర్తి తన్నుం బ్రతుకసీయఁడని యాతఁడు స్పష్టముగ నెఱుఁగును. వెళ్ళకున్నచో దొలుదొల్తనేచంపించునని యంతకుమున్నె యెఱుఁగును. కాబట్టి యాతఁడు భయపడుట బ్రతిమాలుకొనుట యనుచితములనుకొని శిష్యులం జేరఁబిలిచి "మనలో కొందఱు ప్రాణత్యాగములు చేసినంగాని యీచక్రవర్తిదారుణ పరిపాలనము తుదముట్ట"దని వీరరసావిప్రుడై పలికెను. అప్పలుకులు వినిదాపుననున్న పుత్రుఁడు గోవిందసింగు తండ్రి కిట్లనియె. "దేవా ! అంతటిసత్కార్యమునకు దేవరవారి ప్రాణత్యాగమే వినియోగించునుగాని తదన్యుల ప్రాణహరిత్యాగము కార్యకానియగునా" ! అప్పులుకులు వినితేజబహదూరు తత్క్షణమే బయలుదేటి సపరివారంబుగ శిల్లీకిఁజని క్రీ.శ. 1680 వ సంవత్సరమున స్వమతసంరక్షకార్యము మహమ్మదీయ చక్రవర్తిక్రోధానలంబునకుఁ దన శరీర మోహుతిగాజేసెను, గురువు దారుణమరణము నొందినను స్వల్ప

కాలమునందే యామహాత్ముని శరీరత్యాగము ఫలించినదో యనునట్లు మొగలాయిచక్రవర్తుల దుష్పరిపాలన మడుగంటెను.

పదియవగురువు.

గురుగోవిందుడు—బాల్యము.



తేజబహదూరు రాజపుత్రులతోఁ గలసి యాసాముదేశములోఁ దిరుగు నావదలోనున్నను దనకర్తృకృత్యముల మరవక జనుల మానస తేత్రములు సారవంతములై యున్నవని తోఁచినచోట్లఁ దన మతబీజముల నాటుచుఁ గృషిచేయుచుండ నాతనిభార్యయగు 'గుజరీదేవి' గోవింద సింగను పుత్రునిం గనియె. ఈకుమారసింహమె వంశాబుదేశమున మత సాంఘిక, రాజకీయవిషయములందు వెనుకస్థితినిఁ దలక్రిందుచేసి సీకుమత సౌధము మహమ్మదీయుల మహాద్వేషవాయువులచేఁ బడకుండ నిలిపిన శిలాస్తంభములలోఁ నొకఁ డయ్యెను. స్వసౌఖ్యపరిత్యాగము, కావలసిన చ్చినయెడల ప్రాణత్యాగముజేసి ధర్మమార్గముల విడువని మహాపురుషులుదేశమును వికత్సముద్రమునుండి యుద్ధరింపఁగలరని యామహాత్ముని చరిత్రము చదివినవారందఱకుఁ దేటతెల్లమగును.

గురుగోవిందుడు కీ॥ శ॥ 1666 సంవత్సరమున నొకశనివారము రాత్రి నాలుగవజామునఁ జన్మించెను. ఆసామునకుఁ బోవునప్పుడు తేజ బహదూరు నిండుచూలాలగు భార్యనుపాటలీపురమున విడిచి తనకుఁ గుమారుఁ డుదయించెడు వక్షమున నాతనికి గోవిందుడని నామకరణముఁ జేయవలయుననియానతిచ్చెను. నానకు జననకాలమున కానబడినట్లే గోవిందున జన్మసమయమునం గూడ ననేకమహాద్భుతములు పొడగట్టెనట. ఆయనచరిత్రములు వ్రాసినభక్తు లామహాద్భుతములను పరమాణువును బ్రహ్మాండముగఁ జేసి వానిని నమ్మి విశేషముగా వణిం

చియుండిరి. కాని మన మాకథలను నమ్మనక్కరలేదు. నమ్మకపోయి నను గోవిందసింగుచరిత్రము నందుమాత్రము గానఁబడునవి లోకసామాన్యములు ననన్యసాధ్యములునగు మహాకార్యములను జూచి నవనాగరి కులమయిన మనముకూడ లోలో నాశ్చర్యము నందకపోము. తలిదండ్రులు దృఢశరీరులగుటచే నాతఁ డాహోగ్యముగల దృఢకాయముఁగలిగి పుట్టియేపుగాఁ బెరిగెను. తల్లిపాలు విడిచి తోడిబిడ్డలతో నాడుకొన నేర్పినది మొదలు గోవిందుఁడు తనవంశమునకు ననురూపములగు తెలివితేటలను సుగుణసంపదను వ్యక్తముచేయ సాగెను. ఆడుకొనునప్పుడే యతఁడు తన సహకారులను రెండుకక్షలుగాఁ దీర్చి పురికొల్పి యొకనితో నొకరి బోరాడించుచుండెను. ఈశ్రుతిమ యుద్ధములలోఁ దఱుచు గాఁబోరాటములు తీవ్రముగానె జరుగుచు వచ్చినను గోవిందుఁడే యెల్లపుడు విజయము నందుచు వచ్చె. ఒకప్పు డతఁడు విల్లు బాణములు తుపాకులు లేకపోయినను స్వయముగా నట్టివిచేసికొని తోడి బాలకుల వెంటఁబెట్టుకొని వారికా యాముదములిచ్చి యడవికిఁజని వేటసేయును. గోవిందుఁడు తఱుచుగా నుపయోగించునది వడిసేల. అతఁడు చేతికొలఁది దానిందిప్పి రాయి విడిచెనా యాదెబ్బ తగిలి యొకటిరెండు పక్షులు నేల రాలవలసినదే. వేరొకప్పుడు గోవిందుఁడు ధర్మాధిపతిగఁ గూర్చుండి బాలకుల వినాదములఁ బరిష్కరించి తప్పులు చేసినవారికి దండనలు విధించి మెప్పులుగన్న వానికి బహుమానము లిచ్చుచుండును. బాల్యచాపలముచేత నాతఁడు కావించిన యాసాహసకృత్యము లప్పుడప్పుడు దుండగములగుచు వచ్చినందున యిరుగుపొరుగు వారికి బాధలు కలుగుచు వచ్చెను. అతనివడిసేల దెబ్బ నెత్తినదెట్టి తెచ్చుకొను నీటికడవలకు తగులుటయు నవిఁగిలిపోవుటయు సంభవించుచు వచ్చినందున బారుగువారు గోవిందుని తల్లికడకుఁబోయి జగడములాడుచువచ్చిరి. గుజరీదేవి కుమారునిఁ గఠినముగామందలించి వారింబ్రతిమాలుకొని పం

పుచుండును. గోవిందుడు భీతియనుమాట నెఱుంగని ధైర్యశాలి. అతని ధైర్యమెట్టిదో తెలుపుటకొక చిన్నకథగలదు. అతఁడొకనాఁడు సంగడి కాండ్రంగలిసి యాడుకొనుచుండ నక్కడికిఁ బాటలీపురమేలు ప్రభువు వచ్చెను. ఆప్రభువు సేవకులుమునుముందు వరుగువరుగునవచ్చి బాలకులతో నిట్లనిరి. “ప్రభువుగారు వచ్చుచున్నారు. అందఱు సలాములు సేయుడు.” అప్పలుకులువిని గోవిందుడు “వద్దువద్దు వెక్కిరించుడు వెక్కిరించుడని యానతిచ్చెను. యుక్తాయుక్తమెఱుంగని బాలకులందఱు తతఁ ణమే వానియాజ్ఞాప్రకారము జేసిరి. ఆప్రభువు తనయెడలనంత బండ తనముజూపిన యాబుడుతల నేమిసేయనగునని యోచించుచుండగ నే నిమేషకాలములో వారందఱు నానాభాగములకు బరుగెత్తిరి. చిన్న పిల్ల లేకాలమందైనఁ జిన్నపిల్లలేకదా. బౌదిత్యము వయసు వచ్చినకొలది హెచ్చును. ఎవని గుణగుణంబులను కాని బాల్యక్రీడలంబట్టి మనము నిర్ణయింపరాదు. విద్యాబుద్ధులబ్బినపిదప మనుష్యుని నడత యిట్టిదని నిర్ణయింపనగును.


వివాహము.



గోవిందసింగున కేడవయేటనే వివాహమయ్యెను. ఈ వివాహమునకు తేజబహదూరు తనరాబడికి మించిన పొమ్ము వ్యయముచేసి యతివై భవము జరిపెను. గోవిందునిమామ డ్మత్రియుడు. ఆయనసేరు హరజీమల్లుడు. పెండ్లి కూతురుపేరు జేతు. వివాహము వేదమంత్ర శత నపూర్వకముగా బ్రాహ్మణులచేతనే చేయింపబడెను. ఇది యతిబాల్య వివాహము. పెండ్లి కుమారునకే యేడేండ్ల వయస్సున్నపుడు పెండ్లి కుమార్తె నాలుగేండ్లదో, యేడేండ్లదో యిటు యిటునుగదా. అందుచేత నీవివాహము బాహ్యులపెండ్లియని భావింపనగును కాని నిజమయిన

పొట్లగా భావింపఁగూడదు. అనేకవిషయములలో సంస్తవనీయములగు మార్పులు చేసిన సీకుగురువులు బాల్యవివాహ దురాచారము నేల యడుగంట ద్రొక్కలేదో తెలియకున్నది. ఈదురాచార పిశాచమిప్పటికి మన దేశమున స్థిరముగ నిలిచియుండి దేశమునకు మితిమీరిననష్టమును చేయుచున్నది. ఇది యడుగంటినగాని దేశముమంచిస్థితిలోనికి రానేరదు. గోవిందసింగు కాలక్రమమున మఱి యిద్దఱు కాంతలఁ బెండ్లియాడెను. అందొకరుక పేరు నుండరిజేవి. రెండవయ్యాపె పేరు దేవీజీ. ఈయాచారము పూర్వకాలము విశేషముగాను, నేటికాలమున విరళముగాను గానఁబడుచున్నది. ఉత్తరదేశమున నీయాచారము ప్రబలముగా నుండెను. సంపన్నులగువారు మదోన్మత్తులయి తఱుచుగా ననేకభార్యలఁ బరిగ్రహింపుచు వచ్చిరి. బుగాళాదేశమున నీదురాచారము మొన్నటివఱకు—మొన్నటివఱకుననేల కొన్నితావుల నేటివఱకుఁ జరుగుచున్నది. నాగరికులైన పురుషులందఱు దీనిగర్హింపవలసినదే. గోవిందుఁడు తన నాటి యాచారమునుబట్టి యది దోషము కాదని యట్లాచరించి యుండవచ్చును.

విద్యాభ్యాసము.



తేజబహదూరు తనకుమారుని విద్యాభ్యాసమును గురించి హెచ్చు శ్రద్ధచేసెను. గోవిందుఁడు కుళాగ్రబుద్ధియై యద్భుతమగు జ్ఞాపకశక్తికలవాడయ్యెను. అది కనిపెట్టి తండ్రి యాకాలమున నేర్పఁదగిన విద్యయంతయుఁ గొడుకునకు నేర్పింపవలయునని సంకల్పించెను. ఆకాలములో సీకుమతాచార్యుఁడు కావలసిన పురుషుఁడు మంచిసాండిత్యము, బాహుబలముఁగలవాఁడు కాక తప్పదు. ఏలయన నొకప్రక్క సీకుమత ద్వేషులయిన మహమ్మదీయుల దుండగములు నానాటికిఁ బ్రబలుచుం

జెను. ఒకప్రక్క నెన్నటికి నారక జ్ఞాతివైరమహాగ్ని రవులుచుండెను. తేజబహదూరుని మహాన్నతపదవి రామారావునకు, రామారావు పిన తండ్రియగు ధీరమాలనకును హృదయప్రణమయి యుండుటంజేసి వారి రువురు తేజబహదూర సంతరమును వానికొడుకును నెమ్మదిగా బీక మెక్కసియరను మాట సిద్ధాంతమే. అందుచేతనే తేజబహదూరుకుమారున కాత్మసంరక్షణ సాధకములయిన శస్త్రనిద్యులను మతాచార్యత్వమునకుఁ గావలసిన దేశభాషాగీర్వాణ భాషలను నేర్పించుటతోఁ దనివినొందక తమమీఁద విరోధులుచెప్పెడు కొండెములకుఁ, బన్నెఁడు కుతంత్రములకు స్వయముగఁబోయి చక్రవర్తులతో మాట్లాడి ప్రతిక్రియలు నెఱపుటకు వీలుగా నుండునని రాజభాషలగు నరబ్బీ ఫాఠీలనుఁగూడ నాతనికిఁ జెప్పించెను. గోవిందునియందు గ్రహణశక్తి ధారణశక్తి యద్భుతముగా నుండినందున నతఁ డవిరకాలముతోనే యారెండుభాషలలోఁ బండితుఁడయి కవిత్వముఁ జెప్పఁజొచ్చెను. ఆతఁడు కాలాంతరమందు చక్రవర్తియగు నొరంగజీబునకుఁ బద్యపూజకముగ వ్రాసిన ఫాఠీ జాబులంబట్టిచూడ నతనికిఁ గవిత్వ మొత వశవర్తియై యుండునో తేటపడును. గోవిందుఁడు వసునెనిమిదేండ్ల ప్రాయమువాఁడయినప్పుడు పితృమరణమహావద సంభవించినందున నతఁడు విద్యాభ్యాసము ముగించి పీఠాధిపత్యమును వహింప వలసిన వాఁడయ్యెను.

పితృమరణము.

గురుగోవిందుని పితృమరణము మిగుల దారుణమైనది. ఆవదలుఁగూడ నొకప్పుడు పృయోజనకారులగునని పెద్దలుచెప్పుమాట యీతని చరిత్రమువలనఁ గొంతవఱకు సత్యమని తోచుచున్నది. వీలయిన తేజబహదూరు దుర్మరణము నీకులకు రోసముఁ దల కెక్కించి వారిం

బారుషవంతులఁజేసి సీకుమతము నిల్పుటకుఁ కారణమై మహమ్మదీయ రాజ్యవిధ్వంసమునకుఁ బ్రధానహేతువులలో నొకటియ్యెను.

అప్పటిఢిల్లీచక్రవర్తియగు నొరంగజీబు తనబిడ్డలం దక్క దక్కిన కుటుంబమంతయు నిర్మూలముచేసి గద్దెయెక్కి తానుచేసిన పాపములకు భగవత్ప్రీత్యర్థమయిన ప్రాయశ్చిత్తమో యనునట్లు గాఢమయిన స్వమతాన క్రికలిగి హిందువులమీఁద హిందూమతముమీఁద నిష్టయు లేనివాఁడై సాధారణముగ గొప్పయుద్యోగములన్నియు మహమ్మదీయుల కేయిచ్చుచు హిందువులకు మనోవ్యథ కలుగునట్లుఁ బ్రవర్తింపఁ దొడఁగెను. అందుచేత పూర్వచక్రవర్తులగు అక్బరు, జహంగీరు, షాజహానులమీఁద నున్నంతభక్తివిశ్వాసములు హిందువుల కొరంగ జీబుమీఁద నుండవయ్యె. స్వమతావేశము ప్రబలమగుటచే నీచక్రవర్తి క్రీశ॥ 1680 సంవత్సరమునఁ దనయుధికారము మహమ్మదీయతదశలోనున్న పుషు కాశ్మీరదేశబ్రాహ్మణులను మహమ్మదీయమతములో గలియ వలసినదని బలవంతపెట్టెను. ఆబ్రాహ్మణులు సీకు గురువగు తేజబహదూరు కలసినపక్షమున దాముఁగూడ గలియుట కొడంబడిరి. ఆ విపులిట్లనుటకుఁ దగినంత కారణము కనబడదు. ఏలయన తేజబహదూరు బ్రాహ్మణులకు గురువుకాఁడు. మీఁదమిక్కిలి బ్రాహ్మణుల మతాచారములకు విరుద్ధములైన కొన్ని విషయములను నానకు మొనలుకొని సీకు గురువు లుపదేశించుటంజేసి బ్రాహ్మణులకు వారొక విధముగా ననిష్టులై యుండిరి. చక్కగావిచారింపగా బ్రాహ్మణు లాతెఱుగున బలుకుట కొక్కకారణము కలదు. తేజబహదూరు తురకయగుట కొడంబడఁడని వారెఱుంగుదురు. అతని తరువాత తాము మ్లేచ్ఛమతస్వీకారముజేయు నొడంబడిరి; కావున నది యెన్నఁడు జరుగదని వారికి నమ్మకములేదు. విశేషించి తురకలకు సీకులకు మహాయుద్ధములు జరిగిన జరుగవచ్చును. ఆపోరాటముల సందడిలో నొరంగజీబు బ్రాహ్మణులనూట మరచిపో

వచ్చుచు. అదియునుంగాక యుద్ధములో సీకులచేత దురకలు నసించినను దురకలచేత సీకులు నసించినను వారుభయులుఁ గొంచెము హెచ్చు తగ్గుగాఁ దమమతమునకు విరుద్ధవర్తనలే యగుటచేత నెఱుగనబ్రాహ్మణులకు సంతోషమే ఈకటభావము లోనిలుపుకొని బ్రాహ్మణుల తాతలుఁ జక్రివర్తితోఁ జెప్పియుండురు. చక్రివర్తియు వారిమాటలు సత్యములుకావగది తత్త్వము ఢిల్లీకిరమ్మని తేజబహదూరునకు తరువంపెను. అంతలోఁగొందఱు కాశ్మీరబ్రాహ్మణులు తేజబహదూరు దర్శనముఁజేసి తమయాపద నివారణ సేయుమని ప్రార్థించిరి. అప్పుడు తేజబహదూరు విషన్ని వారణాధము ప్రాణత్యాగ మావశ్యకమన్నట్లు, కుమారుడగు గోవిందుడప్పుడు సన్నిధినుండి ప్రాణకుర్యాగము సేయుమని తండ్రిం బురికొల్పినట్లు వెచుక వ్రాసియుంటిని.

రోసమెక్కించునట్టి కొడుకుపలుకులువిని గురువు “భగవత్సంకల్పము జరుగుగాక” యనిఢిల్లీలోఁ దనకు విరోధులు వ్రబలురై యుండుటచేత దననాశన మనివార్యమని యెఱింగి గోవిందును గురుపదమున నియోగించి ప్రయాణోన్ముఖుడై కుమారు నుద్దేశించి యిట్లనియె. “నేను భగవంతుని సంకల్పము నెరవేర్పదలచి ధర్మమునిమిత్తము నా ప్రాణముల విడువ నుద్యత్తుండనై ఢిల్లీకి బోవుచున్నాను. మరణానంతరము నాశరీరమున కవమానము గలుగకుండ నీవ్రదానికి యథావిధిగ నగ్నిసంస్కారముఁ జేసి నన్నుఁ జంపువారిమీఁద తప్పక పగదీర్చుకొందువేని నాయాత్మ సంతుష్టిఁజెందు. హిందూమతముయొక్క పక్షము నవలంబించెనుభారముగూడనీకే విడుచుచున్నాను. నీప్రాణములుపోయినను సరే మతధర్మముచూత్ర మెన్నఁడు వివవవద్దు,” చైతన్యములేని పదార్థములకైన శౌర్యమును గొలుపు నాపిరాలాపములవిని గురుగోవిందుడు తండ్రిపలుకుల కిట్లని ప్రత్యుత్తర మిచ్చెను.

“ ఏయాకద వచ్చిన రానిండు. ఏమైనఁగానిండు. నేను మీయా
జ్ఞాప్తికారము స్వదేశమునిమిత్తము నారక్తము ధారవోయవలసినవచ్చిన
ను మది నేసందేహము లేక నట్ల చేయును” కొడుకటు ప్రతిజ్ఞఁ జేసిన
తోడనే తేజబహదూరు సంతృప్తహృదముఁడై నిల్చికిఁ బోయెను. ఔరంగ
జేబు గురువును శారవించినట్ల భిన్నుంచి మహమ్మదీయమతము నవలం
బింపవలసినదని కోరెను. తేజబహదూరు నిర్భయముగా వానికోరిక
నిరాకరించెను. అనంతరము చక్రవర్తి యాతనిని మెత్తనిపలుకులతో
లాటించి కొంతసేపు గొప్పబహుమానము నిచ్చునట్లు వాగ్దానముచేసి
కొంతసేపు స్వమత స్వీకారముఁ జేయుమని యడిగెను. కాని గురు వెం
తమాత్రము లొంగనందున నొరంగజేబు కాఠిన్యము వహించి “సీవు
మహమ్మదీయమతమును స్వీకరించినను సరే లేక సీమతమే సర్వోత్తమ
మైన ఖక్షమున నీవాదము బలపఱచుట కేవియైన మహావ్యతములు
చేసినను సరే. ఈరెంటిలో నేదోయొకటి చేయవేని మరణమునకు సిద్ధ
ముక’ మ్మని కలికెను. గురువు చక్రవర్తితో వాదముచేసి యాతని
మనోనిశ్చితము మార్పఁదలఁచెను గాని యది వ్యర్థమయ్యె. ఔరంగజేబు
తేజబహదూరునకుఁ బదునైదుదినములు గడువిచ్చియాగడుపులోపల
నేదోయొక పనిఁజేయవలయునని చెప్పి యాదినములలోనైన నాతని స్వే
చ్ఛగానుండనీయక చెరలోఁ బెట్టించెను. ఆయన చెరకు మిక్కిలిసంతో
షముతో దైవముమీఁద భారమువేసి పెళ్ళి యాగడపుకాలమంతయు
సీశ్వరధ్యాన సంకీర్తనములతో గడపెను. పదునైదుదినములు ముగిసి
నతోడనే చక్రవర్తి యాతనిఁ దన సన్నిధికిఁ బిలిపించి మహమ్మదీయ
మత మంగీకరింతువా యదృశమేదేనిఁ జేయుదువాయని యడుగ నాత
డేదియుంజేయననియె. అదివిని చక్రవర్తి తనక్రోధము ప్రకాంతిఁ జెంద
చిరకాలమునుండి తేజబహదూరు నాశనమునకై యెడతెగక పాటుపడు
చున్న రామారావు కన్నులు చల్లబడ సీకుమతస్థులు శోకసముద్రమున

నామహాత్మునకు మరణదండన విధించెను. చక్రవర్తియాజ్ఞ నెరవేర్చుటకు ఖడ్గము చేతకట్టుకొని హంతకుఁడు వచ్చినప్పుడు తేజబహదూరు వాని సంకల్పమెఱిగి తలయొగ్గి భగవత్పాదారవిందముల మనస్సున నిలిపి తస్మయైతై త్మణములో నాన్మహింసకునికత్తివేటునఁ దనస్మష్టి కఠన సాన్నిధ్యమును జెందును. ఈమహాత్మునకు మరణమెంత తృణ ప్రియమో కదా! దేశాభిమానులకు మతాభిమానులకు నీతి మంతులకు మరణము జనసామాన్యమునకుంటె దుఃఖావహముగాక సౌఖ్యావహము. గృహము, కారాగృహముఁ గూడవారికి సమానమే. వారు మృతినొందియు జీవించినవారే.

ఇద్దరు మహాభక్తులు.



తండ్రి శిరశ్చేదమగునట్టికి గురుగోవిందుఁడు ఢిల్లీ కైదుకొని సుల దూరమున నొక యడవిలో విడిసియుండినందున సింఘారవాతక జరిగిన కొలదిసేపటికే కొందరు భక్తుల వలన నాయనకు తెలిసెను. దారుణమయిన యాపిత్తమరణము గురుగోవిందును దఃఖపూరితునిం జేసెను. అయిన నది దఃఖమునకు నుదాసీనతకు సమయము కాదు గదా! తేజబహదూరు, మరణానంతరము తన శరీరమును తురకల యధీనమునుండి తెచ్చి దానికి యథావిధిగా నగ్నిసంస్కారముఁ జేయవలసి వదని కుమారుని కాజ్ఞాపించినందున నాయాజ్ఞ వెంటనే జరుగవలసి యుండెను. కాని యాయనకశేబరము సంపాదించుటదుస్సాధ్యము. చక్రవర్తియాగ్రహము తేజబహదూరు చచ్చినను దీరలేదు. కావున నాయనశరీరమును సీకుల కిమ్మకూడదనియు జచ్చినచోటనే యవి కుల్లి పోవలయుననియు నాప్రభువు శాసించెను. ఏలయన హిందూమత మునుబట్టి చూడగా నాతఁడు వర్షభిష్టుఁడు కావున నగ్నిసంస్కారము

రమున కుఁ ద గ డ ట. మ హా మ్మ దీ య మ త ము ను బట్టిచూ
డఁగా సతఁడందు విశ్వాసము లేనివాఁడు కావున పూడ్చి పెట్టబడుట కనర్హు
డట. కావున మొదట నెక్కడ తలసరకబడెనో యచ్చటనే యాకళే
బరము వడిముండెను. దీని కెవ్వరురాకుండ చెరసాలతలుపులు మూయు
బడెను. కావలివాండు) ఇరుల నెవ్వరిని రానియ్యక వేయికన్నులఁ గాచు
చుండిరి. కొంతమందిని కూడగట్టుకొని కావలి వాండ్రితోఁబోరి చెరసాల
తలుపుల బలిమిందెరచి కళేబరముం దెచ్చుట యసాధ్యము. అందుచేత
నేగడవిడయు లేకుండ రహస్యమున గురుకళేబరము నవ్వలకు దాటిం
చుట కతఃవ్యమని గురుగోవిందఁడు దక్కిన సీకులుఁ దలంచిరి. అట్టి
కార్యము సాధించువా రెవ్వరని గోవిందుఁడు తలపోయుచుండ తండ్రి
కొడుకులు రంగిరేతవంశస్థులు నగు నిద్దరు సీకులు గురునన్నిధికిఁ బోయి
వదిలీమైన యమ్మహాకార్యము సాంధించు భారము దమపయిఁ బెట్టు
మని వినయమున సతనిం బ్రార్థించిరి. అది విని గోవిందుఁడు చొక్కనిముస
మాలో చించి “ సరే పోయిరండు మీ కార్యమున కీవ్వరుఁడు దోడు
వడఁగాక ” యని జలికెను. ఈమహాపాపకారము తమకుంజేసినందుకు
రంగిరేతులు కృతజ్ఞులై మహాభక్తితో గురువునకు నమస్కరించి యాశీ
ర్వచనముల వడిసిపోయిరి. ఏవిధముగా చాకళేబరమును నీవలకుతీసికొని
రావలయునో యావిధము నిందుకయు వారు విచారింపలేదు ఇది సత్కా
ర్యము కదా యీశ్వరుఁ డీదనికి దోడువడకపోవునా యనుధైర్యముననే
వారు బయలుదేరిరి. బయలుదేరి సగముదూరము వచ్చునప్పటికి వారికి
గుట్టపుబుడి దోలుచునుమ్మఁడాక డగవడెను. అతనితో నిందుక మా
టలాడునప్పటి కతఁడు పంజాబుదేశస్థుడనియు ఢిల్లీలో నొకగొప్పయు
ద్యోగస్థునకు బండివోలువాఁడనియు విశేషించి సీకుగురువుల సిద్ధాంత
ములయందుగాఢమయినసమ్మొకగలవా డనియు గురుకార్యము నే బా
ములైఁబడి సాధింప నిచ్చగలవాఁడనియుఁ దెలిసెను. అంతట రంగిరే

తులు తమ మనోరథమును వానికెరింగించిరి. ఎరింగించుటయు నతఁడు కరమానందభరితుఁడై గురువుకఠేబరము వడియున్నతావునకుఁ బోవుటకుఁ గావలసినన్ని యుపాయములు గుర్తులు జెప్పటయేగాక కఠేబరమీవలకు వచ్చినతోడనే దానిం దనబండిమీదపెట్టుకొని యెవ్వరి కనుమానముఁ జనింపకుండ వారుకోరినప్రదేశమునకుఁ దీసికొనిపోవుటకు దోడ్పడునట్లు వాగ్దానముజేసెను. రంగిరీతు లాతనిపలుకులు విని మహానందభరితులయిరి. ఏలయన గురుకఠేబరము తీసుకొనిపోవుట కట్టి శకటము దొరకుట మిక్కిలి యదృష్టము. ఏమన నతడు సీకుల భక్తుడు అతఁడు బండిదోలునేని నెవ్వరికి ననుమానము పుట్టదు. వట్టణమందలి తలారులు వానికిం జరవరిచితులు. అర్ధరాత్రిమందు నవరరాత్రిమందు నతఁడు తనయజమానునకు బండిదోలగా వారు చాల సారులు చూచి నవారు కావున, నేవేళ బండితోలినను దానిని శోధించరు. మరియుఁ బట్టణమందలి సందులుగొందులు మారుమూలలు నెరిగిన వాడగుటచే నతఁడు నిరపాయములగు మార్గముల బండితోలుకొనిపోయి గమ్యస్థానమును జేర్పగలడు. ఇట్టి యాసల నెన్నో మనంబునం బెట్టుకొని యయ్యిరువురు వానితో మాటలాడుచు బట్టణముజేరిరి. రంగిరీతు లెట్టెటో కష్టపడి గురు కఠేబరమును దెచ్చునట్లును దానిం దెచ్చురకు బండివాడు చెరసాలకు సమీపమున నొక సందులో బండికట్టుకొని సిద్ధముగా నుండునట్లును కఠేబరము బండిలోఁ బడినతోడనే మువ్వగు బయలుదేరిపోవునట్లును వారేర్పాటుఁ జేసికొనిరి. ఆయేర్పాటును బట్టి బండివాడు తానెక్కడ బండి నిలిపి కనిపెట్టుకొని యుండదలఁచెనో యాస్థానమును గురుకఠేబరమున్న నెలవుచు వారికి జూపెను. ఢిల్లీ వట్టణము చూడతగిన మహానగరమైన మనంగిరీతుల మనస్సులు పురసాందర్యముమీడికిఁ బోకయే గోడవాటిన బాగుండు, నితరుల కనుమానముఁ జనింపకుండ నేమూలకుండి యెక్కవలము నేత్రక్కనుండి

కోలేబరము దింపుటకు వీలగునను యోజనలతో నిండియుండెను. అట్లు
తలఁచుచు రెండుజాముల రాత్రి కడచువఱకు వారు చెఱసాలకెదురుగా
నొకమూల నక్కియుండిరి. అంతటఁ జంద్రాస్తమయమయ్యెను. అగుట
యు వారు చెఱసాల వెనుకప్రక్కనుండి మెల్లఁగ గోడమీఁది కెగఁ
త్రాకఁజొచ్చిరి. పడుచువాడగుటచేఁ గొడుగు గోడ నవలీలగ నెక్కెను.
వృద్ధుఁడుకావున తండ్రి దిగజారెను. కుమారుఁడంతట లోపలనుటికి
యొక దిడ్డిగుమ్మము తలుపు తెఱచ జనకుండుగూడ లోపల ప్రవేశించె
ను. అత నయ్యురువురు, బుడివాఁడు తమకిచ్చిన చిన్నదీపపు వెలుతు
రున బలుతావులు వెదకి యెట్టకేలకు గురుకోలేబరమును గనిపెట్టిరి.
దుర్వాసనతోఁగూడి ధూళిధూసరితమైన యాకోలేబరమును జూచి రంగి
రీతులు పట్టరాని దుఃఖమునఁ బరవశులై కొంతసేపు వగచి గురుపాద
ములకు నమస్కరించి కన్నుల నద్దకొని దీవన లిమ్మని యాయనయా
త్మను బ్రార్థించి కావలివాండ్రు మేలుకొన్న పక్షమున దమకార్యము
భగ్గుమగునని నెత్తరమే పడికి దొరఁకొనిరి. ఆకోలేబర మెత్తబోవ వారి
మనసున నొక్క తలంపు బాతెను. ఆశరీరము నెత్తుకొనిపోవుటలోఁ
గట్టములేదు. కాని కావలివాండ్రు మేలుకొన్నవెనుక కోలేబరము లేక
పోవుటచే ననుమానపడరా? పడి నలుదెసలకు బంట్లం బంపరా? బండి
రాజభటుల కందకపోయినను వారు గురుకోలేబర మెక్కడనున్నదో
శోధించి తెలుసుకొని పూర్తిగ తగులబడకముందె దానింబట్టుకొని రెట్టిం
చిన కోపముచేత జరపవలసిన యవమానమును జరపరా? ఒకవేళ
నట్టియిబ్బంది తట్టసింపక నిరాటంకముగా నగ్నిసంస్కారమైనను, ఔరం
గజీబు సీకులే యీసాహసకార్యమును జేసిరని తెలిసికొనకపోవునా?
తెలిసికొని గురుభక్తులను గుమారుని నానాహింసల పాలుసేయకపో
వునా? అనుతలంపులు మనస్సులందు మల్లడిగొన నయ్యురువురుఁ జక్ర
వర్తి కెంతమాత్రము ననుమానము పొడమకుండునట్లు సీకులకు నిరపా

యమగునట్లు, గళేబరముఁ గొంపోవుట యుచితమని నిశ్చయించిరి. దాని కొక్కటే యుపాయముగలదు. అది యేదన గురుగళేబరమును దీసి దానిస్థానమున మఱియొకశవము నక్కడ బెట్టుటయేయని వారనుకొనిరి. అచుకొనుటయే తడవుగఁ గుమారుఁడు భక్తితత్పరుడై మొగ మంతయు నుత్సాహమున జేపురింప “నన్ను జంపి యిక్కడ పడవేయు” మని తండ్రితోఁ బలికి తలయొగ్గెను. బగ్గినతోడనే కొడుకు తల ద్రెవ్వ నేయక తండ్రియాతని శిరస్సుపై హస్తమువేసి యాశీర్వదించి “బిడ్డానివు కావు గురువు ననుసరింపదగినవాఁడను నేచు నిలు నిలు”మని వారించి తనశిరస్సు ఖండింపుమని కొడుకు నెన్నోవిధముల బ్రతిమాలెను. కుమారుఁ డాపనిఁజేయుట కొప్పుకొనఁడయ్యె. అందుచేత గురుకార్య ర్థము మృతినొందు గౌరవముసంపాదించు విషయమునఁ దండ్రికొడు కుల కక్షుకు వివాదము కలిగెను. పుత్రస్నేహమున దండ్రి కొడు కుం జూపనొల్లడు. పితృభక్తిచే కొడుకు తండ్రి జూపనొల్లడు. ఇరువురహృదయముల గురుభక్తి యతిశయముగ నెలకొని యుండుటచే “నేనుబోవుటమంచిది నేచుబోవుటమంచి” దని తగవులాడిరి. కొంత తడవట్లు వాదమైనపిదప తండ్రియిట్లనియె. “సివునాకంటె బలముగల వాఁడవు. నేనుపోయినను నీ వీకార్యము నెక్కువసులభముగాఁ జేయ గలవు. మఱియు నేచు గురువుతోనమాన వయస్కుఁడను. నాకళే బర మిక్కడ పడియుండెనా యదిగురుప్రదేయని భ్రమపడి యనుమాన పడరు. ముసలిశరీరమునకు బగులు ముసలిశరీరమే యుండవలయును గాని పడుచుశరీరముండుట యనుమానమునకు హేతువు” అనవుడు తండ్రియుక్తులు, ముఖ్యముగా నందలి చివరపలుకులు కార్యసాధనమే ప్రధానముగాఁగల కుమారునకు నచ్చెను. నచ్చుటయు నతఁడేమియుఁ బలుకక యూరకుండెను. అంతట వృద్ధుఁడునలుకుమని తనతలయొగ్గెను. కుమారుఁడు చేయునదితోఁచక వేటివెటిమాపులఁ జూడసాగెను తండ్రి

శిరస్సు ఖండించుటకు వానిచేతు లాడవయ్యె. కుమారుని మనస్సు కరగిపోవుట దెలిసికొని వృద్ధుఁడు భగవంతునిఁ బ్రార్థించి ఖడ్గముచేతఁ బూని యొక్కపెట్టున తనతలఁదానే నటుకుకొనెను. ఆదెబ్బతోఁదలతెగి నేలబడెను. అంతటఁ గుమారుఁడు తండ్రినిమిత్తము కన్నీరు విడిచి పితృపాదములకుఁ బ్రణామముఁజేసి ముద్దుపెట్టుకొని గురు కళేబరము నెత్తుకొని యా యమూల్యసద్భార్యమును బండిలోఁ బడవేసెను. అనంత రము పట్టణము దాటువఱకు బాడిమెల్లమెల్లగ నడచి యవ్వల వేగ మునబోయి గమ్యస్థానమును జేరెను. కావలివాండ్రుకాని చక్రవర్తికాని యెన్నటి కారహస్యమును దెలిసికొనఁ జాలరైరి. ఆహాహా ! వృద్ధ రంగీరీతునియొక్కయుఁ బశుచరంగీరీతునియొక్కయు భక్తి, కార్యనిర్వాహణాశక్తి, ప్రాణములయందలి నిరపేక్ష తనకుండవలయునని యేమను ఘృణుఁడు కోరఁడు.

మనోనిధారణ.

జనకునిధైర్యము, కార్యశూరత బాలుఁడగు గురుగోవిందునిమెత్తని మనసువీఁద నాటుకొని యాతని కధికోత్సాహముఁ గలిగించెను. ఆయుత్సాహమునందు గురుగోవిందుఁ డిట్లుపలికెనట. “ఇవిధమున ధర్మసంరక్షణార్థ మాత్మబలి యిచ్చిన మహాత్ముఁడు, ప్రాణమిచ్చి, యిచ్చినందుకు విచారించఁడు. మతమునిమిత్తము ప్రాణత్యాగముఁ జేసిన మహాయోగి, శిరస్సును బాసెనేకాని తనమనోనిశ్చయమును బాఁయలేదు. తేజబహదూరు స్వమతరక్షణార్థము ప్రాణములు విడువ ఢిల్లీకి బయలుదేరినదిమొదలు గురుగోవిందుఁడు భవిష్యత్కాలమునఁ దాను చేయవలసినకార్య మేదో యదిచక్కఁగా గుర్తెఱిగియుండెను. ఆకార్యమేమనఁ జరకాలమునుండి యన్యమతస్థులచేత నణగద్రొక్కబడియున్న

హిందువుల నుదరించి తన్నతమును గాపాడి వారికి జరుగు పరాధములు లకుఁ దగిన వ్రతీకారముల ఏలగునపుడెల్లఁ జేయుట, పితృపరాధవము నిమిత్తము మహమ్మదీయులమీఁద పగదీర్చుకొనుట యాయన ముఖ్యోద్దేశమైనను గురుగోవిందుఁడు కేవలము తనవంతిమే నెగ్గించుకొనుటకు చూడక యార్యమతమునిమిత్తము హిందూజాతినిమిత్తముఁ దననెత్తురు ధారవోయఁదలంచెను. కాని మహమ్మదీయుల యధికారము దేశము నందు సర్వవ్యాప్తమై పుష్కరీత్యమై యుండుటచే నది యసాధ్యమని యతఁడెఱుంగును. తురకసేనలు తెఱసిలేని సముద్రతరంగము లనియు సతఁడెఱుంగును. హిందూరాజులు లేకమైన సింగుఁగాని యాత్మకారవ ముగాని లేక తమ మతాచారములకు విరుద్ధపద్ధతుల నవలంబించి విదేశీయులగు ముచ్చలకే సాయమై వత్తురనియు సతఁ డెఱుంగును. సామాన్యులగు హిందూజనులు మతముకొఱకుగాని మతసంస్కర్తయగు తన కొఱకుగాని యిండుకయు విచారించరనియు వారి కేగొడవ లక్కఱలే దనియు నెఱుంగును. అంతశీలీశ్వరునితోఁ బగసాధించఁదలంచిన తాను మొగలాయిరాజ్యమందున్న చిన్నజమీందారులైన నె కురించుపాటి ధన ముగాని బలముగాని లేనిబాలుడనుమాట మతియుఁ బాగుగ నెఱుంగును. ఇవియే కావు. మతియు ననేకవిషయముల నతఁడు బాగుగ నెఱుంగును. ఎఱిగియు నొకపాచికవేసి చూడవలయునని సంకల్పించె ను. రాజకీయవ్యవహారములలోఁగాని సాంఘికసంస్కరణములలోఁగాని మతవిషయకములగు మార్పులలోఁగాని చొరబడి పోరాడఁదలంచునతఁ డు దానికిం దగువ్రయత్నముల ముందుచేసి స్వబలపరబంబుల గణి యించి నేర్పుతో మెలగవలయుకాని తొందఱపడగూడదుగదా ! అట్లు చేయు నతఁడు తనకుగల బుద్ధియు బలంబును నొక్కచోఁ జేర్చి పోరు గడపినచో గృతక్రత్యుండగును. ఈసాధకబాధకములను స్థిమితముగ విచారించి తన యాలోచనలను జక్కఁగాఁ బాదుగుటకు గురుగోవి

మఁడు హోవాలను నామాంతరముగల యానందపురమున వసయించు
బోయెను. అప్పటి కాయనను నీకులందఱు తేజబహదూరుని వారసు
నిగా దమకుం బరమగురువుగా నంగీకరించిరి. అంగీకరించినను గురువునకు
దేశమం దుండవలసినంత డలుకుబడియు బలమును నుండునయ్యె. యుద్ధ
ములలో యోధులకు బ్రతియోధు లుండవలయు అట్టి యోధులను
సంపాదించుటకు కొండలనడుమనున్న యానందపురమున నివసించుట
గురువునకుఁ బ్రయోజనకారియే యయ్యెను. ఏలయున నచటనుండఁగా
శూరులనేకులు కాలక్రమమున నాయనచుట్టుం జేరిరి. అందుచేత క్రమ
క్రమంబున దనవక్షుము బలవడుననియు గార్యసాధక మగుననియు నతఁ
డాశపడఁజొచ్చెను. ప్రపంచముతో విశేషసంబంధములేని మాఱుమూల
కొండలలో నతఁడున్నను గురుగోవిందుని యానాటిజీవిత మాయనకు
విసుపు పుట్టించలేదు. ఏమన గురుగోవిందుఁడు నిరంతర మొక్క యీశ్వ
రధ్యానముతోనే కాలక్షేపము సేయలేదు. శిష్యులకు గేవలము మత
బోధయే సేయుచు ప్రొద్దుగడవలేదు. ఎల్లయప్పు డనుచురలనే సంపా
దించుటకు బ్రయత్నములు చేయలేదు. ఇందేపని ప్రత్యేకముగా నొన
ర్చినను విసుపుపుట్టించునని యతఁడామూడుపనులంగూడ నవ్వడప్పుడు
సేయుచు వచ్చెను. ధ్యానము వలసినప్పుడు ధ్యానము చేసికొనును. తన
దేశస్థుల పురుషజీవనము సేయుమార్గంబుల నెడనెడఁ దలపోయచుండు
ను. భక్తితో వినదలంచు శిష్యులకు నానకుయొక్క మతసిద్ధాంతములను
విగ్రహారాధనముం దిరస్కరించి వరమేశ్వరా రాధనమును స్థిరపరచు తన
సిద్ధాంతముల నెడనెడ బోధించుచుండును. కత్తిగట్టి మహమ్మదీయు
లతోఁ బోరనోపిన వీరు లగవడినప్పుడు స్వస్థైర్యమునఁ జేర్చుచుండును.
ఇన్నిటిని జరుపుచు గురుగోవిందుఁడు చిన్ననాటచుండియుఁ దనకభిమా
నకీడయైన వేటలోఁ గొంత ప్రొద్దుపుచ్చుచు వినోదించుచుండును.
గుట్టపునవారుజేయుటలో నతఁ డాకాలము దసచూచుడు. అతని లా

యమునందు శ్రేష్ఠజాతి గుఱ్ఱము లనేకములుండునవి. వేటసేయునపుడు పులులు సింగములు మొదలగు ఘోరసత్త్వములతో నతఁడు కలియుఁ బడి పోరాడి యెట్టకేలకు వానింజంపుచు వచ్చెను. ఇన్నివిధములుగ వేటువేటు కృత్యములం దగిలియున్నను గురుగోవిందుఁడు విద్యావ్యాసంగము మానలేదు. మహమ్మదీయ మతగ్రంథములు వ్రాయఁబడిన అరబ్బీ, పారసీ భాషల నేర్చికొని యాతఁ డంతలోఁ దనవినొందక యార్యుల జ్ఞాననిక్షేపములున్న సంస్కృత భాషనుగూడ నభ్యసించెను. తీరికగా నున్నపు డాయనకు రామాయణము, మహాభారతము మొదలగు గీర్వాణ గ్రంథములఁ జదివి వినిపించుటకుఁ గొప్పపండితులు చాలమంది యాయనకడనుండిరి.

బ్రథమ ప్రయత్నము.

గురుగోవిందుఁడు కొండలనడుమ నొక పల్లియలోఁ గూర్చుండి దేశస్థినిఁ బరికించుచుఁ దనబలంబు నభివృద్ధిఁ జేసి కొనుచు నుండఁగా ముందుముందు చేయవలసిన గొప్ప యుద్ధములకు నభ్యాసముంబోలె నాకస్మికముగాఁ బ్రథమ ప్రయత్నము సేయవలసి వచ్చెను. అది యీ విధమున సంభవించెను. ఆనాఁడు దేశపురాజు, తేజబహదూరుని ప్రియ శిష్యుఁడు నగు రత్నరాయలను నతఁడు గురుగోవిందుని దర్శనముసేయఁ దలంచి వెలలేని యనేక బహుమానములం దీసికొని పంజాబునకుఁబోయెను. గురునినిమిత్త మతఁడు తెచ్చిన కానుకలలోఁ దెల్ల యేనుఁగొకటి, యరబ్బీ గుఱ్ఱమొకటి, తెల్లడేగయొకటి, ఖడ్గమొకటి, బంగరు స్తోభములుగల గుడార మొకటి యుండెను. చుట్టుప్రక్కలనున్న జమిందారు లీయపురూపపుఁ గానుకలం జూచి ముచ్చటపడి యవియెట్లయినఁ దాము హరియింప వలయునని తలంచిరి. విలాసపుర ప్రభువగు భీమ

చందుడు తెల్లయేనుగును, గుడారమును జేకొనఁదలఁచె. హిందారు
 క్రభవగు హరిచందుడు డేగ, ఖడ్గము, గుఱ్ఱముఁ దనకుఁ గావలయు
 నని మనసుపడియె. హరిచందుడు తాను కోరిన వహర్థముల స్వీకరిం
 చుట కెంతో తొందరపడి, వస్తువులు తెచ్చిన రత్నరాయలను గాని,
 వస్తువుల యజమానుడగు గురుగోవిందునిగాని యడుగక యూరక కత్తి
 నాదియనిచేతఁ బట్టుకొనెను. సూక్ష్మ బుద్ధిగల గురుగోవిందుడు వారి
 యుద్దేశముఁ గనిపెట్టి తగినట్లు వారికి బుద్ధిచెప్ప సంకల్పించెను. అందుచే
 త హరిచందుడు ఖడ్గముఁ జేకొనఁగానే యతఁడు వరిహాస గర్భితమైన
 చిఱునవ్వు నవ్వి యాతని కిట్లనియె. “అవి నాశిష్యుడు తెచ్చిన వస్తువు
 లుకావున నావి. అవిమీనుఁ గావలసిన మీరు పుచ్చుకొనవచ్చును.
 కాని నే జెప్పిన నిబంధనల కొడంబడవలయును. ఆ నిబంధనలివి. ‘మొట్ట
 మొదట నేను ఖడ్గము నడుమునకుఁ గట్టుకొని, డేగను జేతఁబట్టుకొని
 తెల్లయేనుగుమీఁద నంబారీలోఁ గూర్చుండి, యరబ్బీ గుఱ్ఱ మెదుట
 నడువ నూరేగవలయును. ఊరేగింపు ముగిసిన వెనుక గుడారములోఁ
 గొలుపుండెదను.” అప్పులుకువిని, గురువనుకొన్నట్లే జమీందారులు
 కోపోద్దీప్తితులయిరి. అయిన యాతఁడు తమయెడఁ జూపిన ధైర్యసైర్య
 ముల కచ్చెరువొంది, కోపము పట్టరానిదగుటచే నెట్లయెదుట నాతనిఁ
 దిట్ట నారంభించిరి. ఆ తిట్లను సరకుసేయక గురువు నిశ్చలుఁడై యుండి
 వినుచు “నేను చెప్పినవద్దతులు వినినారు కదా. నేనుపయోగించినపిద
 ప మీరావస్తువుల నుపయోగించుకొనవచ్చు”నని మరల బల్కెను. ఈ
 పలుకులు వానిని శాంతింపఁజేయుటకు మాటు, కోపాగ్నిం బ్రవ్వలింపఁ
 జేయు సమిధలయ్యెను. అందుచే నాజమీందారులు తమ యనుచరుల
 తోఁ గూడి ఖడ్గములెత్తి గురువువైఁ బడరుద్యమించిరి. కాని రెండు
 మూడడుగులైన వేయకమునుపే యదివఱ కెంతో కష్టముమీఁద నోపి
 క పట్టియున్న నీకులు తత్క్షణమే యాయుధపాణులై “గురువునకు జయ

య, గురువునకు జయ"మని కేకలు వేయుచు కసిడిర్పుకొనుటకు గురువునుఁ బరాభవించిన కొండరాజులపైఁ గవిసిరి అంతట గొప్పకళవశము పుట్టెను. ఉభయ పక్షములవారి కంతధ్వనులు నిగిముట్టెను. కొండదొరల ప్రాణములు మిక్కిలి యపాయములో నుండెను. కాని, కార్యము పాకము తప్పనిచ్చుట కిష్టములేనందున గురువు తన యనుచరుల నొక్కమాటతో నివారించెను. గురువుమాన శిరసా వహించి సీకులుఝుళిపించినకత్తుల మరల నొకఁలోఁ బెట్టిరి. అంతట సద్దండఁగెను. జమిందారులు బుద్ధితెచ్చుకొని యచ్చోటువాసిపోయిరి. కాని, పోవునప్పుడు కడు పుమంట తీతక గురువును నోటికివచ్చినట్లుతిట్టి, బెదిరించిరి. సీకు లాతిట్లను, వెఱపింపులను వడ్డితో నప్పచెప్పిరి.

జమిందారు లచ్చోటు వాసి చన్నపిదప గురుగోవిందుఁడు తన యనుచరుల కిట్లనియె "మీకు నాయెడలఁ గలకక్షపాతమునకుఁ బరులు నన్నవమానింప సంకల్పించినపుడు మాగౌరవముఁ గాపాడుటలో మీకుఁగల పూనికకు నాకు మిక్కిలి సంతోషముగా నున్నది. మీవి శ్వాస మింతంతయని నేను పొగడజాలను. అయినను నేను మీజేమముఁ గోరువాఁడను. మతగురువు నగుటచేత జమిందారుల యెడల మీరునోటరానిచ్చిన దుర్భాషలను విని నేనెంతమాత్రము సంతోషింపలేదు, ఇది నాకు బాత్తుగ నిష్టములేదు. ఇక ముందైన మీరు జరుగ వాక్యము లాడకుండ జాగ్రత్తగ సంభాషింతురని కోరుచున్నాను."

మఱునాఁడు జమిందారులు తమకు జరిగిన పరాభవము మఱవదలఁచక క్రోధాగ్నిచే రవిలెడు మనసులతో నానందపురము విడిచి పోయిరి. పలుమాటలేల ? గురుగోవిందుని, తదనుచరులగు సీకులను నిర్మూలము చేసినఁగాని తనకు సంతృప్తి యుండదని యట్లు చేయుటకు భీమచందుఁడు ప్రమాణముచేసెను. నిర్విమిత్తముగా నిట్టి కలహము సంభవించినందుకు గురువుకాని యా మన్నదొరలుగాని యుంచుకేనియు

విచారించలేదనుటనిస్సందేహవిషయము. జమిందారు లెంతధనవంతులై యెంతపలుకుబడి గలవారైనను దాను వారి కిందు కేనియుఁ దీసిపోవుట లేదని యావొరలకు స్పష్టముగాఁ దెలియఁజేయ గురుగోవిందుఁడు సంకల్పించెను. ఇంక జమిందారులో గురుగోవిందుఁడుతండ్రియంతటి శాంతస్వభావముఁ గలవాఁడు కాఁడనియు గరువము పొగరు గలవాఁడనియుఁ దలంచి మొదటినుండియు నాతనియెడ ద్వేషమునే పూని యీశవయమున నాతని పూర్ణముగా నడఁగఁద్రొక్కవలయునని సంకల్పించిరి. అన్నిటికంటె గురువుమీఁద జమిందారుల కొక విషయమున నెక్కువ కోపము చిరకాలమునుండి యుండెను. గురుగోవిందుఁ డెక్కడికైన బయలుదేలునప్పుడు రాజరివితో గుఱ్ఱముమీఁద నెక్కి చుట్టుప్రక్కల కొండలు ప్రతిధ్వనులు చేయునట్లు తనభేరి ముందు వేయించుచు దన రాకఁ దెలియఁజేయు చుండును. జమిందారుల మతమున నీభేరీలు వేయించుకొనుట రాజధిహ్నుముకాని గురువుల కనుచితము. అందుచేత వారు గురుగోవిందుఁడు రాజబాంధవములను స్వీకరించుటలోఁ దనతలకుఁ దగనిపని ప్రారంభించినాఁడనియు సతఁడాధిహ్నుములఁ దాల్చుట రాజుల నవమానించుటనియు మొదట నుండియు భావించి చిరకాలము నుండి యాతనిమీఁద కడుపులలో నక్కన్నుఁబూని గర్వభంజనము చేయుటకదను నిమిత్తమెవరు చూచుచుండిరి. అంతలో నీయదను వచ్చి నందున వారు వరచూనంద భరితులై యది దాటిపోకుండఁ గనిఁ దీర్చు కొనదలచిరి. భీమచూడు తన రాజధానిఁజేసినతోడనే చేసిన మొట్టమొదటి పని యేనునఁగా నానందపురము విడిచి తత్తణున వెళ్ళవలసినదనియు నట్లు విడవకుండిన దన కాగ్రహము కలుగుననియు గురువున కొక జాబు వ్రాసిపంపెను. ఆజాబుచూచి గోవిందుఁడు చిఱునవ్వునవ్వి దానికి ఖడ్గముతోనే వ్రత్యుత్తరమియఁదలంచెను. కాని మాటలతో నీయఁదలఁపడయ్యె. ఆసంతరము భీమచూడు యుద్ధసన్న

ద్ధుఁడయ్యెను కాని యభయ నైస్యములు రణరంగముఁ జేరకమునుపు నాహనుదేశపురాజగు మేదిసీప్రకాశుఁడు గురువుం గలిసికొని యానంద పురము విడిచి తనరాజ్యమునకు వచ్చి యచ్చట కాపుర ముండుమని గురువుం బ్రార్థించెను. యుద్ధమువలన నష్టములు గలుఁగునను భయము ననో యారాజు పార్థనము నిరాకరింప నిష్టము లేకనో గురుగోవిందుఁ డందుకు సమ్మతించెను. గురుగోవిందుఁడు భీమచందునితోఁ బోరాడుట కసమర్థుడై యుండుటం జేసి యట్లానర్చి యుండవచ్చునని మహమ్మదీయ చక్రతారులు వ్రాసిరి. మహమ్మదీయులు గురుగోవిందునియెడ నెల్లప్పుడు ద్వేషభావమునే జూపువారు కావున వారిమాటలయొ దెంత యాదర ముంచవలయునో చదువరులే యెఱుఁగుదురు. మేదిసీ ప్రకాశుఁడు తనతీవికి గురుతీవికిఁ దగునట్లు గురువును సమ్మానించెను. ఆరాజు తనయెడఁ జూపిన భక్తికి సుతసింఛి యాతని కవసరమైనప్పు డేబదివేల రణశూరులను దాను బంపునట్లు గురుగోవిందుఁడు వానికి వాగ్దానము జేసెను. నాహనరాజు దేశములో నున్నపుడు గోవిం దుఁడు తాను స్వయముగ శంకుస్థాపనఁజేసి యొక గ్రామముకట్టించి పౌం తయని దానికి పేరుఁబెట్టెను. ఇది 1741 వ సంవత్సరమున కాలిక మాసమునఁ జరిగెను. ఈనడుమ భీమచందుని కుమారుని వివాహ ముహూర్తము సమీపించెను. భీమచందుఁడు కుమారరాజుతోడను చుట్టములతోడను విశేష వరివారముతోడను వివాహనిమిత్తము కాశ్మీర రాజధానియగు శ్రీనగరమునకు దరలిపోయెను. ఆకాలమున శ్రీనగర మునకుఁ బ్రభువు వతేషా. ఈయన కుమార్తెయే భీమచందుని కుమారున కీయదలఁచిన బాలిక. వతేషాకు గురుగోవిందునకుఁ బూర్వపరిచయ ముండుటచే గోవిందుఁడు వివాహకాలమునఁ బెండ్లికూతున కీయ వలసినదని కొన్ని బహుమానములను దనదివానగు నందచందునిచేతఁ బంపెను. వతేషా యాబహుమానములను నిరాకరించి తిరుగగొట్టెను.

పతేషాచేత భీమచందుఁ డట్లు చేయించి యుండునుగాని స్వయముగా నతఁడట్లు చేయఁడని యూహించి గురువక్పటి కూరుకుండి కార్యగతులు ముందుముం దెట్లగునో కనిపెట్టుచుండెను.

ఈవివాహమైన తరువాత భీమచందుఁడు బహురాజుల సహాయముఁ బడసి క్రబలుడయ్యెను. శ్రీవగరప్రభువగు పతేషాయుఁ గొటోచియాప్రభువగు గురురాజకృపాశచందుఁడు జస్వాలియాప్రభువగు కేశరచందుఁడు రాజాసుద్దిమూలుఁడు రాజావృధినిచందుఁడు మున్నగు నృపాలురు భీమచందుని పక్షము వహించిరి మొట్టమొదట గురువునకుఁ గొన్ని చిన్న చిక్కులుకలిగించి భీమచందుఁడు క్రొత్తమిత్రుల సేనంగూర్చుకొని 1742 సంవత్సర వైశాఖమాసమున గురువుమీఁద దండెత్తి పోయెను. గురుగోవిందుఁడు వారినెడఁకొన సన్నద్ధుడయ్యెను. యుద్ధమారంభించుటకు సిద్ధముగనుండఁగ నదివఱకుఁ గొంతకాలముచుండి మఠమునఁ జేరి హాయిగఁ బంచభక్త్యవరమాన్నంబుల నాదగించుచు గురువునకుఁ దమప్రాణములైన ధారవోయునట్లు ప్రతిజ్ఞఁజేసిన యైరువందలమంది సన్యాసులు శత్రుపై న్యాయముఁ జూడఁగానే పిక్కబలమే శరణముగ త్కణములొ నదృశ్యులైరి. పిఁకి కండలుగల యీతిండిపోతులు తన్ను విడిచినంతమాత్రమున గురువు విచారింపలేదు. కాని యాతనికి విచారముఁ గలుగఁజేయు సంగతియొకటి జరిగెను. అంతకుమున్ను గురువు నాశ్రయించి జీతములు తినుచుండిన పటానుశాతి తురకలు గురువు కడకుఁబోయి సిగ్గురవంతయు లేక 'మేము కొలువు చాలించుకొనదలఁచితిమి. మాకు రావలసినజీతములిచ్చి మమ్ము వంపివేయు' డని యతి కతినమైన యాసమయమున నడిగిరి. ప్రాణముమీఁదికి నచ్చిన యదనుగంపు మిక్కిలికృతజ్ఞులైయుండవలసిన మహమ్మదీయులు కృతఘ్నులై నందుకు గురువు మిక్కిలి మనఃభేదము నొందెను. ఈతురక లీయనకడ కెట్టిదుస్థితిలో నచ్చిరో నూపఁడు. కొండొక కారణమున నీపటాను

తొంగజీబుచక్రవర్తి యాగ్రహమునకుఁ బాత్రులై కుడువఁ గూడు నిలువ నీడ లేక యొక యూరినుండి యొకయూరికి దిరుగుచు నెక్కడదలఁ దాచుకొనుటకు నెలవు లేక నానాకష్టములం బడుచుండ గురువు వారి దురవస్థజూచి జాలినొంది చక్రవర్తి విరోధులకు దాను శరణమిచ్చుట యపాయమనియైన వెనుదీయక వారిం దనకొలుపులో నిలుపుకొని యాదరించెను. ఆదుర్ఘాత్తులాయుషకార మెల్ల మఱచి మోసముచేయఁ దలచినవ్వుకు గురుగోవిందుఁడు వారికి వెనుక దానుచేసిన మహో షకారమును దలపించి యట్టహాతుక కార్యమును జేయుటకు మనస్సెట్లు లొప్పె ననియడిగి యాసమయమున వారువిశ్వాసవంతులై నిలిచినవత్తు మున మునువడికంటె నెక్కువజీతములు నెక్కువ బహుమానములు నిచ్చునట్లు వాగ్దానముఁజేసి నిలిచి యున్న వత్తుమున వారికే యెక్కువ లాభములు కలుగునని యుపదేశముచేసెను. ఆయుపదేశము లన్నిటిని వారు పెడచెవిం బెట్టినందున నీగురువు జీతములిచ్చివేసి వారింబంపెను. ఈస్థితిలో ననేక రాజ్యసైన్యముల బాసటజేసికొని వచ్చిన భీమదంతుని యెదుఁ నిలిచి పోరుటకు గొంతమంచిసైన్యమున్నను గురువు సమర్థుడని చెప్పుటకు వీలులేదు. అయినను గురువునట్టి సమయముల జంకువాఁడు కాఁడుగదా.

వటానులు సైన్యము విడిచిపోవుటవలనఁ దక్కిన సైనికులుకూ డ దుర్బీతివరులై వారిమార్గమునే యనుసరితులేమో యనుభయము న గురుగోవిందుఁడు మిగిలినసైనికుల కుత్సాహముఁ గలుగఁజేయఁదలచి సమయభంగులై పోయిన వటానులు సమ్మదగని వరమపాత కులనియు వారుపోవుటయే లాభకరమనియు వారు పోవకయుండినను మంచియుద్ధసమయమున నింతకంటె నెక్కువనష్టము గలిగించి పోయెడు వారే యనియు జాలసేపు నొక్కిచెప్పి భగవంతునిమీఁదనే భారమువేసిన వత్తుమున సమస్తమ శుభవరిణామమగును గావున నట్లుచేయవల

యునని యుపదేశించెను. యద్ధము మఱునాఁడు జరుగవలసియుండెను. అందుచేత క్రతినైనికుఁడు తన శక్తివంచనలేకుండ గురుపక్షమునిలిచి పోరవలయునని కృతనిశ్చయుఁ డయ్యెను. గురువు చేసిన యీ యువన్యాసముతోనే సైనికుల మనస్సులెల్ల వీరావేశము గలిగియుండ నంతలో సయ్యకు బుద్ధూషాయను నొకతురక వారిమనస్సులను మరీపదిరెట్లు వీరరసభూయిష్టములుగఁ జేసెను. పారిపోయిన కటానులు నానావస్తలం బడుచుండఁజూచి యీబుద్ధూషాయను నతఁడు జాలినొంది వారిని గురుగోవిందు కొలువులోఁ బ్రవేశపెట్టెను. తానుప్రవేశపెట్టిన మనుష్యులు కృతఘ్నులైనందున నతఁడు మిక్కిలి విచారించి తన బలగముతో గురువుకడకుఁబోయి యాయన కక్షముపొరుట కంగీకరించెను. పారిపోయిన కటానులలో నైదుగురు మనసుమార్చుకొని మరల గురుపక్షమఁ జేరఁదలఁచిరి. కాని సీకులు వారివెన్నంటి తరిమి వధించిరి.

గురుపనుకొన్నట్లై మఱునాఁడుదయమున యమునానదికి గిరియను నేఱునకు నడుమనున్న బయలుమీఁద నుభయ సైన్యములు యద్ధము నిమిత్తము గలుసుకొనెను. ఈయద్ధ మేఁడుదినము లెడతెరపి లేక జరిగెను. రెండుక్రక్కల సైనికులు మహాశౌర్యముతోఁ బోరాడిరి. భీమచండుని సైన్య మధికసంఖ్యగలది. సైనికులు చక్కనిశిక్షఁగల వారగుటచే నెంతో నేర్పున యద్ధము చేయగలిగిరి. గురుగోవిందుని సేవలో నున్న జోడులు మంచి శిక్ష లేనివారై దేవుఁడొక్కఁడేమని యాతనిపాద పద్మములనే నమ్ముకొని దైవసమానుఁడుగా గురువునుభావించి యాతని మాటలచేత నుత్సాహముఁగలిగి పోరవలసినవారైరి. గురుగోవిందుఁడు స్వయముగ రణరంగముఁజొచ్చి యుద్ధమును వేయికన్నులం గనిపెట్టుచు సైన్యమునకు వలయు నుత్తరువులిచ్చుచు స్వయముగ బోరుచు యోధులం బురికొల్పుచు శతావధానము చేసినట్లు విహరించెను. గురువుజూపిన మహాశౌర్యము ధైర్యము సైనికుల మనంబులమీఁదఁ బనిచేసెను. కాని

వ్యర్థముగఁ బోలేదు. హిందూదృష్టు వగుహరిచంద్రుడు గురునిచాకి యాయన గుఱ్ఱమును గొప్పగాయము తగులునట్లుకొట్టి గురువుమీఁది కురిశెను. కాని సుకల్పించినపని నెఱవేరకమునుచే గురువునింటినుండి వెడలిన యొకకూరబాణముచేత నిహతుడై హరిచంద్రుడు నేలంగూ లెను. తమనాయకులలో నొక్కఁడు నేలపాలగుటజూచి శత్రుసైనికులు భయభ్రాంతులై మృతినొందినవారిని గాయములు తగిలినవారిని వెనుక విడిచి ముందుదృష్టియే కాని వెనుకదృష్టితో చారిపోయిరి. శత్రుసేనలో నున్న తక్కిన నాయకులు సహజధీరులమయ్యఁ జేయునదేమియులేక పలాయనమునే శరణము జేసికొనిరి. తక్కువసేనతో గెలిచిన యీగెలుపు గురువును బరమానంద భరితునిఁ జేయుటయేగాక యాతనికెంతో పేరు తెచ్చి యాతనిపక్షముఁ బ్రబలమగునట్లు జేసెను. ఈవిజయము భగవదనుగ్రహమువలన గలిగెనని గురుగోవిందుఁడు తన గ్రామముగు పౌంతకుంబోయి యీశ్వరప్రార్థనలఁ జేసి తనకు నమ్మినబాటై తనకుక్షమునంబోరి రణమున నొకకుమారునింగోల్పోయిన సయ్యకు బుద్ధూషాను మిగుల గారవించి వానికొకపట్టా వ్రాసియచ్చి తనతలపాగలో సగముదించి వానికి బహుమానముగ నిచ్చెను. అతఁడు చేసిన యుపకారమును గురు వాతనికిఁజేసిన సమూహమును మనసులో నుంచుకొని నీకులు నేడునైతము బుద్ధూషాకుటుంబమును మిక్కిలికారవముతోఁ జూచుచున్నారు.

అనంతరము గురుగోవిందుఁడు పౌంత గ్రామమునుండి యానంద పురమునకుఁ బోయి తనవిజయముసాటించి వైభవముతో మరలదండ్రు పీఠము నధిష్ఠించెను. అధిష్ఠించి యూరకుండక మరలనేవేళ కేయుపద్రవము మూడిన నప్పుడు చిక్కుకడకుండ ముందు కాంపుదలనిమిత్త మానందపురమునకు రక్షక సేనను బలకఱచెను. ఆపటణముచుట్టు నాలుగుకోటలు కట్టెను. అందు మొదటిదానిచేరు ఘరు, రెండవది పఠేఘరు, మూడవది లోహఘరు, నాలవది బోలఘరు. ఈనాలుగు కోటలలో నతఁడాయుధములను నిలువచేసెను.

ద్వితీయోక్తయత్నము

—అక్షర—

ఈకొండరాజులతో యుద్ధమైన కొన్ని మాసములకేగురువు తన కత్తి మరల నొకటినుండి తీసువలసివచ్చెను. ఈసారి యాతడు కత్తి గట్టుట కొండరాజులను శిక్షించుటకుఁ గాక వారిని రక్షించుట కయ్యెను. సర్హిందువరగణానుబేదారు, భీమచందుడు మొదలగు మన్నె దొరలు సర్కారు ఖజానాకు బావవలసిన కప్పముసరిగా బంపలేదను మాకబెట్టి వారిమీఁద గుపితుఁడై వారిని దండించుట కొక గొప్పసైన్యముం బాపెను. కప్పముసరిగాఁ గట్టలేదనుట కొంతవఱకు నిజమే. నిజమైనను కొండరాజులు శాకీయున్న కప్పమునుబావక ప్రాణములు పోయిననుసరే చిట్టచివఱకు శత్రుసైన్యము నెదిరింపవలయునే కాని కప్పము చెల్లించకూడదని కృతనిశ్చయమైరి. అందుచేత సర్హిందునుబేదారు సైన్యముంగూర్చుకొని వారిమీఁది కత్తిపోయెను. శత్రుసైన్యము సమీపింపగానే కొండరాజుల ధైర్యములు డీలువడ భయకంపితమై గురువు నాశ్రయింపదలంచి వెనుకటి మనస్ఫర్థులు మఱవవలసిలదనియుఁ దమ కెల్ల సామాన్యశత్రుఁడగు మహమ్మదీయుని బారదోలుటకు సాయపడవలసినదనియుఁ బ్రార్థనపూర్వకముగా నాయనకు రాయబారమంపిరి. గురుగోవిందుడు దేశోపకారము నిమిత్తము తన పరాధవములన్నియు మఱచెడు స్వభావము గలవాఁడగుటచే కొండరాజుల సందేశమును శౌరవముగ నాలకించి తన సేనానాయకులగు మొహరీచందు దయారాములకు నైడువందల సైనికుల నప్పగించి యారాజులకుం దోడ్పడబంపెను. కొండరాజుల యదృష్టము పండుటచే గురుసహాయమున మహమ్మదీయ సైన్యము పరాజయమొందెను. కాని యింతమాత్రము పరాజయముతో మహమ్మదీయసేన యడగి యూరకుండునది కాదు.

ఈయధ్యమైన స్వల్పకాలమునకే యనగా శాలివాహనశకము 1745 సంవత్సరమున లాహూరును బేదారు కొండరాజులను దండించుట కొక సైన్యమును గురుగోవిందునకు బుద్ధిచెప్పఁ దలంచి మరియొక సైన్యమును బంపెను. దైవనిర్ణయమున నీసారికూడ బరాజయము తురకలదేయయ్యెను. అది వర్షకాలమగుటచే మేచ్చసేన పోగియుండిన నదులందాట లేక సరిగా బయనములు నలువలేక చెడిపోయెను. మహమ్మదీయ సేనానాయకుడగు రస్తుముఖాను పరాభవముచే నినుమడించిన రోషమున వర్షకాలము గడచినతోడనే మరల సేనంగూర్చుకొని కర్వతరాజులపైఁ బడెను. గురువు భాయిసంగీతుడను నొకశిష్యునకు మూడువందల సీకుల నప్పగించి వారికి సాయమంపెను. పాపము విధివశమున జయలక్ష్మి యాసారికూడ హిందువుల కక్షముననే యుండెను.

మహమ్మదీయ సైనికులకు నొకదాని వెంట నొకటిగ జరుగుచున్న గొప్పపరాభవముల వార్తలు విని చక్రవర్తియైన నొరంగజేబు మండిపడి కొండరాజులకు వారిచెలికాడగు గురుగోవిందునకు గట్టిగాబుద్ధిఁ జెప్పి తీరవలయునని సంకల్పించి గొప్పసైన్యమిచ్చి తనకుమారుడగు ముజాముషాను వారిమీఁదికిఁ బంపెను. ఈరాజుకుమారుడు కొండలలోనికిఁ దాను స్వయముగ వెళ్ళవలసిన యావశ్యకత లేదనుకొని తన సేనానాయకుడగు సమీరు మీర్జాబేగును బుత్తెంచెను. అతఁడులెక్కమీరిన సైనికులను సామానులు మోయు జంతువులను దీసికొని కొండలలోఁ జొరఁబడి నాశనముజేయ నారంభించెను కొండరాజులు దుర్బలసైన్యములతో వాని నెదుర్కొనిరి. కాని వారి ప్రయత్నములు నిష్ఫలములగుటచే నేమియుం జేయలేక శత్రువుఁడు తనమనసార దోచుకొని నాశనముజేయుటకు దమపట్టణములు పల్లెలువిడిచి పారిపోయిరి. గురుగోవిందుఁడు సయితము తనయానందపురమును శత్రువులవారికప్పగించి భూరపుటడవులకుం బారిపోయెను. మీర్జాబేగుయొక్క సైన్యము

దూర్జయమగుట దానియెదుట కొండరాజులయొక్కయుఁ దనయొక్కయు పై న్యము నిలువఁజాలదని గ్రహించి యట్టిసమయమున శత్రువునిచేత నిర్మూలించఁబడుటకంటె గొంతకాలమెందేని యొదిగియుండి యదను వచ్చి నప్పుడు విక్రమించుట మంచిదని గోవిందుఁడా తెఱంగునఁ జేసెను.

గురుగోవిందుఁడట్లు లానందపురము విడచి శత్రుభీతిచే వనాంత రంబుల నివసించు కాలమున నొక చిత్రకథ జరిగెను. అది మనము నమ్మదగినది కాకపోయినను గురునిచారిత్ర కారులందఱుఁ దచ్చరిత్రము లందు వాసిరి. కావున మనముగూడ దాని నిట తెలిసికొనుట యవ శ్యమని యావృత్తాంతమువ్రావాయఁ దొరకొన్నారము. గురునొకనాఁడు పురాణములయందు నితిహాసములయందు మహాప్రభుఁడైన యొక బ్రాహ్మ ణునితోఁ బ్రసంగించుచు సందర్భవశమున “నయ్యా! అర్జునకంత బలమెట్లు కలిగెనని యడిగెను. అప్రశ్నకు బ్రాహ్మణుఁ డిట్లని యుత్త రమిచ్చెను. “మీవంశకర్తయైన యర్జునుఁడు దేవీ వ్రసాదమును వడసి మహాతేజశ్శాలి యయ్యెను. శత్రువర్గమును నిశ్శేషముగ నిర్మూలించు టకుఁ బార్థునివలెనే దేవతావ్రసాదమును బడయవలయు. ఇందుకు మీ రొకయజ్ఞముఁ జేయవలయును. అప్పుడు పరింపఁ బడునట్టియాగమ మంత్రముల వ్రభావమున హోమగుండములో నగ్నిమధ్యమునుండి యొక మహాదేవి వ్రత్యక్షమై మీకు వరంబులిచ్చును. దానంజేసి సీకులుమర్చి దీక్ష్యవ్రతాపులై శత్రువులం బారదోలుదురు. ఈ యుగదేశము గురు వునకు నచ్చుటయు నతఁడు సత్త్వరమే యా యాగముం జేయింపుమని యడిగెను. కాని యాగమమంత్రకోవిదులగు బ్రాహ్మణోత్తములుచాల మంది కాపలయును అట్టివారు కాశ్మీరమునందు లేరు. యాగము నిర్వి ఘ్నముగఁ బ్రశాంతముగఁ దుదముట్టించఁ దలచిన వక్షమునఁ బ్రయో గవద్ధతులయందుఁ గుశలురగు బ్రాహ్మణోత్తములు కాపలసియుందురని

యు నట్టివారు కాసికానగరమందే కాని తదితర స్థలముల లభింపరనియు బరమపావనమగు నాదివ్యక్షేత్రమున కెవ్వరినేని దగు బ్రాహ్మణులఁ బూజి వారిని రక్షింపవలయుననియు, గురుని సన్నిధిచున్న బ్రాహ్మణులు పలికిరి. అప్పులుకులువిని గురుగోవిందుఁడు మంచి బ్రాహ్మణునొక్కని వారణాశికిం బంప, సతఁడు వెదకివెదకి శ్రోత్రియులగు భూసురులను దోడ్కొని గురుని సన్నిధికి బోయెను.

కాశిదాసు కేశవదాసు విశ్వంభరదాసు నమమువ్వురు బ్రాహ్మణులు గురుసమక్షమునకుఁబోయి యాగము చేయువఁ గలమనిపలికిరి. యాగ భారమంతయు వారివయినై చి గురువు తగుప్రయత్నములఁజేయించి యజ్ఞదీప్తితుఁ డయ్యెను. యాగము జరిగెను. హోమగుండమందలి మంటలలోనుండి యొక ఖడ్గము పయికెగిరి పడెనట అదిచూచి గురువు దాని భావమేమని బ్రాహ్మణుల నడిగెనట. అందుకు బ్రాహ్మణుల్లనిరట. ఇది ముదిశకునము. మీరు తొందరపడవద్దు. దేవియే మీకుప్రత్యక్షము కావలయునన్న మీరు నిశ్చంకముగా మీ శిరస్సుఁ గోసి హోమము చేయవలయు.” అనవుడు గురుగోవిందుఁడు “నేను చేయవలసినపని విస్తారముగ నున్నది. నేనుశిరస్సుగోసి యియ్య జాలనని యుత్తరమిచ్చెనట. అందుకు బ్రాహ్మణులు మీకుమారులలో నొక్కసి శిరస్సిచ్చినం జాలునని బతులుచెప్పిరట. అంతట గురువు తనకుమారులఁ బిలువనంప గోవిందునితల్లి ప్రపంచమంతయుఁ దలక్రిందైననుసరే తని మనుమలలో నొక్కనినైన నిచ్చుట లేదని నిర్భయముగఁ బ్రత్యుత్తరమిచ్చెను. అహహా? ఆశ యెంతవనిఁ జేయించును. గురుగోవిందుని యంతనాఁడు కూడ దేవి సాక్షాత్కారమున శత్రునాశన మగునని బ్రాహ్మణులొకపెట్టినమాత్రమున వారి వలలలోఁబడి కుమారునిం జంపఁజూచెఁగదా? ఈమాట నిజమేయైన పక్షమున నీయనకంటె నాడుదియైన నీ ముసతల్లియే యెక్కువ వివేకముతోఁ

బనిచేసెనని చెప్పవచ్చును. అప్పుడు చేయున దేమియు లేక గోవిందుడు యాగవిధాయకులగు బ్రాహ్మణులంజూచి “ఏరీ నాప్రియశిష్యులగు సీకులిరువదిఁలుగురు తమశిరస్సుల నప్పించ సిద్ధముగనున్నారు. ఇం దెవ్వని తలయైనఁ బనికివచ్చునా యని వలికెను. బ్రాహ్మణులు దీనికొక నిధముగ నిష్టపడిరి. అంతట నొకసీకునిశిరస్సు కొబ్బరి పుచ్చెవలె నఱ కఁబడెను. హూమము యధావిధిగ జరిగెను.

ఈకథనే కొందఱు చరిత్రకారు లీలాగునఁ జెప్పచున్నారు. గురు గోవిందుడు దేవీబలినిమి త్తము తనకొడుకులలో నొకని నంపుమని తన తల్లికి వర్తమాన మంపెనట. “ఆమె నాకొడుకు పిచ్చివాఁడు వానిపిచ్చి చేతల కొఱకు నామరుమలఁ జంపుకొందునా”యని తన నలువురు మను మలం దీసికొనిపోయి మొఖోవాలుకోటలో దాఁగుకొనియెనట. అది విని గోవిందుడు బిడ్డలలో నొక్కనిఁ బూజింపఁజేయున ముసలమ్మ యె దుట చిన్నబిడ్డల నలువురను జంపివేయుమని వర్తమాన మంపెను. ఆయవ్వు యప్పటికిని బిడ్డల నప్పగించునందున గురుగోవిందుడు చేయునది లేక తన యనుచరులం బురికొల్పెను. ఎంత పురికొల్పినను మరణమున కొప్పుకొనువాఁడు సాధారణముగ నుండఁడు కావున కొంతకాలమువఱ కెవ్వరును సాహసించి రాలేదు. అప్పుడు గురువు కోపించి యనేకులను శపించెను. పిచ్చుట యిరువదినలువురు సీకులు సిద్ధమైరి. అందొక్కని శిర స్సు దేవికర్పించఁబడెను. అట్లు యాగము ముగించి గురువు బ్రాహ్మణు లకు భూరిదక్షిణలిచ్చి పంపెను. ఈ కథనమ్మువారు గురుగోవిందుడు సంపూర్ణముగఁ గాకపోయినను గొంతవఱకైనఁ దనమనోరథసిద్ధిని బొందెనని యూహించ వచ్చును. ఈ యాగముచుగూర్చి యింకను మఱి కొన్ని కథలుగలవు. అందొకటి యీక్రింద జెప్పఁబడును. ఈ యాగ ము బహుదినములు జరిగినపిదపఁగూడ దేవిప్రత్యక్షము కానందున గురుగోవిందుడు బ్రాహ్మణులంబిలిచి యేల దేవి కానఁబడలేదని యడి

గెను. పరమపవిత్రుడగు మనుష్యుఁ డొకఁడు తొలిరమ్మ బలియిచ్చినం గాని దేవి సాక్షాత్కరింప దని బ్రాహ్మణులు త్రవమిచ్చిరి. అదివిని గురుఁ డిట్లు బహులుచెప్పెను. “అట్లయిన మీలో నొకరు శిరమ్మ బలియిండు. మీకన్నఁ బరమపవిత్రులగు మనుష్యు లెవరున్నారు ? ఈవలుకులు బ్రాహ్మణులకుఁ గర్జకతోరములుగ నున్నందున వారందు కియ్యకొ నక క్రమక్రమమున నొక్కొక్కరుగ జారిరి. అందుచేత యజ్ఞము సమాప్తమై యేదట.

దేవి గురుగోవిందునకు సృష్టమున సాక్షాత్కరించి కొంత బలము ప్రసాదించె నని మూఁడవకథ. బ్రాహ్మణులు తిరిగి రానుండున గురుగోవిందుఁడు కోపించియజ్ఞమునిమిత్తము దెప్పించినసంభారము లన్ని యు హోమకుండమున బడపై చె ననియు నందువలన జగద్భయోకర ముగ బెరుగుటలు బహులుదేతె రనియు బహిరగ్రామవాసు లాహ్వా లలు చూచి దేవి జాజ్వల్యమానరూపము ధరించి గురువునకు బ్రత్యక్షమైనట్లు తలంచి రనియు నాల్గవకథ. గురుగోవిందుఁడు భగవంతుఁ డొక్కఁడేయనియు నతఁడే సృష్టిసకలముకారణభూతుఁ డనియు ధృఢ విశ్వాసము గలిగినయూస్తికుఁడయ్యుఁ గొన్ని కామ్యముల నొసంగునట్టి యుద్రదేవత లున్నవనియు మంత్రాంతర సాధనాంతరములచే వాని నారాధించినవక్షమున నవి యభీష్టముల దీర్పగలవనియు నతడు నమ్మెను. భగవంతు డొక్కఁడే యనియు నతనికంటె నితర దైవతములు లేవనియు విశ్వసించునట్టి మహానుభావులకుగూడ నిట్టిపిచ్చినమ్మొ కములు గలవని ప్రపంచచరిత్రలు చదివినవారికందఱుకుఁ దెలియును. ఏకేశ్వరారాధనతత్పరుడైన యేసుక్రీస్తు దయ్యములున్నవని నమ్మెను. మహమ్మదువారికిగూడ నిట్టినమ్మకము గలను. భగవంతుఁడే లేడని బోధించిన బుద్ధదేవుఁడుసయితము మారుఁడు ప్రజాపతి మహేంద్రుఁడు మొదలగుదేవతలున్నారని నమ్మి శిష్యులకు బోధించెను. మనదేశము

దున్న మహమ్మదీయ క్రైస్తవులలో గొందఱు తాము వర్ణభేదము లేనిమతములలో జేరినవారయ్య న్నమతములకు విరుద్ధముగ వర్ణభేదము బాటించుచు గ్రామదేవత మొదలగువాని నారాధించుచుండ మఱి మెఱిగినవిషయమె. అడవవచ్చినప్పుడు తన్ని వారణాశ్రమము భయముచేతనో మహాస్తికులు గూడ డుద్రదేవతారాధన తత్పరులగుదురు. క్రథమగురువైన నానకున కిట్టినమ్మికలు లేవు. గురుగోవిందున కెందుచేతనో యిట్టినమ్మికలు కలిగెను. గురుగోవిందున కిట్టివానియందు విశ్వాసములేదు. కాని యతనికి మహమ్మదీయులతో వైరము సంభవించుట చేతను శత్రువిజయమునిమిత్తము సేనలు కావలసివచ్చుటచేత హిందువులు సైనికులుగ జేరవలసివచ్చుటచేతను హిందువులను సంతోషపెట్టి వారిని విశేషముగ సైన్యములో జేర్చుకొని వారిసాయమున బగతురసాధింపవలెనని గురుగోవిందుఁ డీక్షుద్రదేవతారాధన మారంభించెనని గొందఱు చెప్పుచున్నారు రాజనీతికోవిదులు కాలానుసారముగ లేని నమ్మికలు తెచ్చిపెట్టుకొని పనిచేయవలసియుండును. కావున నాకాలమున మతవ్యాప్తికి నాత్మసంరక్షణమునకు రాజనీతియు శస్త్రోపయోగము గావలసివచ్చినందున గురుగోవిందుఁ డాయజ్ఞము చేసియుండవచ్చును. నానకు కాలమున మత మింతప్రబలము కాలేదు. గావున శత్రువులు లేకపోయిరి. శత్రువులు లేనప్పుడు కత్తిదూయుట రాజనీతి ప్రయోగించుట యవసరములు గదా. పదియవగురువునాటికి సేకుమతము ప్రబలమై యనేకులకు గన్పెట్ట గావించెను. అందుచేత గురుగోవిందుఁడు కొన్నిక్రొత్తపూతలు ప్రవేశపెట్టెను.

బ లి.

యజ్ఞమువలన గురుగోవిందున కేమియులాభము గలుగలేదు. యజ్ఞానంతరమున గొన్నివందలమంది యతనిచుట్టు జేరిరి. కాని పోరాడవలసినపగతురు వేనవేలున్నప్పుడు కొన్నివందలమంది యేమిచేయగలరు. పని చేసినను చేయకపోయినను వారివేషభాషలు వారియూచారవ్యవహారములు గురువునకు వారియూచు బ్రీతి గలిగివలెను. గురుగోవిందునకు దేవి సాక్షాత్కరించి వరము లిచ్చెననునమ్మికతో వారు తననైశ్వమున జేరిరి. కావున వారు మూఢవిశ్వాసములు గలమూర్ఖులు. విశేషించి విగ్రహారాధకులు. గురుగోవిందుఁ డేకేశ్వరారాధనమరుఁడు. మూఢవిశ్వాసములు లేనివాఁడు. విశ్వాసముల కేమిగాని క్రొత్తగా జేరినవీరు మహాబలసంపన్నులైన వీరులేమో చూతుమన్న విక్రమముగూడ వారికడనేఱి సున్నయయ్యెను. కొండలలోని వసిండునట్టి వారియొక్క దేహస్థితి సంపూర్ణారోగ్యము గలది కాకపోయెను. వారు తినునట్టియాహారము బలవృద్ధిచేయునది కాదు. క్రీకలుగాని వ్యాయామములుగాని వారెఱుఁగరు. వారు శూరులవంశములనుండి వచ్చినవారు కాకపోవుట చే మందిసాంప్రదాయములులేవు ఎట్లయిననేమి అతనిని సేవింపవచ్చిన జోడులు మతవిషయమునను దేహబలవిషయముననుగూడ బనికెరానివారైరి. అందుచేత నానకు సంస్థాపించిన యేకేశ్వరమతమునారు విశ్వాసము గలిగినట్టియు దనయాశతప్ప నితరులయాశకు లోబడినట్టియు గట్టి సేవయు లావును గలిగి నిండుచుగంటిమి గలిగి రణరంగమున వెనుకంబయిడక పోరాడునట్టియు మహావీరులను జేర్చవలెనని యతఁడు సంకల్పించెను. ఇట్టివీరులు వర్ణభేదముచేతను జాతిభేదముచేతను కులభేదముచేతను మతభేదముచేతను మిక్కిలి చెడిపోయియున్న హిందూమతము నుండి దొరకుట దుర్లభమని గురువు తలంచెను. జాతిమతభేదములు

గలవారు చేరునప్పుడు మహావినయము గలిగియు లేనిపోనికట్టింపులు వట్టుకొని మనస్సుల వైరములు పెంచుకొని సమయమువచ్చినప్పుడు కార్యభంగము చేయుదరని గురువునకుఁ దోఁచెను. కావున వర్ణభేదములు లేకుండ తనయొద్ద జేరినతరువాత నొక్కటేవర్ణముగ నుండదలఁచిన వారినే యతఁడు జేర్చుకొందలఁచెను. ఒక్కవర్ణమువారినే జేర్చుకొన్న వక్షయున వర్ణభేదము పోవదని యతఁ డెఱుఁగెను. అందుచేత సీర్ణ మావర్ణ మనక సకల వర్ణములలోని హిందువులను జేర్చుకొని యత డొక్కవర్ణము చేయఁ దలఁచెను. అతఁడు గుణమేత్రధానము చేసికొ నెను. మంత్రాంతరదేవతాంతరసాధనాంతరములులేక దేవుఁ డొక్కఁడే యని నమ్మినవాఁడు. దృఢమైనబాహువుగలవాఁడు. గురువునెడల విశ్వాసముగలవాఁడు శౌర్యము గలవాఁడు మాత్రమే దాని కర్హుఁడు. అతఁ డేజాతివాఁడైనను క్షత్రియుఁ డగును. అతనిశిష్యుఁడైనతరువాత బ్రాహ్మణుఁడే క్షత్రియుఁ డగును. శూద్రుఁడే క్షత్రియుఁ డగును. ఈవిధముగ మతవృద్ధిచేయఁదలఁచి 1756 వ సం॥రము వైశాఖమాసమున నతఁడు దేశముం దున్నసీకులనందఱు రావించి యొకమహాసభచేసెను. గురునియాజ్ఞాప్రకారము నానాభాగములనుండి సీకులనేకులు వచ్చిరి. ఆ సభ యొకగొప్పబయలుమీఁద జరిగెను. ఆబయలుమీఁద నొకగురు లగుడారము వేయబడెను. గుడారములయొక్క ద్వారములకు దట్టములైనతెరలడుగా గట్టబడెను. లోపల నేమిజరుగుచున్నదో పైకి దెలియకుండ యావని చేయవలె నని యతఁడు చేసెను. సభాప్రారంభసమయమున గురుగోవిందుఁడు దారుణఖడ్గపాణియై యతిభయంకరరూపము దాల్చి గుడారము వెడలి వచ్చెను. వచ్చి విస్మితులై దన్నుజూచుచున్న సభాసమలజూచి యిట్లనియె. అమృతస్వరూపుఁడగు పరమేశ్వరుఁడు హిందూధర్మముయొక్కయు హి. మాజాతియొక్కయు నిరంతరాయవృద్ధినిమిత్తము తేమమునిమిత్తము నాభక్తులైన సీకులలో నొకనిశిరస్సు

బలి యొసంగవలసినదని యాజ్ఞాపించియున్నాఁడు. అది ముందురాగల
 దేశాభిమానులను బురికొల్పునట్టి దేశక్షేమకరుల హృదయములయందు
 ధైర్యోత్సాహములు కలిగించియు వాడిపోయిన శౌర్యాగ్ని వెండియు
 రవులు కొనజేయవలయు. ఈమహాకార్యముకొఱకు జంకుగొంకు లేక
 ముందువెనుకలు విచారింపక దశశిరస్సుసమన్వితం గలశూరుఁ డెవఁ
 డైన సేనభలో నున్నాఁడా ! పిట్టపిడుగులవంటి యప్పులుకులు వీరులం
 బడినతోడనే మొట్టమొదట సభయెల్ల నిశ్చబ్దమయ్యెను. తుణకాలము
 లో మహాత్మ ! నే నున్నాను. అస యొకమూలనుండి యొకధ్వని విస
 బడెను. లాహలోరునుండి వచ్చిన యొకసీకుక్షత్రియుఁడు సభనుండి లేచి
 చేతులు జోడించి గురునిసన్నిధికి బోయి దేవా నాయాత్మయు నాశరీ
 రము సీయధీనముజేసితిని. అది నీయిచ్చవచ్చిన తెఱంగున జేసికొనుము
 అని చెక్కుచెదరక నిలువంబడెను. గురువరునిచేయి బట్టుకొని విసవిస
 గుడారములోని కీడ్చుకొనిపోయెను. పోయినతోడనే కత్తియేటు సభా
 సదులకు వినబడెను. గుడారపుగుడ్డ యెట్టబడునట్లు రక్తముస్రవించెను
 సభలో హాహాకారము చెలఁగెను. దయాసింగుజన్మము కృతార్థమైనదని
 యక్కడివా రందఱుఁ దలంచిరి. అంతట గురువు రక్తసిక్త మైనఖడ్గము
 తో మేనెల్ల చిందిననెత్తురుబొట్లతో గుడారము వెడలివచ్చి దయాసిం
 గు ధన్యుడయ్యెను. మఱియొకడు కావలయును. ఈసభలో నిప్పుటికి
 వచ్చువాడు మరియొకడుకలడా యని యడిగెను. హస్తినాపురవాసి యైవ
 ధర్మసింగులేచి గురునియాజ్ఞకు బద్ధుఁ డయ్యెను. అతడుకూడ గుడార
 మునకు దీసికొని పోబడెను. మొదటివానికిట్లే జరుగవలసినదని వీనికి
 జరిగెను. కాని బలి సమాప్తము కాలేకు. మఱిమూఁడుతలు కావలసి
 యుండెను. మఱియొకఁడు కావలెను. మఱియొకఁడు కావలె నని గురువు
 పిలువగానే నిర్భయముగ నొక్కొక్కఁడు వచ్చెను. కుమ్మరి హేచుస్సిం
 గు చాకలిమోఖిసింగు మంగలిసాహేబుసింగు గురునియానతికి విధే

యులై గుడారములోకి బోయిరి, ఆయెవురిగతి తలంచినపు డాసభా
సదుల మనస్సున వేరీతిగనుండెను యెవరువర్ణించుగలరు. వలువురుఁ
వలువిధంబులుఁ దలచిరి. మన మేకార్యము గావించినను భళియను
వారు కొందఱు సీయనువారుకొందరు నుండకపోరు. గురువుఁ మఱికొం
దఱుకావలెనని పిలిచినక్షణమున నిశ్శృంగముగబోయిఁ కృతకృత్యులుఁ
గాదలచినవారు మఱికొందఱుఁ డివి దేవబలినిమి త్తము తమప్రాణముల
ద్యూప్రాయముగ నప్పించిన యచ్చుహాసరులకళేబరములు చూడవల
యునని సభాసదులు కోరిరి. అట్టికోరిక నిరాకరించుట ధర్మముఁకాదని
గురువు గుడారపుందెరల నెత్తించెను. అప్పుడు సభాస్థారుల యాశ్చర్య
మేరునవచ్చును. కరలోకమున ప్రాతకాపులై యున్నవారనుకొన్న
యయ్యేవురువీరులు చెక్కుచెదరక యుక్కుకంభములవలె యాసభాస్థా
రులయెట్టయెఱుట నిలువంబడిరి. మిక్కిలి యక్కజంపడుచున్న యమ్మ
హాజరులతో గోవిందుఁ డిట్లనియె ఇటుకంటి. మహాత్ములకు బరమపద
మెప్పుడును సులభమే కాని వీరి కీలోకముననే ప్రస్తుత మెక్కుడుపని
గలదు. మహాయశస్క్తులై వీరు తమసృష్టికర్తకడకు బోవకమున్నిక్కడ
నున్నవని సంపూర్తిగ జేయవలయును. అందుచేత వీరిని సహరింపలేను.
వారిం దెగవేయకపోయినయెడల నంతకొన్నెత్తు రెచ్చటకుండివచ్చెనని
సభ్యులకు గలిగెనునుచూసయు దొలఁగింపఁ దనఖడ్గమున కెరయై తెగి
వడిన యెరుమేఁకలఁ దెప్పించి వారికి చూపి యనుచూసమునడంచెను.
మనసీకుమతిస్థులలో నెవ్వరెవ్వకడ నొత్తెతసామర్థ్య మున్నదో బహి
రంగమున సభామధ్యమున నరయుటకై నే నీసభ గావించితిని. కొందఱు
సామర్థ్యము గనుగొంటిని. మనమతమును తగినమఁళోన్నతస్థితిలోనికిఁ
దీసికొనిపోవుటకును యీనాటియ కృతచర్య చిరస్థాయిగ నుండునట్లు
చేయుటకును మనము గొప్పసన్నాహము చేయవలయు”నని గురువువర

మించెను. అనంతరము గురువు సభ చాలించి తననివాసమున కరిగెను. సభాసగులందఱు నతనివెంట కావ్వుననకు జనిరి.

సన్మాహము.

కావ్వునకు జనినపిదప గురు వొకపెద్దదర్బారు చేసెను. అతఁడు మహాయోధువేషము దాలించి యాయుధపాణియై యున్నతాసనమున నిజవరివారపరివేష్టితుఁడై కూర్చుండెను. మృత్యుమాఖముచుండి తప్పించుకొనిన యేవురువీరులు గురునివిధంబున యోధవేషములతో నాతనికలెడుట కనంబడినది. అట్లు కూర్చుండి యతఁడు కంతమెత్తి గంభీరస్వరముతో నమ్మహాసభయొక్క ముఖ్యదేశములను స్పష్టముగ జెప్పెను. సీకుమతముయొక్క సారక్షణనిమిత్తమును సీకుమతము హిందూమతములో నొకభాగమే గనుక హిందూమత సారక్షణమునిమిత్తమును, నాటనుండి సీకులుతమకుసంభవించునట్టి మనస్సంకటములను దేశాపీడలను నిర్భయముగ ననుభవించవలసినదనియు వెచుకటితొమ్మొగ్రగురుగురువులు చేసినబోధామృతముయొక్కసారమె తా నుపదేశించుటంజేసి పదియగురువై సతనయాజ్ఞను సీకులెవ్వరునుల్లంఘింపఁ గూడదనియునట్లు చేయువారందఱుందురొకనుగొనుట కెయ్యమ్మహాసభకూర్పబడినదనియు నితఁడుచెప్పెను. ఈకార్యము కొనసాగుటకును సన్మాహము సాంగముగ నెఱవేరుటకును పవిత్రమైన యొకానొకకర్మఫలన వారందఱుపునీతులు గావలయుననియు వారు పునీతులైనపిదప మహాయోధులగురు రనియు నతఁడు నెలచిచ్చెను. అట్లు చెప్పి యాపవిత్రకర్మమేదో వెంటనో తెలియఁజేయఁదలంచి యినుపపాత్రయొకటి తెప్పించి బెల్లము తెల్లపంచదారయెట్టువంచదార పటికబెల్లము తేనెగూడతెప్పించి యాయినుపపాత్రములో ఘంటిపూత మైనజలము పోయించి యా దీచుధురపదార్థము

లైదును బడవైచి గుడశర్కరలు కరగి పానకమగుచాక నూరకుండి యాదిమగురు లైననానకు రచించిన గ్రంథమునుండి కొంతభాగము చదివి తనఖడ్గమూపానకమున ముంచి యాపానకమున కమృత మనిపెట్టి నాలుగుచుక్కలు తననాల్కమీదను ముటికొన్ని చుక్కలు కన్నుగవ మీఁదను తలమీఁదను వైచికొని యాయేపురుసీకులను డగ్గరు మని చెప్పి యొక్కొక్కడు పుడిసె డమృతము ద్రాగవలసిన దని యానతి చెప్పెను. అట్లు వారు త్రాగినపిదప వారిచేత గురుజీకీఠ తే యనుమాట లనిపించెను, గురువునకు జయముగలుగుగాకయని యామాటలయర్థము. ఈకర్మపేరు కహూలు. ఈసన్నాహముపేరు ఖాల్యా. ఖాల్యానుతము కొత్తముతము. అనగా గురుగోవిందుడు నూతనముగ నేర్పఱచినమత దీక్ష. అటమీఁద సీకులకందఱకు దమతమనామధేయములతుదను శింగు అనుశబ్ద ముండవలయునని యతఁడు శాసించెను. ఈశాసనములబట్టి మున్న గురుగోవిందరాయ లనుతనపేరు గురుగోవిందసింగని మార్చెను. ఈఖాల్యామొక్క సిద్ధాంతము లివి.

1 ఖాల్యానుతములో జేర్చుకొనునప్పుడు చేయవలసిన కర్మనాడు గురుగోవిందుడు దయాసింగు మొదలైనయేపురను జేర్చుకొనునప్పుడు చేసినకర్మమే. అనగా క్రొత్తగానెవరైన సీమతమున జేరునపు డాకర్మచేసి చేరవలెను.

2 ఈవిధముగ జేరినప్రతివాఁడు సింగనుపేరు ధరింపవలెను.

3 అయిదుగురుసింగు లెచ్చటనుండువో నచ్చట ఖాల్యానుతము సంపూర్ణముగ నున్నట్లె భావించవలెను. ఆసింగు లేపురు నేవర్ణములవారైన నై యుండవచ్చును.

4 ప్రతిసింగు జట్టుపొడుగుగా పెంచుకొనవలెను. ఎల్లపుడాయుధ మేదోయొకటి ధరించియుండవలెను. పొట్టిలాగులు తొడుగుకొనవలెను. ఒకయినుపకడియము దుప్పెనయు సర్వదా తనదగ్గఱనుంచుకొనవలెను.

5 ఖాల్సానుతస్థులలో వర్ణభేద ముండకూడదు. అది తేకవర్ణమువారై యుండవలెను. ఒకరికన్ననొక రెక్కువతక్కువ యనుభేదములుండక నందఱు సమానస్థితిలో నుండవలెను.

6 ఖాల్సానుతస్థుడుప్రతివాఁడు వృత్తి నాశకుఁడు కులనాశకుఁడు ధర్మనాశకుఁడు కర్మనాశకుఁడు నై యుండవలెను. అనగా నిదిగొప్ప వృత్తి యిది నీచవృత్తి యనక యన్నివృత్తులు సమానములని పాటింపవలయును. వాఁడు గొప్పకులమువాఁడని వీఁడు నీచకులమువాఁడని భేద మెన్నకుండ నందఱును సమానముగ జూడవలయును. కులధర్మములు పిచ్చిపిచ్చి కర్మలు మానవలయును.

7 ప్రతిఖాల్సానుతస్థుఁడు నాయధములయందు మిక్కిలిప్రీతియు శౌరవము గలిగి యుద్ధము పంపి గుగ దలంపవలయును. ఎవ్వఁడు యుద్ధములో శత్రువును జయించునో తానోడిపోయినను నిరుత్సాహుఁడు గాకయుండునో యతఁ డీలో మన బరలోకమునకూడ మహాోన్నతుఁడగును.

8 క్రతిసింగు నిష్కళంకమైన సడత గలిగి యుండవలెను.

9 క్రతిసింగు చాలా మతవిశ్వాసమే మోక్షసాధనమని నమ్మవలెను.

10 ప్రతిఖాల్సానుతస్థుఁడు జననమరణ రహితుఁడై యవాగ్మానసగోచరుఁడై సత్యస్వరూపుఁడైన పరమేశ్వరుచే మానసికముగ నారాధింపవలయును గాని బ్రతికియుండిన జంతువును గాని చచ్చిన జంతువునుగాని పిగ్రహములనుగాని పూజింపకూడదు.

11 ఈమతస్థులందఱు గురునానకును సతని యనంతరమునవచ్చిన తక్కినగురువులను మిక్కిలి శౌరవింపవలెను. వారి సిద్ధాంతములు గల యాదిగ్రంథము పరమ ప్రమాణముగ నెంచుకొనవలెను.

12 హిందువు లాచరించుకర్మలు సీకు లాచరింపఁగూడదు. కాని వారి పుణ్యక్షేత్రములు తీర్థములు వాఁసిద్ధాంతములు మొదలగువానిలో సీకులు తమకుగూడ భాగ మున్నదని తెలిసికొని వానిని గౌరవించవలెను. హిందువుల యొక్కయు హిందువుల ధర్మములయొక్కయు సంగతులు నిమిత్తమే సింగులు తమ యర్హతముల నిచ్చి పోరాడుట విధియని గ్రహింపవలెను.

13 తురుష్కులను నిర్మూలముచేయుట ప్రతిసింగునకును నుత్కృష్టమైన ధర్మవిధి.

14 సీకులు పొగాకు నేవిధముగ నుపయోగింపఁగూడదు.

15 ఖాల్యామతమునందు సర్వనిరూపకఁడైన భగవంతు డెల్లప్పుడు నిలిచి యుండునని గ్రహింపవలెను

16 ప్రతిఖాల్యామతస్థుఁడు దనకు వీలగునప్పు డమృతసరు వట్టణమునకు బోయి యచ్చటి సరోవరంబునంగల పుణ్యజలంబుల న్నీనమాడుచుండవలెను.

17 సీకు లొండొరులం గలిసికొన్నపుడు “నాగురుకాఖాల్యామ గురుజీ ఫతే” యని సలాములు చేసికొనవలెను. మఱొకవిధమైన మర్యాద వారు చేసికొనఁగూడదు.

నాడు సభలో నుండిన సీకుఁ లందఱు గురుగోవింద ప్రోక్తములైన ధర్మములన్నియు బ్రమాణములని నమ్మి వానిప్రకారము నడచుకొనునట్లు శవధము చేసిరి. సింగుశబ్దమునకు సింహాచ్ఛర్మము. సింహమని పేరుపెట్టుకొని రణమున మేళవలె బానిపోవుట కెవ్వరికి మనసొప్పదని యతఁడు ప్రతివాని కానామ మిచ్చెను. కత్తి పానకమున ముంచుటవలన నిజముగ శౌర్యము బ్రతివాని హృదయమున నెలకొనదు. కాని హిందూదేశమున నట్టిసనాతనాచార మొకటి పూర్వకాలమునుండియుగలదు. పూర్వము రాజపుత్రులలోను బెల్లూది స్థానవాసులైన హిందు

పులలోను మగశిశువు గలిగినతోడనే గిన్నెలో నీళ్ళపోసి కత్తికొన
యందు మంచి యానీటిచుక్కలు రెండు శిశువునోట బోసెడి యాచార
మొకటి యుండెను. నీకు లాయాచారము భయభక్తులతో జేయుటకై
గోవిందుడు దానిని మతసిద్ధాంతముగ మార్చెను. ఎల్లప్పు డాయుధ
ములు ధరించవలసినదని చెప్పటవలన నీకు లటుమీఁద నెల్లప్పుడు
యుద్ధమునకు సిద్ధముగ నుండవలసినదని యతని యభిప్రాయము. అట్లు
వానిని వీరులుగ జేయకపోయినకక్షమున మహమ్మదీయుల బాటిబడి
నీకుమతము నశించునని భయపడి యట్లు చేసెను.

వెలియైనవారు.

—o—o—o—

సర్వవర్ణములవారు నెల్లతెగలవారు నీకుమతమున జేరవచ్చు
ననుటచేత గురుగోవిందుడు గుణదోషములు విచారించక యందఱు
దనమతమున గలుపుకొనియెగని మనము తలంపరాదు. ఏలయన నతఁడు
కొన్ని తెగలువానిని స్వమతంబునం జేర్చికొనక వెలివాండ్రుగఁ జేసెను.
అందు మొదటివారు ధర్మశాలా పరిపాలకులు. అనగా నీకుదేవాలయ
ములయొక్కయు ధర్మసత్రములయొక్కయు ధర్మకర్తలు. నీకులు ఏగ్ర
హారాధనము సేయకపోయినను మహమ్మదీయులకు మసీదులు కైస్త
వులకు చర్చలు నుండినట్లే నీరికిగూడ కొన్ని పావనస్థానములు గలవు.
అవే ధర్మశాలలనియు దేవాలయములనియు జెప్పబడును. ఈధర్మశా
లాధికారులు సోమరులు; భోగపరాయణులు; దుర్బలులు. అది కారణ
ముగ వారు యుద్ధమున కనర్హులు. వెండియు గురుగోవిందుని తృప్తియగు
జేజుబహదూరు శత్రుపీడితుడై యమృతసరమునున్న “దర్బారుసాహే
బు” అనుపేరుగల బంగారుగుడికి బోయి దానిలో దాను తలదాచుకో
వలెనని ప్రయత్నింప నాయాలయ పరిపాలకులు స్వమతాచార్యుడను

నభిమానమైన లేక లోవల నడుగు పెట్టనియరైరి. అప్పు డాయనస్థులం
తరమున కరిగి బహుకష్టముమీఁద బ్రాణరక్షణము చేసికొనియెను. ఈ
రెండు కారణములచేత ధర్మశాలా పరిపాలకులు స్వలాభవరాయణులై
మతాభిమానశూన్యులై స్వార్థత్యాగవిముఖులై నెంచుకుం బనికిరాక
యుండిరిని యెంచి యతఁడు వారి శిష్యులుగ బరిగ్రహించుట కంగీకరిం
పలేడు. ధర్మములు రామరాయలుయొక్క యనుచరులు బహిష్కృతు
లలో రెండవవారు. ఆయిరువురు తేజబహుదూరుతో చిరకాలము వైర
ముగలిగి యతనిని గుమారునిగూడ ద్వేషించి వానికి బహుసంకటములు
గలిగించిరి. కలిగించుటయేకాక నిరంతరము సీనుమతమునకు శత్రువులై
దానిని నాశనము చేయదలచినవారి నాశ్రయించి వారి యనుగ్రహ
మునకు బాత్రములై యుండుటంజేసి వారు మతస్వీకారమున కస్పృహని
యతఁడు భావించెను. గురు వీబహిష్కారము ద్వేషముచేత చేసెనని
మన మనగూడదు. ఇందు ద్వేష మేమియులేదు. ప్రక్కలో బల్లెములట్టు
లుండి పలుసిలుగులు పెట్టుచున్న పగవాండ్రను జేరదీసినయెడల వారు
సంఘములో సంతకలహములు గల్పించి మొదటికే మోసము దెత్తురని
గోవిందుఁడు దూర మాలోచించి యాపని జేసెను. వణిజులు బహిష్క
రింపఁబడినవారిలో మూఁడవవారు. వణిజులు సాధారణముగ నీలోకపు
మనుష్యులు గాని యాలోకము మనుష్యులుకారు. ఏదో వ్యాపారము
చేసికొని ధనమార్జించుటయే పురుషార్థమని వారు భావింతులచేతనో
వారు పిరికివాండ్రని లోకులు చెప్పకొనుటచేతనో వణిజులు మతస్వీకా
రమునకుఁ బనికిరారని యతఁడు శాసించెను. కాని యతఁడు పౌరబాటు
పడెనని మనమూహింపవలెను. ఏలయన మనుజుఁడు తరతరములనుండి
యేవృత్తి కలవాటుకడునో యావృత్తియందు మిక్కిలి నేర్పరియగును.
క్షత్రియుఁడు పితృశీలామహులనాటంగోలే క్తిపట్టి పోరాడుట కలవ
డుటంజేసి యతఁడు పోటుమానిసియయ్యె. వ్యాపారమున కలవడుటం

జేసి వణిజుడు రణకరాజ్యముండయ్యె. అంతయెగాని జన్మముచేతనే పిరికి కండవారు పోటుమానసులు నుండరు. ఎట్లయిననేమి గురువు వారిని జే వట్టలేదు. జరులు తెలివాండ్రలో నాల్గవవారు. వారును వణిజులట్లే వాణిజ్యపరాయణులు. అదియుంగాక వారికి వెట్టిభూతదయ గలదు. మం చము నల్లులువట్టి పుచ్చిపోయినను వారొక్కనల్లినైన జంకరు. తలనిండ పేలు కొలకొలలాడుచున్నను పేలుచచ్చునను భయమున తల దువ్వు కొనరు. ఈగలు మొదలై నవాటి కాహారము దొరకదని జాలివడి మేనం బుట్టిన పుండ్లు కొదుర్చుకొనరు. వగలీగలు పీకుచున్నను. రాత్రి నల్లులు కుట్టుచున్నను తమమేని నెత్తురు ధారపోసి యాజంతువులనుబోషించి పుణ్యమార్జించుచున్నామని తలంతురేకాని తమకార్యము జనవిరుద్ధమని వారు తలంపరు. అట్టిబాధలు తామువడలేనప్పుడు పెదచుట్టములం బిలి పించి వారు కోరినరొక్కమిచ్చి యానల్లులమంచముమీఁద వారింబాడు కొనబెట్టి నల్లులపోటులు బడలేక నడిచేయి వారు మంచముకక్కి విడిచి పారిపోవుదురని శంకించి వారికాలుచేతులు గట్టిగా మంచములకుగట్టి తాము చేయుచున్న భూతత్వప్తి కానందించుచుండురు. మనుష్యుని బా ధించి మత్కుణములం బోషించుట కాకులను గొట్టి గ్రద్దలకునై చుట యనుమాట వారెఱుగుదురు. ఇట్టి మూఢవిశ్వాసములకు దాసులైన జనులను శిష్యులం జేసుకొన్నయెడల వారు నెత్తురు చూడగానే మొగ ము దిరిగివడి పారిపోవుటయేగాక పిరికితనముమాత్రలు తోడివారికంద ఆకు నై చి కొంపతీయవచ్చునని భయపడి గోవిందసింగు వారిబహిష్కృ తులం జేసెను. ఇట్టివారినే యాయన తనసంఘమునకు వెలివాండ్లిగఁ జేసెను. ఇది యాచిత్యము పాటించి చేసినపని గాని విమర్శింపక వేగిరవడి చేసినకార్యము కాదు.

కొండదొరలతో కలహము.



గురుగోవిందుని నూతనమతము పొరుగున నున్న కొండరాజుల కాగ్రహము గలిగించెను. హిందూమతసంరక్షణార్థమును సీకుమతరక్షణమునకును నతఁడు కంకణము గట్టుకొని యంతవఱకునిర్జీవములైన మనుష్యుఁలహృదయములలో జీవము పోసి యుత్సాహము కల్పించి చారిని సత్కార్యములకుఁ బురికొల్పుచుండ దానిప్రభావము వారుగ్రహించ లేక గురుగోవిందుఁడు తానుజగదేకగురుఁడై ప్రతిష్ఠ సంపాదించవలెనని స్వలభవరాయణుఁడై యట్లు చేసె ననియు బైకి హిందూమతసంరక్షణ మని చెప్పుచున్నాడే కాని నిజముగా వర్ణసాంకర్యము చేసి హిందూమతము పాపచేయ సంతరంగమునదలఁపెట్టి నాడనియు నూతనముగ నతఁడు కనిపెట్టినపంచామృతపాన సిద్ధాంతము పాపఁహేతు వనియు నతని సాహచర్యముకూడ దనియు తలంచి యతనిం దూషించి యతనితో గిల్లికయ్యముబెట్టుకొన జూచుచుండిరి. తనకట్టిమరుద్దేశము లేదని యతఁడెన్నిసారులు నొక్కి చెప్పినను వారాయన మాటలు పెడచెనివి బెట్టి యతనిమాటలు కల్ల లనియుఁ దనకొత్తసైనికులచేత ముంగుగా నిరుగుపొరుగుననున్న దమ్ము నిర్మూలనము చేయుచు ననియు నీచవర్ణములలోనుండి వచ్చి కృత్రిమక్షత్రియులుగా జేమబసినయాసంకరసైనికులు పురాతనరాజకలములు నిర్మూలించుటకు వెరుదీయరనియుఁ దమ్మునుంకటివేళ్ళతో నిర్మూలించి గొప్పరాజ్యము స్థాపించుట కీవన్నగడ వన్నెననియు వారుసిద్ధాంతీకరించిరి. కావున గురుగోవిందుని సంకల్పముకుండకమున్న మొగ్గగా నున్నపుడె త్రుంచివైచుట సముచితంబని యాకొండరాజులె మూడు నెయ్యమును భేదించి కయ్య మారంభించిరి. దేశాభిమానపరాయణుఁడైన గురుగోవిందుఁడు తనసైన్యమును ద్రవ్యమును హిందూసీకుమతములకుఁ విరోధులైనసారియొక వినియోగించుటకె

నిశ్చయించుకొనెను. కాని స్వప్నమందైన స్వదేశస్థులతోఁ బోరాడవలసివచ్చునని తలంపలేదు. అట్టిపోరాట మె తమాత్ర మతని కిష్టములేదు. కాని యతఁ డెవ్వరిసఖ్యము గోరెనో వారికి వారిదేశాభిమానములతో నూరోపంతైన లేదు. వారిహృదయము లసూయకు నాగ్రహమునకుఁ దావలము లయ్యెను. కాని దేశోద్ధరణహేతువులై యు దారభావములకు నెలవులు కాకపోయెను. తనతోమైత్రి పాటించవలసినదనియు దనమతమునఁ జేరవలసినదనియు నతఁడు వారికి సందేశమంప నది పరాభవము గఁ దలంచిరి. అందువలన గురుగోవిందుఁడు పరులను నమ్ముకొనుట నిష్ప్రయోజన మనియు స్వసైన్యమునె నమ్ముకొని తనపై నెత్తివచ్చిన వారి నెదుర్కొనవలసి యందుననియు నెంచి తానును సమరసన్నాహముఁ జేసెను. ఆనందపురము విడువవలసిన దనియుఁ దనుచుట్టుకట్ట నెచ్చట నుండక విదేశములకుఁ బోవలసినదనియు గోవిందుఁ డాదేశమున నుండుటవలన దనుకు గలిగిననష్టమునకుఁ బ్రతిఫలముగ గొంతద్రవ్యము దమకీయవలసిన దనియుఁ గొండదొరలు సందేశమిరి. ఆనందపురము తనసొంత మనియు నవ్వీడు కట్టిన స్థలము తనధనముతోనే నిలిచెననియు సంతియగాక విశేషద్రవ్యము వ్యయముచేసి కోటలు గృహములు కట్టింపఁ బడె ననియు నందుచేత నది విడుచుటకు వీలు లేదనియు నతఁడు మరల రాయబార మంపెను. ఒకనాడు గురుగోవిందుఁడు స్వల్పపరివారముతో వేంట కరిగియుండ నతనిగెల్పుట కదియె మంచిసమయమని యలంచునుఁ డనునొక రాజును బలియుఁ డను మఱియొక రాజును గలిసి కుట్రపన్ని యెక్కువ పరివారముతో నతనిమీఁద దుమికిరి. కానిగోవిందునిసైనికులు స్వల్పసంఖ్యాకులయ్యు మిక్కిలి శౌర్యముతో బోరాడిరి కొండరాజులు తలఁచిన దొక్కటి దైవము చేసిన దొక్కటియయ్యెను. గోవిందునియల్పపరివారముచేఁ గొండదొరలయధికపరివారము పరాజయమునొందెను. విశేషించి బలియుఁ డనునతఁడు కొండఆనుచరులతో

నాకయ్యమున పాణిములు విడిచెను. ఈవరాధవాగ్ని హృదయమును చాల్చుటచే హతశేషులైననున్నదొరలు తక్కినకొండరాజులంగలియగట్టుకొని సర్వహిందూదేశపరిపాలకుడైన తురకతో నెయ్యముఁ గావించి యాతనిసహాయముం గూడఁ బడసి రెండవసారి గురుగోవిందుని మీఁదికి బోయిరి. ఈసామ్రాజ్యమును గురునిదే యయ్యెను. తురకలు కాందిసీకులై సీక్కులముందర నిలువలేక పలాయతులైరి. ఈకయ్యమున గోవిందుని జ్యేష్ఠపుత్రుఁడైన యజితసింగు మేటిమగంటిమి జూపియెల్ల కాశ్చర్యము గలిగించెను. శత్రుపక్షమున వచ్చినవారిలో నొకఁడగురాజాకేసరిసింగు రణనిహతుఁడయ్యెను. తక్కువజాతులను దనమతంబున గలుపుకొనుటచే గోవిందునకు గలిగిన యమితలాభ మిరణమునం గనబడెను. తక్కువజాతివాఁడైనదితొరుసింగు గురువుచేత క్షత్రియుఁడుగఁ జేయబడి కౌరవము గాంచుచుండి యానాటిపొరాటములో మిక్కిలి వన్నెకెక్కినను, ఆనందపురముకోటతలుపులు భేదించుటకై పగతురు మదపుటేనుగు నొకదానిని బంపిరి. అది దున్నీరిక్ష్యతేజముతో నేల యదురునట్లు కవాటపాటనమునకై యరుదెంచుచుండ విచిత్రరసింగునకు గురువు కనుసన్నఁ జేసెను. తోడనే యాసింగు సింగమువలె మత్తేభముమీఁదఁ బడి తనఖడ్గముతో దానియొకలెల్ల గాయములు చేసెను. ఆకైదుపుపొలులు తినలేక యాదంతావళము వెనుకకు మరలి స్వస్థముమీఁదఁ బడి వాశనిము జేసెను. ఈవిజయ మైనతరువాత గురువానందపురము విడిచి కొండమీఁద నున్న కీర్తిపురము జేరెను. కీర్తిపురముఁ జేరి కీర్తిమంతుఁడై యున్న యాగోవిందుని జూచి పరాజయంబున నఁకీర్తిమంతులయిన కొండరాజులును మహమ్మదీయులును మిక్కిలి యశూయచేఁ బీడితులై యుభయులుఁ దనస్థైర్యములం గూర్చుకొని మూఁడవసారి గురువుమీఁదికి దండువెడలిరి. సీకులు దుర్వారవికృతుముతో బోరినను జయముమాత్ర మింకాని శత్రువులకే

దక్కెను. గోవిందుడు పరాజయమునొంది యానందపురికి బాటి పోయెను. ఆపురమును శత్రువులు ముట్టడించినందున సతఁడు హత శేషులైనవరివారముతో వారిబారిపడి నాశనమునొందకుండ వారి కన్ను బామి మిక్కిలి నేర్పుతో సాహిలీ పరగణాకు బాటిపోయెను. ఇట్లతఁడు పరాజయమునొందుటకు రెండుమూఁడుకారణములు కలవు. ఆతఁడెందులలో గొందఱు వగతులయొద్దలంచములు తిని వారిలోజేరిరి. కొందఱు ద్రోహులై మంచినమయమున వారిని విడిచి పాటిపోయిరి. శత్రుసేన వానిసేనకంటె సధికముగ నుండెను. ఈయుద్ధసంబంధమున నొక చిన్నకథ చెప్పవలసి యున్నది. పిషావరుపురవాసి యైనజోగిసిం గనునతఁ డు నెఱజవ్వనంబున నున్న దండిమగఁడు యుద్ధ మానన్నమగు నప్పటికి వానికి వివాహము సమీపించెను. అందుకు రమ్మని తలిదండ్రులు జాబు వ్రాసిరి. అతఁ డాజాబు గురువునకుఁ జూపి నా కిప్పు డేమియాజ్ఞ యని యడిగెను. వివాహదీక్షితుఁడ నై యాకార్యము ముగిసినవెంటనే యిక్క డకు రమ్మని గురువానతిచ్చెను. ఆయన శిరసావహించి యతఁడు నిజని వాసమున కరిగి వివాహదీక్ష ముగిసినతోడనే తలిదండ్రులు చుట్టములు వెళ్ళవల దని బతిమాలుచున్నను, వారిమాటలు వినక పసుపుబట్టల తోడనె గురువుపద్దకుఁ బోయెను. సమయభంగులై మహాద్రోహులై గురువును మంచినమయమున విడిచినవారును గలరు. ఈవిధముగ ధర్మ బద్ధులై స్వార్థత్యాగముఁ జేసినవారును గలరు.

గోవిందునివిజయము.

ఆ పరాజయ మైన వెనుక ననంతరకర్తవ్య మేమని గోవిందుడు ధీర్ఘ విచారము జేసి మరల దగిననైవ్యమును గూర్చుకొని స్వయతమునకు దేశమునకు శత్రువులైనవారిని భంగపెట్టి హృదయవ్రణము గూర్చుకో

ఎలె నని నిశ్చయించుకొనెను. సోవారిరాజునొద్ద కొన్ని దినములుండి యాచోటలు వాని మఱియొద్దఱురాజులకడకుఁ బోయి కఠివయదివసంబు లచ్చటనుండి తరువాత మండిసంస్థానాధికతి యైనదోహరణేనుఁ డాహ్వా నము సేయ నతనిదేశమున కరిగి యతనియాదరమువడసి యచ్చట నొక కోట గట్టకొని యం దుండెను. అతఁ డాకోటలో నుండగా గొండఱు సీకులు వానినిమిత్రము కొన్ని కానుకలం బట్టకొని పోవుచుండిరి. గాల్తో టసంస్థానాధికతి యది యెఱిగి తనబట్లం బంపి యాకానుకలు దోపించు కొని పోయెను. సీకు లావార్త గోవిందునకు విన్నవింప నతఁడు మిక్కిలి యలిగి యారాజును దండింపుమని కఠోరుఁ డైన యజితసింగును గొంత నైశ్య మిచ్చి కంపెను. కాలోటరాజును యుద్ధసన్నద్ధుఁడై తనవిత్తం డైన జ్వాలాముఖమహాంతును బిలిచెను. జ్వాలాముఖమహాంతు పూర్వా చారకరాయఁబడఁ. నూతనమత్స్థానకకుఁ డైన గోవిందునిమీఁద నతని కమితాగ్రహముఁ గలిగెను. గోవిందుఁడు నాస్తికుడనియు నతఁడు వధ్యుడనియు తలంచి కగదీర్చికొనుట కెడరు చూచుచుండెను. అంతలో విత్తుం డను కాలోటరాజు పిలిచినందున నైదువందల నైని కులతో నతఁడు వానిని జేరెను. స్వనైశ్యముకంటె కత్తునైశ్య మధిక ముగ నున్న దనివిని గోవిందుఁడు కుమారునకు నాయము జేయఁదలంచి స్వయముగ రణరంగమున కరిగెను. యుద్ధము భయంకరముగఁ జరిగెను. కాలోటరాజు మహాంష పరాజయము నొందిరి. మహాంతుయొక్క గ్రామము కొల్ల వెట్టబడెను. తనబుద్ధితక్కువకు మహాంతు పశ్చాత్తాప ము నొందెను. కాని ప్రయోజనము లేకపోయెను. ఈవిజయము కలిగిన పిదప గోవిందుఁడు పూర్వనివాస మైనయానందపురమునకుఁ బోయెను. అప్పటి కాకోట శిథిలావస్థలో నుండెను. కూలినగోడలు పోయినబురుజు లుమున్నగునవి బాగుచేయుటకై గురుగోవిందుఁడు విశేషద్రవ్యము వ్యయము చేయవలసివచ్చెను. ఆకోట మరమ్మతుచేసి యాకమించితన

నలుగురుకొడుకులకు పహువులుదక్షిణలిచ్చి స్వమతమునగలుపుకొనెను. అప్పుడు కురుక్షేత్రమున గోష్ఠీర్థము జరుగబోవుచున్న దని యతఁడు విని యచ్చటి కతఁడు పోవ దలంచెను. హిందూదేశముయొక్క నానా భాగములకు ముఖ్యముగ వేనవేలుజనులు చేరునట్టి తీర్థములకుఁ బోయి యచ్చట స్వమతవ్యాప్తి చేయవలయు నని యతనిసంకల్పము. ఆసంకల్పసిద్ధి కతఁడు కురుక్షేత్రమున కరిగెను. అరిగి పూజ్య లగుబ్రాహ్మణోత్తములకు భూరిసంభావన లిచ్చి వారిమెప్పువడసి పిమ్మట స్వమతము బోధించెను. అతఁ డెందఱిని దనమతములో గలుపుకొనెనో తెలియదు. వదవడి యతఁడు కురుక్షేత్రమునువిడిచి స్వస్థానమున కరిగి తనవ్యవహారములు చక్కజేసికొనజొచ్చెను.

కొండరాజు లప్పుడైనను తమదుండగమును మానలేదు. తాము మున్ను గెలిచినగెలుపులు తమ కెంతమాత్రమును బ్రయోజనకారులు గాకపోయె ననియు గురుగోవిందుఁడు మున్ను పరాజితుఁ డైనను వానికి దేశమున గల పలుకుబడి గౌరవము తగ్గలేదు; గావున వాని నెత్తైన నాశనము జేయ వలయునని గృతనిశ్చయమైరి. కాని మనోరథసిద్ధికై దగినబలము కాని ద్రవ్యము కాని వానికడ లేకపోయినందున హిందూ మతమునకును గురుగోవిందునకును వానితండ్రికిని గూడ శత్రుత్వన యశారంగజేబుఘాదుమా నాశ్రయింపఁ దలంచి తమకు సహాయముఁ జేయుమని వేడుచు వానికడ కొకరాయబారి నంపిరి. అదూత చక్రివర్తి సన్నిధి కరిగి గురుగోవిందునిమీఁద నెన్నో నేరస్థాపనలు చేసి యెన్నో కథలు గల్పించి కృతకృత్యుఁ డయ్యెను. అందు ముఖ్యమైన వివి. “గురుగోవిందుఁడు దొంగమతము గల్పించి మూర్ఖులను మందబుద్ధులను దాని లోజేర్చికొని దేశపరిపాలకులమీఁద వానికి ద్వేషము గలిగించుచు న్నాఁడు. అతనిబలము క్రిమికృమముగ పృథ్వియగుటజేసి ముందుముందు యొగలాయరాజ్యమునకె భంగము కలుగవచ్చును. అతనిగోష్ఠస్మత్తత

యెంతదూరము వెళ్ళిన దనగా “నేనే హిందూస్థాన మంతకు బాదు
మాను నాకన్న బాదుమాలు లేరు. ఇప్పటిఫిల్లిచక్రవర్తి పనికిమాలిన
వాడు వానిని నేనూడబెరికెద” నని కారు లఱచుచున్నాడు. మహమ్మ
దీయుమతము హిందూదేశములోనుండి కుంకటివేళ్ళతో, బెల్లగించి
వైతు నని యతడు ప్రతిదినము డప్పులుపెట్టి చాటించు చున్నాడు.

అని చెప్పి చక్రవర్తి యుగిలొల్పి యాగ్రహము తెప్పించి కొండ
రాజులకు సహాయముగ గొంతసైన్యము వంపు మనియు దొంగలదొర
యగుగురుగోవిందుని నాశనము జేయవలసిన దనియు వేడుకొనెను.
చక్రవర్తి యావేడికోలు మన్నించి యచిరకాలములోనే కొండరాజు
లకు సహాయముగ గురుగోవిందునిదండించుటకై కొంతసైన్యమును
బంప వాగ్దానముచేసెను. ఆరాయబారియరిగినకొలఁదికాలమునకే గురు
గోవిందుని బట్టకొని బ్రతికియుండఁగా ఢిల్లీకిబంపవలసినదని యశ్వరంగ
జీబుచక్రవర్తి సర్ హిందువరగణాసుబేదార్ రైసబహుజీతసింగువేర వా
సెను ఒకవేళసైన్యము చాలకున్న ఢిల్లీనుండి పదివేలసేననిచ్చి యమీ
రుఖానును బంపుచున్నట్లుగూడ నాలేఖలో వ్రాసి యావ్రకార మత
నిని పంపెను. చక్రవర్తిసైన్యము కొండరాజులసేనం గూడి యానం
దపురము ముట్టడించెను.

శత్రుసేన మిక్కిలి గొప్పదిగా నుండుటచే గోవిందుడు వారి
నెదుర్కొనక మంచియదను చిక్కునఱకు తనకోటలోనే యుండి వల
యునప్పుడు పగతుర పైఁ బడి చెరువవచ్చు నని తలంచి లోపలనే
యుండెను. ఆఱుదినములు పగతురు కోటముట్టడిచిరి. కాని కోటం
బట్టకొనలేకపోయిరి. గోవిందుని సైనికులుగూడ కలుపుచు నిహతులైరి.
ఆఱవనాడు మంచియదను గలిగినందున కోటలోనుండి యతడు సేనా
సమేతుడై బయలుదేటి మొగలాయిసైన్యమును బటాపంచలు చేసె
ను. పేరువడినయద్దఱుతురకదళవాయిలు గురునికత్తికై యెరయైరి. తురక

సేనాకళియైన యమీరుఁడునకు గోష్ఠగాయము తగిలెను. తురకలు తిరిగి చూడక పాటిపోయిరి. సీకులు వారిని దఁమితఁమి కొట్టిరి.

గోవిందుని పరాజయము.

—అంత—

తనసైన్యము గురుగోవిందునిచేత పరాజయము నొందెనని విని చక్కవర్తి మేరమీరినకోకము జెంది యెట్లయిన గురుగోవిందుని సంపూర్ణముగ నాశనము చేయవలయునని నిశ్చయించుకొని మహాసైన్యసమేతులై గురుగోవిందుని మీఁదికి దాడివెడలవలసినదని కాశ్మీరపరిపాలకుని లాహూరుఁడరిపాలకుని నియోగించెను. అట్లు నియోగించుటలో గోవిందసింగును వాని యాబుబిడ్డలను వాని యనుచరులను నిర్మూలించవలసినదని యాజ్ఞాపించెను. ఆఁడరిపాలకు లిద్దఱు సర్ హిందూపరిపాలకునిగూడ గల్గిసికొని కొండరాజులుం గూర్చుకొని మహాసేనాసమేతులై యానందపురము నుట్టడించిరి. గోవిందుఁడు తనసైన్యమును ముందు నాలుగుభాగములుగ విభజించి నలుదెసలం బెట్టెదలఁచెను. కాన మొగలాయిసేన మహాసముద్రమువలె మేరమీరియుండుటచే దనదళ మొక్కచోటనే యుండుట సముచితమని దాని నానందపురముననే నిలిపెను. మొట్టమొదటినాడు తురకలు మిక్కిలి విజృంభించిరి. ఆవిజృంభణ మాపుటకై గురుగోవిందులు తన జ్యేష్ఠపుత్రుఁడగు నజితసింగును గూడుకొని శత్రువుల నతిఘోరముగ దాఁకెను. మొగలాయిసైనికులు మహోగ్రమూర్తులగు నారెండు సింగంబులయెడకుట నిలువలేక చెల్లాచెదరై పలుగై తిరి. మొదటినాడు పరాభవము జరుగుటచే మొగలాయిలు రెండవనాడు తమభిరంగుల బారుపెట్టి కోటం దాఁకిరి. వట్టవగులు వారిందాకుట కవకాశము లేనందున గోవిందుఁడు నిశానమయమున మహమ్మదీయ సైన్యములు నిద్రాముద్రితము లైనకాలమున తన యల్ప

సైన్యములతో గోట వెడలి వ్రమత్తులై యున్న వగతురపై బడి వలాయ
తుల జేసెను. అంతట మహమ్మదీయ సైనికులు తమకు సాయముగ ఢిల్లీ
నుండి మరల బలంబులు వచ్చువఱకు కలహ మాపివైచిరి. 1761 వ
సం॥రము చైత్రమాసమున మహమ్మదీయ సైన్యమునకు మరల సహాయముగ
గొంతసేన వచ్చుటంజేసి వారు మునపటికన్న దిట్టముగ నానందపురముకొట
ముట్టడించిరి. గోవిందునిసేన క్రమక్రమముగ షీణించెను. భోజనసామగ్రిలు
సన్నగిల్లిపోయెను. సరుకులుపై నుండి వచ్చుట కవకాశము లేదు. గోవిందుడు సమ్మిసబుటు లొడఁకు దమకింక జయము
చేకూరదని దిగులుజెంది కూలబడి యటుమీద నెంతమాత్రము జాగుసేయక
శత్రువులపైఁ బడి వారిని నాశనము చేయువఱకు తాము నాశనమగువఱకు
పోరుమనుని గురువుతో జెప్పిరి. సాహసించుట స్వనాశ హేతువనియు
దగుకాలము వచ్చువఱకు నిరీక్షించుట మంచిదనియు గురువు బహువిధముల
నుపదేశించెను. కాని వారామాటలు పెడచెవింజెట్టిరి. గురువు వారి మొండితనముజూచి
విసిగి యెవరి ముష్టువచ్చునట్లు వారు చేయవచ్చును. కాని నన్ను విడిచినవాఁడు
నామతము విడిచినవాఁడే యగునని కఠినముగ బలికెను. ఆసలుకులునిని
సీకులలో ననేకులు భయము, భక్తి, రోషముఁ దమ్ము బురికొల్పి మేరులయందుఁ
బ్రాణము లున్నంతకాలము పిఱికి కండలుగల కొండలు మేము సీకులముగాము
పోవుచున్నామని యాయనను విడిచి పోయిరి. ఆయల్పసైన్యముతోడనే
గురువు కొట సంరక్షించు కొనుచుదగుకాలముకొఱకు నిరీక్షించుచుండెను.
కొట నేల గూలకపోవుటయు గోవిందుఁడు కొటవెడలి యెంతకాలమునకు
నీవలకు రాకపోవుటయు గొండరాజులకు విసుఁగుపట్టించెను. అందుచేత
వారు గురుగోవిందున కొక బ్రాహ్మణునిచేత నిల్లు సందేశ మిచ్చిరి. మీరు
కొట విడిచి మొయిచ్చనచ్చిన తావునకు బోయినవఱకు మున మీకులుబురుగునకు
మీరు హాని సేయకుండ మేము

వదలెదము. ఇట్లు చేయకపోయినకక్షమున మేము గోహత్య చేసినట్లే. “ఆసందేశార్థములు సత్యములని నిష్కపటియైన గురుగోవిందుడు నమ్మి తనకుటుంబమును వెంటబెట్టుకొని కోట వెడలెను. అతడు కోట వెడలగానే హిందువులు మహమ్మదీయులుగూడ తాముచేసినపాపలు దప్పియూరెల గొల్లపెట్టి కోట గూల్గద్రోసి తమమాట నమ్మి శిశువులతోడను స్త్రీలతోడను వృద్ధులతోడను బోవుచున్న గోవిందుని వెంటబడించిరి. అతడు వారికందక నిరంతరక్షయ్యాణములు చేసి కొంతదవ్వరిగెను. కాని యక్కడ సర్పాసది యడ్డువచ్చెను. ఆసది నిండువజ్రదమీదనుండుటంజేసి సేన చాటుటకు వీలులేకపోయెను. శత్రువులు సూరించిరి. అప్పుడు గోవిందుని చిన్నబిడ్డలను భార్యలను దక్కిన యంతఃపురాంగనలు నెట్టులో గుట్టచూలమీదను నేనుగులమీదను నెక్కించి యావలకు చాటించిరి. అప్పుడు సింగులకును మొగలాయిసైనికులకును సందడికయ్యము జరిగెను. సింగులందఱు చాచాపుగ నశించిరి. అప్పుడు గురుగోవిందుడు హతశేషులైన స్వల్పసైనికులతో వెన్నిచ్చిపఱుగెత్తించుకొకోట జేరెను. ఆకోట చేరునప్పటి కతని వెంటఁ దనకుమారులు గాక నలువదిమంది సైనికులుమాత్రమే యుండిరి. గురుగోవిందు నెట్లయినఁ బట్టుకొని ప్రాణములతో ఢిల్లీచక్రవర్తికడకుఁ బంపి యతనిచేతఁ జిత్రవధ చేయించవలెనని కొండరాజులు సంకల్పించి మరల మాయోపాయముపన్ని కోటవెడలించి యతని నావలకు దీసికొని రావలయునని నిశ్చయించి యిట్లు సందేశమంపిరి. “మీరాకోట విడిచి మావెంట మీరాజ్యమునకు మరల వత్తురేని మీకేయపాయములేకుండ దీసికొనిపోవుదుము.” ఆరాయభారము దెచ్చినయతఁడు తాను మొగలాయిల దూతనని గర్వించి తనయంతర మెఱుంగక యహంభావమూన సందేశము మిక్కిలి కఠినోక్తులతో జరిగించి గురువునెడల దుర్వినయము బ్రకటించెను. గోవిందుని జ్యేష్ఠతనూజున కాదుర్వర్తనము దుస్సహమగుటయు

సతః డనిబాల్యకోవప్రేతుడై ఖడ్గమెత్తి యాసందేశము దెచ్చినరాయ బారితల యొక్కయేటాన దెగవేసెను. తెగవేసి కొండరాజులకు బరాభవము గలుగునట్టి మాటలతో సతఁడు మరల సందేశ మంపెను. తమ రాయబారి నిహతుండగుటయు దుస్సహమైన సందేశము మరల వచ్చుటయు విని శత్రువులు గురుగోవిందుని నాశనమునందు గృతనిశ్చయ్యలై కోట ముట్టడించిరి. సింగులు సింగము లట్లు పోరాడిరి. కాని వేనవేలు కరకుతురకలమీఁద నలువదిమంది యేలుచేయగలరు. సాయంకాల మగు నప్పటికి ముప్పదియెనమండు గురు సింగులు నేలపాలైరి. అందులో సత నిపెద్దకొడుకులిద్దఱు నుండిరి. జ్యేష్ఠతనూజుండగు నజితసింగు నిహతుఁడు కాఁగానే రెండవకుమారుండగు జాజహరసింగు పదునైదేండ్లప్రాయము వాఁడు. పగతురపై దుముకబోవుచు తాగుటకు కొంచెము మంచినీరి మ్మని యడిగెను. శూరశిఖామణియైన యాకొడుకుంజూని గురుగోవిందుఁ డిట్లనియె. “నీవు త్రాగవలసిన దీనీరు గాదు. ఇతకంటె నుత్కృష్టమైనజలము మృత్యుదేవతయచ్చు పానకము త్రాగుము. పొ”మ్మని పంచుటయు నాబాలవరుఁడు పగతురం దాఁకి విరళైవ మలంకరించెను. శౌర్యభూషణులును వంశాలంకారులునైన కుమారసింహము లిద్దఱొక్కనాడు తనకన్నులముందట గతించినప్పు డామఃఖము సామాన్య మానవులు భరింపగలరా! గురుగోవిందుఁడు హిమవత్పర్వతమువంటి ధైర్యసారము గలవాఁడగుటచేతను జననమరణములతత్వ మెఱిగినవాఁడగుటచేతను శుభాశుభములపర్యాయము దైవమే కలుగఁజేయుచుండునను విశ్వాసము గలవాఁడగుటచేతను దుర్భరమైన యీపుత్రశోకమును పరమశాంతముతో సహించెను. కుమారద్వయ మరణానంతరమున మిగిలిన నలువురు మువ్వరుతో నటమీఁద గర్తవ్యమేమని యాలోచింపఁ జగద్వంచకులైన పగతురను వంచనచేతనే నిర్జించుట రాజనీతియనియు నాపధిమమనియు జెప్పిరి. అదే కట్టకడవటియు పామును యల్లుచేయు

టకు గురువాడంబడెను. చీకటిపడినతరువాత గోవిందుడు పాటిపోవుచున్నాడు పాటిపోవుచున్నాడని కోటయొక్క యొకద్వారముకడ శబ్దము వివరించెను. వెంటనే గుఱ్ఱములనెక్కి మొగలాయీనికీలు వానిం బట్టుకొన నరిగిరి. కాని యెంతదూర మరిగినచు సింగులనొర కనబడలేదు. అది యరణ్యమార్గమగుటచేతను గాలిచీకటులు క్రమ్ముటచేతను తురకలుముందునకు సాగిపోవలేక వెనుకకు మరలిరి. గోవిందుడు పాటిపోయినదొకవైపు వెట్టితురకలు వెదకిన దొకవైపు. గోవిందుని బంట్లు తురకలు దవ్వదాని బెట్టదలంచి యతని నొకద్వారమునుండి బ.పి మరియొకద్వారము దీసికొని యతడు పాటిపోవుచున్నాడని కేకలువైచిరి. ఎట్టకేలకు మహమ్మదీయులు తమతప్పుండెలిసికొని గురువు చనుదారిని వెంబడించిరి. కాని యతఁ డాలోపున గడుద వ్వరుగుట జేసి వారివ్రయత్నములు వ్యర్థము లయ్యెను. అట్లు గురువు పలుగురైదుగురు పరాజనులతో నట్టడుపులంబడి కన్నుకన్ను గనబడని చిహ్నుచీకటిలో దైవముమీఁదనే భారమువైచిపోయి తెల్లవాగునప్పటికి శత్రువులకు దుస్సాధ్యమైన స్థానము జేరెను. కాని సూర్యాయాసమునను నిద్రాభావమునను బుత్రశోకమునను నతఁడు కడుం డస్సిపోయెను. పలుగురాలు గ్రుచ్చుకొనియు ముండ్లు దిగియు కాళ్లు నెత్తురువఱదలయ్యెను. ముండ్లుదాకి యొడతెల్ల గీచికొనిపోయి గాయములకు నిలయమయ్యెను. కాని శరీరాయాసము నతఁడు సరకు సేయలేదు. ఆదుష్కాలమును దెల్లవారినతోడనే తన్నెవ్వరైన గుర్తించి యొరుల కప్పగింతురేమో యని యతనికి భయము తోచెను. భయము తోచినట్లు గానెగుజారుజాతివారై నయిరువురుతుచ్చులాయనం జూచి యిడుగో గోవిందుఁ డిడుగో గోవిందుఁ డని యగచిరి. అదివిని యామహానీయుఁడు మనోధైర్యము చిక్కబట్టి మెల్లగా వారికడకుఁ బోయి యూరకుండుఁడని బతిమాలి కొన్ని బంగారు నాణెములు తీసి వారికియ్యభోజయెను.

అవి వారు గ్రహింపక గట్టిగా నరవజొచ్చిరి. వారికేకలు వారిమిత్రులకు వివరబడక మున్నె గోవిందుఁ డొరలోనుండి ఖడ్గ మూడబెకి వారిరువుర శిరస్సులుఁ జెరియొకయేటున నేలంగూల్చెను. అనంతర మతఁడు నిజానుచరులతో మిక్కిలి నాచాటుచోటునకుం జని కటికిరాలుతలగడగ జేసికొని నేలంబండుకొని తన యవస్థంగూర్చి విచారించుచుండఁగా నన్నము నీరు లేక మిక్కిలి యాయాసపడినందున నతనికి గాఢమైన నిద్ర వచ్చెను. మరల రాత్రివఱకు నతనికి మెలఁకువ రాలేదు. నిద్ర సుఖమెఱుంగ దన్నమాట నిక్కముగదా.

మాళివ దేశ ప్రవేశము.



ఆయడవిలో గురుగోవిందుఁడు తెల్లవారుజామువఱకునుండి యప్పుడు బయలుజేటి తెల్లవారునవ్వుటికి మచ్చివారను నొక గ్రామముఁ జేరి యొక్కతోట జొచ్చి యం దొకమూల దాగికొనెను. ఆవనయజమానులగు మహమ్మదీ మసోదరు లిరువురు తోటలో నిట్టటుఁ దిరుగుచుండ గోవిందుఁడు వారికంటఁ బడియెను. వారొండొరుల నానవాలు బట్టిరి. నిజమతద్వేషులైన కరుణకుతురకలం జూడగానె తన్ను వారు పట్టుకొనిపగతుర కప్పగింతు రని గోవిందుఁడు సంజేహించెను. కాని యాతురకలు పూర్వపరిచితు లగుటచేత నట్లుచేయఁ దలఁచుకొనలేదు. ఆతురకలు గుఱ్ఱాలవర్తకులు. ఎన్నోసారులు గోవిందునకు గుఱ్ఱము లమ్మినవారు. అందుచేత స్వమతద్వేషియైనను వా రాయననుబట్టి యప్పగించుట యధర్మమని తలఁచి యధయ మిచ్చి యాతిధ్యమిచ్చి విశ్వాసము గలమనుష్యులను నాయమిచ్చి భల్లాలపురము వంపించిరి. చమకారకోటనుండి గురువు తప్పించుకొని పోయినప్పుడు వానితో జనక తమదారిం దాము పోయి తురక వేసములు వైచుకొని తిరుగుచుండిన సేకులు భల్లాలపుర

మన గోవిందం గలిసికొని, గులాబుసింగను నొకసీతుడు మొట్టమొదట గురువును తనగృహమునకు రమ్మని యాహ్వానముజేసి యధికారుల కావడము దెలిసినయెడల తనతలమీఁద వచ్చునని భయపడి తన యింటికి రావలదని చెప్పి గోవిందానకు సహాధ్యాయులు భల్లూలపురపు ఖాజీయునైన మీరు మహమ్మదనునాతనిగృహమునకు బంపెను. అతఁడు తనపూర్వసహపాతిని విక్కిలియాదరించి ప్రియభాషణంబుల సంతోషం జేసి భోజన మిడెను. గోవిందాడు మహమ్మదీయులచేతివంటకము తినగూడ దని పూర్వము నియమము గలవాఁడయ్యుఁ దనమిత్రుఁడు స్నేహభావమున నిడినయన్నము గడుపార దిని నాటంగోలె నాపత్నమయమన సీతులు తురకలచేతికూడు తినవచ్చునని శాసించెను. గురుగోవిందాడు శత్రుసైన్యముబారి ఒడకండ రక్షించు తెట్లని ఖాజీయున్న గుమిత్రులు వితర్కించి గోవిందాడు తురకపీరువేసము వేసికొనునట్లు నిర్ణయించిరి. అతనిశిష్యులుగూడ తురకవేసములువేసికొని గురువును సవాల్లో గూర్చుండబెట్టి యతఁడెవ్వరని దారిలో నెవ్వరైనఁడిగిన పక్షమున ఖాజీ యనిచెప్పును మెల్లమెల్లగా మాళవదేశము వ్రేవేళింప వలసిన దని వారందఱువదేశించిరి. గురువు తురకగురువువలె పరాయిలు నీలియంగీలు తొడిగికొని కల్లకిలో గూర్చుండెను. శిష్యులె యా పల్లకి మోసిరి. అందుచేత నెవ్వరి కేవిధమైనయనుమానము గలుగలేదు. ఆకారణమున నతఁడు సురక్షితముగ మాళవదేశముజేరి గంధురాలయనుగ్రామము బ్రవేశించెను. తురకవేసములు దీయకయె యతఁడచ్చట నాయుధములువిడిచి యాయూరు విడిచి హీరగ్రామమునకుఁ జొరుకృపాళదాసుమహాంతుయొక్కగృహమున విడిసి యుండఁదలఁచెను. కాని యామహాంతు పరమధీరు వగుటచే రాజద్వేషియైన గురుగోవిందుని దనయింట నిలుపుకొన్న పక్షమున రాజాగ్రహమునకుఁ దాను పాత్రుఁడుగావచ్చునని చకితస్వాంతుఁడై గురువున కాతిధ్యమియజాలకపోయెను.

అనుతర మతః డాయూరు విడిచి రేయికోట యనుమఱియొకజనపదము జేరి జమిందారుఁ డై నయొకమహమ్మదీయున కతిథి యయ్యెను. ఆమహమ్మదీయుఁడు మిక్కిలిప్రసన్నుఁడై గురువును సగౌరవముగ గొన్నిది నములు తనయంట నుంచుకొని యామంత్రణము చేసెను. వారనేక గ్రామములు గడచిగడచి యెట్టకేలకు దన యనుగ్రామము జేరిరి. ఆగ్రామమున గొన్నిదివసంబులుండి గొంతమనస్థిమితము గలుగుటయుఁ దనవ్యవహారము జూచుకొని కొందఱునైనకులం గూర్పుకొని యాయూరు విడిచి కోట్కపూరా యనుగ్రామము జేరెను. ఆయూరివృథువు గోవిందుని మిక్కిలి యాదరించి కొన్నియాయుధములను గుట్టములను నిచ్చి కొంతద్రవ్యమిచ్చి తనభక్తి బ్రకటించెను. కాని చిరకాలము తన గ్రామమున నుండవద్దనియుఁ జెప్పి దననైనకులను సాయమిప్పుట దన కిష్టము లేదనియుఁజెప్పి యాజమిందారు గురువును దనయూరనుండి సాగ నంపెను. ఆజమిందారునివచనములు గురువునకు గొంత యసంతృప్తిని నాశాభంగమును గలిగించెను. అతఁడు విధిలేక యాయూరువిడిచి దౌల్వాననుగ్రామముజేరి యచ్చటశోధికల్వాలను సజ్జమని సాంగత్యము జేసెను. అతఁడు మిక్కిలివలుకుబడి గలవాఁడు. అతఁడు గురువంతపాతకు దాల్చిన సీలిగుడ్డలు పిన్నంపవలసినదనికోర గోవిందుఁడు సమ్మతించి యాగుడ్డలు పరశురామప్రీతి గావించెను.

తొల్లి యానందపురమును తురకలు ముట్టజించినప్పుడు కొందఱుసీకులు గురువుమాటల కెసురాడి మేము సీకులమే కామని వ్రాసి యిచ్చి లేచిపోయిరి గదా. అట్లు వారు గురుద్రోహము జేసి పోయిన పిదప వారిని జుట్టములు కాసులుపొడిచియు పొడిచి తిట్టి చీవాలుచెట్టి మరల గురుసేవ జేసి దోషము బాపికొనవలసినదని నిర్బంధించిరి. అందు చేత వారు ఐశ్వాతపురై తాము మున్నగావించినమహాదోషమునకు పాయశ్చిత్తము గురుచరణసేవయే యని నమ్మి యతఁ డున్నచోటు

పెదకీకొనుచు వచ్చి కొలువులో వెండియుం జేర్చికొమ్మని పాదములపై బడి పార్థివించిరి. వాఁదీనాలాపములు హృదయమును గరగించ గురువు వారికోరికనిరాకరింపలేక వారిని స్వస్థస్థమున జేర్చికొనెను.

గోవిందుడు స్వదేశము విడిచి విదేశములపాలైపోయినను మొగలాయీసైన్యము లాతనిని విడువదలఁచుకొనలేదు. గోవిందుడు మాళవదేశమున నున్నాఁడని తెలిసికొని సరే హిందూదేశపరిపాలకుఁడైన వజీరుఖాను గొప్పసైన్యము వెంటబెట్టుకొని మాళవదేశము జొచ్చెను. సమరప్రీతి గలిగి శత్రువులు వచ్చుచున్నపుడు వారికి సమరభీష్మ పెట్టకపోవుట యధర్మమని గోవిందుడు తనస్వల్పసైన్యముతోనె వాని నెదిరించి కాలోచిత మైనసన్నాహముఁ జేసెను. ఉభయసైన్యములు గలసికొనెను. ఘోరసంగ్రామము జరిగెను. సింగులకన్న తురకలు తురకలకన్న సింగులు శ్లాఘాపాత్రముగఁ బోరు సలిపిరి. విజయంబు తనకు తప్పక సేకూరునని గరువతనముఁ బూనియున్న వజీరుఖాను తప్పక ఘరాజయము నొందెను. తురకబలము పోయినపోకగాఁ బోయెను. సింగులు రెండుమూడుకొనిమిదలకు వారిని దరిమిక్కొట్టి వారికి గొప్పనష్టము గావించి లబ్ధవిజయలై వెనుకకు మరలిరి. యద్ధము ముగిసినవెనుక గోవిందుడు పోలికలను జూడబోయెను. పోయి నీకుయొక్కకళేబరము కనఁబడగానె యచ్చట కొన్నినిముసము లాగి యతనిం గొండొకప్రశంపించును. అట్లు పోవబోవ ముఁజసస్థానప్రభువును దనవక్షుమువాఁడు నగుమానసిగతనికంటె బడెను. అతఁడు చావలేదు. వచ్చెడుప్రాణముతో బోయెఁడుప్రాణముతో నవసానదశలో నుండెను. గోవిందునికంత ధ్వని చెవిని బడగానే యారాజు కన్నులు తెగచి యాయనను జూచి మౌక్త్యదలఁచెను. కాని చేతులు రాకపోయెను. గోవిందుడు జాలి కడి నీకోరిక యేచుని యతని నడిగెను. అతఁ డిట్లనియె. “అనందపురమందు నాడు దోహులై మిమ్ము విడిచిన యాసికులపేళ్ళు గలకాగి

తము మీరు చింపి వేయుదురేని నాప్రాణము సుఖముగాబోవును.” అట్లు చేసెద నని గురువు మాటయిచ్చి తనవాగ్దానప్రకారము గావించెను. ఆడితప్పనివాడగుటచేతనే గురుగోవిందుని యందు శిష్యునికంతభక్తి గలిగెను.

కుమారపీఠము.

గురుగోవిందుని నలుగురు కొడుకులలో మొదటి యిద్దఱుకు మారులు సుగ్రామ నిహతులైరని యదివఱకే చెప్పబడియె. నాడు సర్పానదీతీరమున గోవిందుడు శత్రువులకోడి పాతిపోవునప్పుడు యతని తల్లిని నిల్లాడ్రు జిన్నకొడుకుల నిరువురను సేవకు లెట్టెటో బహు కష్టముమీఁద నది చాటింది చగతురబారినుండి తప్పించిరి గదా. ఆయన భార్యలు చనినదానినే తల్లియు నిరువురుకొడుకులు బోవ యత్నించుచుండ వారియింటఁ జిరకాలమునుండి సేవనొందుగ నున్న యొకబ్రాహ్మణుడు గోవిందమాతను జూచి తనయూరక్కడకు సమీపమున నున్న దనియుఁ జిన్నమచుమలను దోచొచ్చి తనయింటికి వచ్చినయెడల వారు సురక్షితముగ నుండవచ్చుననియు నామెకు నచ్చచెప్పి తనగ్రామము వచ్చునట్లొమె నొడంబరఁజెను. చిరకాలమునుండి తమ్ము సేవించుచు దమ బిడ్డనలెనున్న యాబ్రాహ్మణుని యుపదేశము తమకు జేసుకరమని తలంచి యాయ్యు కొడుకుఁడు దక్కిన పరిజనంబును బోయినదారిని బోవక యాబ్రాహ్మణునితో జనెను. గ్రామము చేరునపుటికి రాత్రియయ్యెను. ఆయవ్వుకు మనుమలకు బ్రాహ్మణుఁడొకఁడని యిచ్చి యాహారమిడి యోపినకొలది సవర్యలు చేసి కుడుకొనుట కొక గడ్డిపరు పిచ్చెను. మార్గామీసఖిచ్చులై మనోవేదనాపీడితులై యున్న కతమున యాబాలకులిరువురు కన్నుమూసి వెంటనే నిద్రించిరి. ఆముసలమ్మదగ్గర

కొంతరొక్కము కొన్నినగలు నుండుటచే నామె నిద్రింపక మేలుకొని యుండఁ దలఁచెను. కాని యట్లుండుట కామెతరమా! కొంతసేపటి కప్ర యత్నముగ నామెకన్నులు మూతలుపడెను. మువ్వర గుఱ్ఱుపట్టి నిద్ర పోయిరి. అప్పు డాబ్రాహ్మణుడు చప్పుడు గాకుండ బాటనవేళ్ళమీఁద నడచి గదిజొచ్చి యెడలు మరచి నిద్రించుచున్న యాయవ్వతల యొత్తి గించి తలక్రిందనున్న నగలపెట్టె సంగ్రహించి యది దొడ్డిలో నొకచో బాతిపెట్టి తనమీఁద ననుమానము లేకుండునట్లు దొంగలుదొంగలని పెద్దపెట్టున నరచెను. ఆకూయి విని గోవిందచూత యదరివడి లేచి పెట్టె వెదకికొని కానక విప్రునిదనయెకుటం నిలువంబెట్టి తత్తణమే తనపెట్టెఁ దెచ్చియిమ్మని కఠినముగ నడిగెను. అట్లుగుటకుఁ గారణమేమన దొంగలు వడినజాడ లేయు నామెకు గనబడలేదు. మీరుమిక్కిలి పారుని వాలకముమాటలతీరు జూడ నామె కనుమానముదయించెను. అప్పులు కులు విని యక్కపట్రాబ్రాహ్మణుడు తొల్లింటివినయును గౌరవంబును విడిచి యేమేమీ నాయంటికి వచ్చి నాకెమరు దొంగతనము గట్టెదరాఁ ఇటువంటిమాటలన్నయెడ జాగ్రత్త యని బెదిరించెను. ధనముపోయిన బోయెగాక దుష్టబ్రాహ్మణుఁ డేమిదౌర్జన్యము చేయునో యనిభయవడి లోకానూభవము గలయావృద్ధుఁడగు శాంతభావమువహించి సీకుదొంగ తనము గట్టలేదు. దొంగలు వచ్చినప్పుడు నాపెట్టె జాగ్రత్త పెట్టితి వేమో యనుకొని మునుపు సీయెడ నాకుగల చురుచుచేత నిట్లంటినని ప్రత్యుత్తరమిచ్చెను. ఆదురాచారుఁడు దొంగిలించినసొమ్ము తనకుదక్కు నో దక్కదో యని సంశయించి వారి నెట్లయిన గడతేర్చినగాని తనకు సేనుములేదని కనిపెట్టి వారిని వదలించుకొను నుపాయము వెదకి తత్తణమే యిల్లువిడిచి గోవిండునయెడల నతిద్రోషము బూనిన యిరువురు కరకుతురకల మెటఁ బెట్టుకొని బోయి యాగదిగోఁ బ్రవేశ పెట్టెను. ఆదురాత్ములు బాటకుల నిరువురకు బంపితముగ దీసికొని పోయిరి.

ఆ ఘోరకృత్యము జూచి గోవిందమాత మూర్ఛబోయెను. మూర్ఛబోవు
గాక మృదినందుగాక ఆమెజోలి తురకలకు గావలెనా దుష్ప్రబాహ్మణు
నకుఁగావలెను. ఆమహమ్మదీ యు లాబాలకులను, దోడ్కొనిపోయి సర్
హిందూపరిపాలకుఁడైన వజీరుఖానున కప్పగించిరి. వజీరుఖానుమున్నగు
మహమ్మదీయులకు గోవిందునిమీఁద నెంతద్వేషము గలదో యతనిబిడ్డ
లమీఁదను నతనివాండ్రమీఁదను నతనియనుచరులమీఁదను వేయేల
నతనికుక్కలమీఁదఁ గూడ నంతద్వేషము కలదు. అందుచేత నతనిచిన్న
బిడ్డలు దొరకుట వజీరుఖానునకు నిక్షేపము దొరికిన ట్లుడెను. ఆయిరు
వురులో బెద్దవాఁడు పుండ్రుండేడ్లవాఁడు. రెండవయతఁ డెనిమిదేడ్ల
వాఁడు. పెద్దవానిపేరు జోరావారసింగు. రెండవవానిపేరు సతేసింగు. ఆకు
కుమారసింహములను దనయెడుటకు రావించి మీరు మహమ్మదీయుమత
ము స్వీకరించినచో మీప్రాణములు నిలుచును. లేనియెడల మిమ్ములను
జంపించెదవని కఠినముగ బలికెను. ప్రాయమున బుండ్రుండేడ్ల యర్భకుఁ
డయ్యు శౌర్యమున నతివృద్ధుఁడగు జోరావారసింగు నిర్భయముగాను
నిశ్చంకముగాను వానికిట్లనియె. పతితులను సజ్జనులను నుద్ధరించుటకై
యాదేశమున గురునానకు నెలకొలిపిన పరిశుద్ధాస్తికమతమునందే మాకు
విశ్వాసముగలదు. సత్యము జయించుకొరకును హిందూజాతి వృద్ధిపొం
దుటకును మనఃపూర్వకముగ దనప్రాణమును బలియిచ్చిన మహాను
భావుఁడగు తేజబహదురుయొక్క సంతతివారము మేము. సత్యము
నిమిత్తము భగవంతుని నిమిత్తము తన సర్వస్వము గోలుపోయిన
గురుగోవిందునిపుత్రులము. అట్టి యుత్తమరాజవంశాంకురములగు మేము
తురకలమత మవలంబించుట ఇది ఈశ్వరేచ్ఛకునిరుద్ధము చేయుట మా
పితృపితామహులయొక్కయు మావంశముయొక్కయు బేరుచెడగొట్టుట
మే మిష్టము తురకల మైనయెడల బ్రతుకవచ్చు భాగ్యవంతులము
కావచ్చు కాని యెప్పుడో యొకప్పుడు చావక చిరంజీవులము కాగల

మా. ఇంతమాత్రమునకు మేము స్వమతద్రోహుల మేలకావలయును. ఆ డింభకులు తనవంటివాని కట్టిప్రత్యుత్తర మొసగుదురని ఖాసు తలంపలేదు. ఆయుత్తరము వినగానే యతడు కోపఘూర్ణిత నయకుండై కోపావేశమున గద్గదస్వరుండై యీయంతలకు దీసికొనిపోయి తలతెగ వేయుడని యానతిచ్చెను. ఆబాలకులును సహార శరీరములు ముద్దులు మూటగట్టు మొగములు వీరరసగర్భితములై నమాటలు సభాస్థారుల హృదయములు గరిగించెను. ఆసభలో మున్నమీరుమహమ్మదుఖానను నట్టిగొప్పతురక మిక్కిలిజాలిపడి యా ఘోరకృత్యము జేయవలదని వారించెను. వజీరుఖానుఁ డతనిమువదేశమున దా దలపెట్టిన కుమ్మర్యము మానదలంచెను. కాని శచీచక్రఁడనెడు నొక హింసువుఁడు గురుగోవిందుని శత్రుఁడు వజీరుఖానున కాపుఁడు లేచి యిట్లనియె. “పాముం జంపి పిల్లలను విడుచుట వివేకమా అని పెరిగి కాలక్రమమున కొంపతీయవా.” అప్పులుకులు విని వజీరుఖాను బాలకులం జూచి మహమ్మదీయమతము స్వీకరింపవలసివదని మరల కోరెను. ఆసలకులకు వారు మునుడటికన్న కఠినముగ బ్రత్యుత్తరమిచ్చిరి. అప్పులుకులు మస్సహములగుటయు వజీరుఖాను కోపము పట్టజాలక యీబాలకులను పునాదిలో వైచి వారిమీదఁ గోడకట్టుడని యాజ్ఞాపించెను. అతనినోట నమ్మాట వచ్చుచేతవచ్చుగ నేవకు లామానవకులను గెంటుకొనిపోయి ప్రాంతగోడయొకటి కడగొట్టి పునాదిత్రవ్య బాలకుల నందు బడవైచి గోడ కట్ట మొనలుపెట్టిరి. గోడ మోకాళ్ళనెఱకు వచ్చునపుటికి నేడుక చూచుటకై వచ్చిన వజీరుఖాను వారిని జూచి యిప్పుడైనను మీరు తురక లైనయెడల మిమ్ముగాచెద నని యాసగాలిపెను. చచ్చెదము గాని మతము విడువ మని వారు గంభీరముగ బలికిరి. అట్లయిన జావుఁ డని యాతఁడు వెడలిపోయెను. గోడ గుండెలవఱకువచ్చునపుటి కెనిమిదేడులయీడు గలఫ తేసింగు మిక్కిలియాయానపడి కొంచెము

భయపడెను. అది కనిపెట్టి భయ మెట్టిదో యెఱుంగనిజర వారసింగు
వ త్సాసతేసింగు భయపడకు వహః గురూజీకే ఫతే యచుమాటలు
స్మరించుకొనుము. సీశరీరములో మహావీరు లైననున పితృపితామహుల
రక్తము ప్రవహించు చున్నది. వీరమాత యైన మనయమ్మపాలు త్రాగి
నందుకు పిరికితనముఁజూపి నీవవృత్తి తేకుము అని యెల్లవారు నచ్చెరు
వడ కలికెను. అనంతరము గోడ కంఠముమీదఁను మొగముమీదను
గట్టబడ త్తుణముసేపు వా రూపిరి సలువక బాధపడి భౌతిక దేహములు
విడిచి యశః కాయముల దాల్చిరి. ప్రపంచమునందు బాలకులనేకులు
కగతురచే జిక్కి దుర్మణమునొందిరి. కాని యింతవరమశాంతముతో
నిశమహా ధైర్యముతో నిఁతస్వమతవిశ్వాసముతో మృతినొందినవారు
లేరు. ఈఁడు జూడ నెన్నిదేండ్లవాఁ డొకఁడు. వండ్రిందేండ్లవాఁ డొ
కఁడు. వానినోట వెడలిన మహాదృఢతఃసవములు వయసుచెల్లిన శూర
శిఖామణులైన లోకోత్తరమైనగౌరవమును సముపార్జించినవి. అట్టి
మహాశూరులను గన్నతల్లియెత్లి. తండ్రియెత్తి. ఆగుణరత్నములు
జన్మించిన వంశమేవంశము. ఈమహాపుగుఘలచరిత్ర మింతటితో విర
మించి ఏంకీడర్గతి దెచ్చినయాబ్రాహ్మణుని నొక్కచూటుదలంచుకొ
నుఁడు. వాఁడు బ్రాహ్మణుఁడా. వానికన్న కటికివాఁడు వేయిమడుగు
లుత్తముఁడు. వానికన్న కుక్కను తినుచండాలుఁడు పూజ్యుఁడు. వాని
కన్న గోహంతకులు మంచివారు. ఆపాపాత్మునివంటి కృతఘ్నులు లోక
మునలేరు. చిరకాలము గురుగోవిందునియింట నుండి వానిసొమ్ము దివి
తుదకు వానితల్లిని బిడ్డలను వంచింది తనయింటికే తీసికొనిపోయి
ధనము హరించి పసిబిడ్డలను బగవారి కప్పగించి మహాపాతకమును
కొడిగట్టిన యాదురాచారునిగుండె రాయి గాని హృదయము కాదు.
వాని దలచుటయు పాతకమే పితామహి మనుచుండగతి విని తఁగో
డకు గొట్టుకొని ప్రాణము వదలెను. తనచిన్నబిడ్డలయొక్కయు దల్లియొ

క్కయు దుర్మరణవార్త విని ధైర్యసంకన్నుఁడును జ్ఞాననిధియు నైన గురుగోవిందుఁడు కంట దడిపెట్టక పరమేశ్వరుని యిచ్చ జరుగుగాక యని భక్తిజ్ఞానప్రదము లైన కొన్ని వద్యములజెప్పి యూరకుండెను.

వజీరుఖానుతో జరిగినయుద్ధమున నిహతులైనస్వజనులకు దహన సంస్కారములు చేయించి తన్ను గురించి ప్రాణములు విడిచిన జోదుల పేరులు జ్ఞాపకముండునట్లాస్థులమున నెకయూరుకట్టి దానికి ముక్తిసర మను పేరుపెట్టి యనంతర మతఁడు దేశాటనమున కరిగెను. ఈసంచారమున నతఁడు పెక్కుగ్రామములు చూచెను. కొన్ని యూళ్ళజనులతనిని మిక్కిలి గౌరవించిరి. కొన్ని యూళ్ళవారు తిరస్కారభావము జూపిరి. ధనము తగినంత లేకపోవుటచే సైనికులకు జీత మిచ్చుట యాలస్యను గుచు వచ్చెను. అందుచేత సైనికులు గోలపెట్టిరి. ధనము దగ్గఱనున్న పు డాయన దాచుకొనక యెప్పటికప్పు డతఁడు జీతము లిచ్చుచుండెను. లేనప్పుడు కొంచె మాలస్య మగుచు వచ్చెను, దివానుసిం గనునతఁడు మాత్రము తనకు జీత ముక్కల లే దనియు గురుపాదసేవయే గొప్పజీత మనియుఁ జెప్పెను. ఈప్రయాణములలో నొకతురకఁకీరతనిని సందర్శించి నీకుమతములో జేరదలఁచుకొనెను. అతఁడు మ్రేచ్చుఁ డని సందేహింపక గోవిందుఁడు తనమతసిద్ధాంతముప్రకార మతనిని శుద్ధుజేసి స్వమతమున గలుపుకొని కీజమీరుసింగని పేరుపెట్టెను. అనంతరమాయన కొంతకాలమునకు నానకుజన్మభూమియైన తాల్వొండి జేరెను. చిరకాలము క్రిందట నెడబాసిన కుటుంబ మాయన నక్కడ కలసికొనెను కొడుకులందఱు గతించుటచే గోవిందునిమనస్సు పరివర్తమైయైహికవాంఛలు విడిచి పారలౌకిక విషయములపూరిత నే నిలిచెను. తాల్వొండినుండి యతఁడు దండమయమనుగ్రామముఁజేరెను. దండమయమనుపేరు గోవిందుఁడేపెట్టినని కొందఱుందురు. ప్రాతపేరేయని కొందఱుందురు ఈగ్రామమునందుండఁగా మొగలాయిచక్రవర్తియగు నౌరంగజీబు తనదర్బారునకు రమ్మ

ని యతని నాహ్వానముచేసెను. మొట్టమొదట మెత్తపడి యతఁడు వెళ్ళు
దలఁచెను. కానిపౌర్వావర్యములు విమర్శించినతరువాత హిందూమతద్వే
షి యైన యాతనిసన్నిధికి బోవుట శ్రేయము గాదని మానుకొనెను.
ఔరంగజేబు తనవ్రతము మానక తనకొలుపునకు రమ్మని మరల
సందేశ మంపెను. ఆసందేశమును గూడ సతఁడు నిర్భయముగ నిరాక
రించెను. మొగలాయిదర్బారునకుఁ బోవుట తన కిష్టములేదని యారం
గజేబున కతఁడు వద్యరూపముగ నొకజాబు వ్రాసెను. ఆజాబుకొంత
పారసీకభాషలోను కొంతవంజాబుభాషలోను నున్నది. దానిపేరు జాఫ
రునామా యంగురు. జాబనఁగాఁ బదిబంతులవ్రాత గాదు. అది యొక
చిన్నగ్రంథము. అదండమగ్రామములో నున్న కాలమున నె గురుగోవిందుఁ
డు సీకులవేద మైనయాగ్రంథమును తిరుగ వ్రాయించెను. పూర్వగ్రం
థములో దనయొక్కయు దనతండ్రియు దొమ్మిదవగురువునగు తేజబహ
దూరుయొక్కయు నుచుదేశములు లేవు. అవి చేర్చి యితఁడు గ్రంథము
సమాప్తము చేసెను. ఇదిగాక విచిత్రనాటక మని యతఁడు మఱియొక
గ్రంథము చేసెను. ఇది వెనుకటి తొమ్మండ్రుగురు గురువులయొక్కయు
దనయొక్కయు చరిత్రము. ఈవిధముగ సతఁ డిహలోకసౌఖ్యవరాఙ్మ
ఖండై స్యమతవ్యాప్తి జేయుచు ధర్మమార్గపరాయణుడై యుండెను.
గోవిందుని శత్రువులబలము మహాసముద్రమువలె పారములేనిది. అతని
నై న్యము విక్రీలిస్వల్పము. సీకు లెంతధీరులైన నెంతశూరు లైన సౌ
ఖ్యలో నధికు లైననుహమ్మదీయులముందర నిలువగలరా. ఇరువుర
నై న్యములు సమానసౌఖ్య గలిగినప్పుడు సీకు శౌర్యము కగరకు మస్స
హ మై యుండును. నై న్యము కావలె నన్న ధనము కావలెను. అతని
యొద్ద ధనములేదు నై న్యము లేకు కాని హృదయమున దేశభిమాన
ము స్వమతాభిమానము మీరమీటియున్నవి. ఎన్నియభిమానము లున్న
నేమి ధనమూల మిదం జగత్తును మాట నిజము. ఈధనదారి ద్రవ్యము

సైన్యదారిద్ర్యము దీర్చికొని మొగలాయి సైన్యములతో బ్రతిఘటించి నిలచి హిందూస్థానమున దనమతము బాదుకొలుపుటకై యతఁడొక్క యుపాయ మాలోచించెను. రాజపుత్రులు మహావీరులనియు వారిలో ననేకులు దేశమునిమిత్తము మతమునిమిత్తము ప్రాణములు విడిచిరనియు మొగలాయిచక్రవర్తికి నిత్యవిరోధులనియు నతఁడువినుచు చుటచే వారి యొద్దకుఁబోయి తనయవస్థ వారికెఱిగించినపక్షమున వారు తప్పక తమ కక్షముఁబూని తనకు ధనము సైన్యము నిత్తురనియు వారొకవేళనిరా దరముఁజూపినకక్షమున స్వదేశోద్ధరణమునిమిత్తమై నెత్తురు ధారవోయు చున్నమహారాష్ట్రులు తనకు మహోపకారముఁ జేయుమరనియు నతఁడు తలంచి మొట్టమొదట రాజపుత్రస్థానమునకు జనెను. రాజపుత్రప్రభువుల లోని గొందఱు మొగలాయిలకు విధేయులై చక్రవర్తియూట జవ దాటకుండిరి. కొందఱు చక్రవర్తితో బోరాడుచుండిరి. ఈర్వాసూయ లచే ప్రేతులై కొందఱు స్వజనస్వదేశనాశనము జేసికొనుచుండిరి గురుగోవిందుఁడు సందర్శించినప్పుడు వా రాయనయెవల దిరస్కార భావముఁజూచక విక్కిలిగొరవించిరి. కాని తమవ్యవహారములై తమకు సరిపోవుచుండుటచే వా రాయనకు ధనసహాయముగాని జనసహాయము గాని చేయజాలరైరి. అక్కడస్థితి తన కచుకూలముగ లేకపోవుటచే గోవిందసింగు రాజస్థానము విడిచి దక్షిణాపథమునకుఁ బయనమై మహారాష్ట్రదేశము జొచ్చెనుకాని యప్పటికి వైదికమతతో జ్ఞువకుఁడైన శివాజీమహారాజు వాఁకుమారుఁడైన శంభాజీయు మృతినొందుచేత ను శివాజీమహామండైనసాహూ ఢిల్లీచక్రవర్తిచేత పధింపఁబడుటచేతను మహారాష్ట్రసామంతులు భిన్నాభిప్రాయులై శరస్వకవిరోధములు గలిగి యుండుటచేతను గోవిందునకు రాజస్థానమును నెంతయాలంబరము గలిగెనో మహారాష్ట్రమునగూడ నెంతయే యాలంబరము గలిగెను. అతఁడు సాగూరనుపట్టణమున నుండగా హిందూమతనిరంతరద్వేషియు

గోవిందునకు మనశ్శూలమునైన యశారంగజీబు చక్రవర్తి దక్షిణదేశమునందు మృతినొందె నని యాయనకు తెలిసెను. అంతటిమహావిరోధి పోయినాడని విన్నప్పు డాయన సామూన్యమానవునకువలె మితిమీరిన సంతోషము నొందక పరమశాంతయితో నవ్వార్త నాలకించెను.

బహదూరుమా.

జసోదరులరక్తము కంట జూడకుండ స్వకుటుంబనాశనము జేయుకుండ నొకద్దఱుతప్ప సింహాసన మెక్కిన మొగలాయిచక్రవర్తులు లేరు. పాజహనుగద్దెనెక్కినప్పుడు తన యన్నదమ్ములనందఱను గత్తికెఱజేసెను. పాజహనునియొక్క నలుగురుకొడుకులు తండ్రిచావక ముగదె రోగపీడితుఁడైనంతమాత్రమున జక్రిచర్తిపద చూక్రిమించు కొనవలె నని యన్యోన్యసంహరణదీక్షితులై ఘాతుకమృగములవలె బోరాడి మూర్ఛుఁడైనమురాదును ధైర్యశాలి యైనచారాను వారి కొడుకులను వేయిమాటలేల తనకన్నతండ్రినిగూడ గారాగృహమున బెట్టించి చంపించెను. అవశ్యంపిత్రాచార మన్నమాట మొగలాయి కుటుంబమునందు నిక్కమైనట్లు మఱియేకుటుంబమునందుఁ గాలేదు. పాజహనుయొక్క యాచార మారంగజీ బనలంబించెను. ఔరంగజీబు యొక్కపద్ధతి తననికొడుకు లవలంబించిరి. ఆచక్రిచర్తి కాలధర్మము నొందునప్పటికి వానికి మువ్వరుకొడుకు లుండిరి. పెద్దవానిపేరు మజాము రెండవవానిపేరు రజాము. మూడవవానిపేరు కామర భట్టు. ఔరంగజీబు తనతమ్ముఁడైనమురాదు నెల్లువంచించెనో యజాము తనతమ్ముఁడైనకామరభట్టునట్లు వంచించి చెఱబెట్టించి తుద ముట్టించి యన్నగారైనముజాము సింహాసన మెక్కికుండఁ జేయవలె నని ప్రయత్నించెను. తండ్రిపోవునప్పటికి ముజాము గాబూలులో నుం

డెను. పితృమరణవార్త వినినతోడనే తనతండ్రివలన దనపెదతండ్రి యైన దారాకు నెట్టియవస్థసంభవించెనో యట్టియవస్థయె తా నాలస్యము చేసి నయెడల దనకుగూడ సంభవించు నని భయపడి వెంటనే ఢిల్లీకి బయన మయ్యెను. హిందూస్థానము జేరినతోడనే ముజాము ముందుగానొక తెలివైనపని జేసెను. తనతండ్రికి విరోధి యై దేశమున మిక్కిలి పలుకుబడి గలిగిన గురుగోవిందు సింగుయొక్క స్నేహము సంపాదించుకొనుట తనకు శ్రేయోబాహుళ్యమని యతడు తలంచి తనకు సహాయము చేయుమనికొరుచు నతనియొద్ద కిద్దగు హిందూరాయబారుల నంపెను. గోవిందసింగునకు ముజాము గద్దెయెక్కినను నజాము గద్దెయెక్కిన నొక్కటె. అయినను శత్రువైన యారంగజీబుకొడుకులలో నొకనికి సాయము చేసి రెండవవానిని గడతేచ్చుట కొంతశత్రుశాసనము చేయుటయె యని తలంచి యతడు ముజాముకు సహాయముచేయు నిశ్చయించెను. అజాముముజాముల కాగ్రానగరమునద్ద గొప్పయుద్ధము జరిగెను. గోవిందసింగు తనసైన్యముతో ముజాముపక్షము చేరి యతనికి విజయము కల్పించెను. ఇంద్రాజితీయోక్తి లేదు. గురుగోవిందునినింటినుండి వెడలినయొక బాణము హఠాదానొనున్నయజామునకుఁ దగుల నతడు మృతినొందెను. నాయకుఁడు మృతినొందగానే సైన్యమంతయు చెల్లాచెదరయ్యెను. ముజాము బహదూరుసా యనుబిరుదుతో ఢిల్లీ చక్రవర్తియయ్యెను. గురుగోవిందు గావించిన మహాసహాయము మనసులో నుంచుకొని బహదూరుసా వానియెడ మిక్కిలికృతజ్ఞుఁడై యతని కొక్కజాగీరు నిచ్చెననియుఁ దనకు జాగీరక్కఱ లేదని గోవిందుఁడు నిరాకరించెననియు జరిత్రకారులు వ్రాసి యున్నారు. తనచిన్నబిడ్డలను దుర్మరణము పాలుచేసిన కొండరాజులను వజీరుఖానును దనకు బట్టి యప్పగించవలసినదని గోవిందసింగు గోరెనట. ఒకసంవత్సరము గతించినతరువాత నట్లు చేయుటకు చక్రవర్తి యొడంబడెనట. కాని చక్రవర్తి వారి నెన్నఁడు

బట్టి యవ్వగింపలేదు. గోవిందసింగు బహదూరుషాయొద్దనే కొంతకాలముండెను. ఆచక్రవర్తి దక్షిణదేశమునకు దండు వెడలినప్పుడు సీకు గురువుకూడ నిజసైన్యముతో వానివెంట జనియెను. పాతపగతురనుదనకుపట్టి యవ్వగింపక పోవుటచే గురువునకు బహుదూరుషామీఁద కోపము వచ్చెను. ఆపని చేయజాలనందుకు బహుదూరుషా మిక్కిలి చింతించి కావలయునంత ధనమిచ్చెదనని సింగుతోజెప్పెను. కాని సింగు ధన మక్కఱ లేదని నిరాకరించి మొగలాయిసైన్యముచువిడిచి తనబలగమును దీసికొని వెడలిపోయెను. బహదూరుషా చక్రవర్తియై సింహాసనముమీఁద స్థిరముగా గూర్చుండెను. కావున గురుగోవిందు వెడలిపోయినను నతనికి ధయము లేదు. ఏరు చాటి తెప్పతగులవేయుస్వల్పమకులు లోకమున నెందరో గలరు. అందులో బహదూరుషా యొకఁడు.

బాండుడు.



గోవిందసింగు చక్రవర్తిసైన్యమును విడిచి దక్షిణదేశమున గ్రమ్మరుముడఁగా గోదావరితీరమున నాదరనునొక గ్రామముఁ జూచెను. అది గౌతమీతీరమున మిక్కిలి సుందరమైచస్తానమున నుండుటచే చచ్చట కొంతకాలము వసియింపవలె నని నిశ్చయించుకొని కొంతప్రదేశము ధనమిచ్చి నిలిచి యచ్చట కొన్నిమందిరములు గట్టి యందు గాపురముండెను. అచ్చట నుండ గానానా షోకబైరాగి యాతని సుదర్శించెను. వ్రసంగవశమున గోవిందు డతనితో హిందూమతమునకు మహమ్మదీయులు చేసినదుర్లయములను జెప్పి ధైర్యముతో మతపక్షము బూని వనిచేయువారు లేరని విచారించెను. ఆకార్యమునందు దన్ను నియోగించినపక్షమున దాను తురకలతో బ్రతిఘటించి స్వసుతరక్షణము చేయగల నని చెప్పెను. ఆతనివేరు బాండుడు. అతడు ధృఢమనస్కుఁడు.

గొప్పశరీరదార్ధ్యము గలవాఁడు. అతనిశరీరదార్ధ్యమును మనోనిశ్చయ
యమునుజూచి యమృతహాకార్యభార మతఁడు వహింపఁ జాలు నని
చేయవలసిననని పంజాబుదేశమందుండుటచే గొన్నిజాబులు వ్రాసియుచ్చి
యతని నాదేశమున కంపెను. బాండుఁడు పంజాబున కరిగి సీకులం గలి
యగట్టుకొని ముందుగా సర్హిందుమిషికి బోయెను. గోవిందసింగు
యొక్క చిన్నబిడ్డలను, గోడపునాదిలోవైచి దురాత్ముడైన వజీరు
ఖాను నరిమీఁద గోడ పెట్టించిన దిచ్చోటనే యని యాయూరుపేరు
వినఁగానే యీనాట మనకే దుర్వాదవిషాదము గలుగుచుండఁగా బాం
డునకు విషాదక్రోధములు గలుగుట యాశ్చర్యము కాదు. సర్హిందు
లో ననుగువెట్టినది మొదలుకొని బాండుఁడు కనబడిన యిల్లెలగాల్చి
యీమతస్థుడామతస్థుఁ డనక దొరకినవారినెల్ల గత్తికెరజేసి యతిఘోర
ముగ విహరించెను. రెండుమూడుదినములలో పట్టణమంతయు భస్మప
టల మయ్యెను. అతనినామశ్రవణము ప్రాంతభూముల నసియించువారికి
హృదయనిర్భేదక మయ్యెను. అతఁడు సర్హిందు విడిచి వచ్చుచున్నాఁ
డని వినఁగానే దారలో నున్న పల్లెయలజనులు గృహరామక్షేత్రములు
విడిచి యడవులలో దాగొనబోయిరి. సర్హిందునగరనాశనమైన తరు
వాత సతఁడు సల్లెజి బియాసునదులుదాటి బాటలనగరవిశాళనమున
కరిగెను. ఆపురపరిపాలకుడైన షేకువులుహు నగర మెంతకాపాడి
నను తుద కది బాండునిచేత బడియెను. పురపరిపాలకుడు ముద్దములో
మృతినొందెను. అపట్టణమున బాండుఁడు మొట్టమొదటగా కాల్చిన
యిల్లు ఖాజీయబుల్లాది దీనింబట్టి మహమ్మదీయులయెడ నెంతద్వేషము
న్నదో తెలియవచ్చును. అక్కడనుండి యతఁడు లాహోరునకుఁ బోయి
యాపట్టణముగూడ నిష్ఫలకుప్ప జేసెను. అనంతర మతఁడు రావీనది
దాటి జామూనగరమునకుఁ బోయెను. అప్పటికి బహదూరుపాచక్రవర్తి
మృతినొందెను. పెరుక్కియరు ఢిల్లీపాదుషా మయ్యెను. అతఁడు బాండు

క్కడ దుండగములను విని వంజాబువరిపాలకుడైన యబ్దులుసమ్మద
నిని బాండుని బట్టుకొమ్మని వంపెను. అతఁడు గొప్పసేనతో నతని
మాదికి బోయెను. కాని బాండునివ్రతాపాగ్ని యతనిముందర చల్లబడి
యెను. అతఁడు వరాజతుడై కోటలో డాగొనవలసివచ్చెను. మొగలా
యాలు ముట్టడించి యూపిరి పుచ్చుకొనుటకైన నెడమియనంమన
బాండుఁడు కోటలోనుండి పాటిపోవుటకు వీలులేక పోవుటకు సామర్థ్య
ము లేక శత్రువులచేతిలో జిక్కెను. అతనిని బట్టువడిన తక్కినవారిని
వంజాబువరిపాలకుఁడు డిల్లీకి పంపెను. అప్పల బాండునియొక్క దుర్గతి
నేమని చెప్పవచ్చును. ఎన్నిచిత్రవిధముల నరునిజువవచ్చునో యన్ని
విధములాతనియెడ వ్రయోగింపబడెను. అతఁడు తనస్వహస్తములతో
దురకలయాజ్ఞావ్రకారము కన్నకొడుకులను చంపవలసివచ్చెను. అట్టిస
మయమున సైతమతఁడు కంటదడివెట్టక చేయి వడకనీయక యతిధైర్య
ముతో నిలిచి యాదారుణకృత్యము నెరవేర్చెను. తరువాత నతనిచర్మ
మొలిపింపజేసికదని చక్రవర్తి యాజ్ఞాపించెను. కరకుతురకలు కత్తు
లతో జక్కము చేరి మేను నారిజకుండువలె నొలుచునప్పుడునయిత
మతఁడు దుఃఖికుడక దయదలంచి రక్షింపుమని దేవురింపక మూలుగక
వర్వతమునలె నిలిచి యాబాధసహించి దారుణమరణమును నొందెను.
బాండుఁడు ధైర్యమునను గాంభీర్యమునను బాధా సహనమునను శ్లా
ఘాపాత్రుడై కాని యతఁడు చేసిన దారుణకృత్యమున కతని నెవ్వరు
క్షమింపజాలరు. వంజాబుదేశమున నతఁడు నెరపినవి రాక్షసకృత్యములు
కాని నరకృత్యములు కావు అతనికి స్వమతాభిమానమున్నట్లు గనబడ
లేదు. విమతద్వేషమున్నట్లు కనబడలేదు. ఏలయన నతఁడు హిందువు
లను మహమ్మదీయులను సమానముగ హింసింపెన. ఎంతమతాభిమాన
మున్నను, నెంతవరమమతద్వేష మున్నను వజీరుఖానుని దౌర్జన్యముల
గ్రహించినట్లె యితని దురాచారములనుగూడ నాగరకులందఱు

గ్రహింపవలసియుండును. గురుగోవిందుడు వంజాబునకు వానిని నపుడు వానిచేత నాలుగుశతధములు చేయించెను. 1. మంచినది నడిచి కవిత్రుడనై యుండుము. 2. అబద్ధమాడకుము. 3. గురువుల వలె గద్దెనెక్కి కూర్చుండకుము. 4. క్రొత్తమతము స్థాపింపకుము. సీకులందఱు నీసోదరులు నీసమానులు నని భావింపుము. ఈశతధములతఁడు పాటించినట్లు కనబడదు. పురములు వరశురామప్రీతి సేయుమనియు శత్రు మిత్ర విచక్షణలేక యెల్లవారిని హింసింపవలసినదనియు గురువారినితో జెప్పియుండలేదు. కావున నతఁడు చేసినదుండగములలో నెంతమాత్ర మతనికి భాగములేదు.

అవసానదశ.

~~అవసానదశ~~

గురుగోవిందసింగు గోదావరీతీరమందు నాదరుపట్టణమందే మృతి నొందెనని చరిత్రకారు లనేకులు వ్రాసిరి. గురుగోవిందుడు నాదరుపట్టణముననేతన యవసానదశ గడపెను. ఉదయమున నతఁడు స్నానముచేసి యీశ్వరధ్యానము జేసికొని భజనలు చేయును. మధ్యాహ్నము భోజనము జేసి పేదల కన్నదానము చేయించును. సాయంకాలము శిష్యులకును దన్ను జూడవచ్చువారికిని బ్రహ్మజ్ఞానోపదేశము చేయుచుండును. రాత్రి మరల భగవధ్యానము జేసి భజనలు చేయుచుండును. ఈవిధముగ నతఁడు గోదావరీతీరమున గొన్ని సంవత్సరములు కాలక్షేపము జేసెను. మహావీరుడైన యాతనికి శత్రుమరణమే సంభవించెను. పతానుజాతి వాడైన యొకతురక చదరంగ మాడుచుండఁగా నొకనాఁ డాయనను ఖడ్గముతో గడుపులో బాడిచెను. ఈపాడుచుట కనేకు లనేకకారణములు చెప్పుచున్నారు. గురుగోవిందుడు తనపై నలిగి తన్ను విడిచి పోవుటచేత నతఁడు ససై నముగ బ్రతికియుండుట తనకు ఔమముగాదని

హుదూరుపాచక్రవర్తి స్వమతస్థునిచేత నీకని జేయించెనని కొందఱు
 కుభిప్రాయము. ఈపొడిచిన కథానుజాతివానితండ్రి యేడువేలరూపా
 నులకు గురుగోవిందునకు గుట్టమమ్మెను. ధనము దగ్గఱ లేకపోవుటచే
 గోవిందుఁ డరువుబేరము జేసి యప్పుడప్పుడు కొంతసామ్మిచ్చి కలు
 మారు వానిని త్రిప్పుచు వచ్చెనట. అందు కాతురక కోపించి కత్తిపు
 చ్చుకొని గురుగోవిందునిపై బడెను. గోవిందుఁడు వానియేటు తప్పించు
 కొని తనఖడ్గముతో వానిశిరస్సు నేలబడ నరకెను. అతనికొడుకు గురు
 గోవిందునికొలుపులో చిరకాలమునుండి పని చేయుచుండి యతని య
 నుగ్రహమునకు బాత్రపై యుండెను. అతఁడే పితృమరణమునకుఁ బ్రతీ
 కారముచేయుఁ దలచియో మఱియేకారణముచేతనో గురుగోవిందుని
 బాడిచెను. గోవిందునికోరికంబట్టియే యాతురక పొడిచెనని కొందరను
 చున్నారు. ఏలయన గోవిందుఁడు బిడ్డలు లేక శూన్యమైన సంసారము
 జూచి విసిగి మరణమున కెదురు చూచుచు దనచే నిహతుడైన తురక
 వానికొడుకును బిలిచి “నీతండ్రిని నేను జంపితినిగదా నీవు నన్ను జంపి
 పగ దీర్చికొనరాదా” యని పలుమారుల కలుకుచు వచ్చెనట. ఎన్ని
 మారులాపని జేయుమని గురువు వానిని బురికొల్పిననువాడట్టిమహ్యర్య
 ము జేయఁదలంచుకొన లేదట. కాని యొకనాఁ డాకథానుకృష్టవాఁడు
 ను గోవిందుఁడును జడరంగమాడుచుండఁగా గోవిందుఁడు వానికి రోష
 మెక్కునట్లు తుండ్రంజంపినవానిని జంపలేకపోయితినిగదా యని పరిహా
 సింపెనట. ఆపరిహాసము భరింపలేక వెంటనే యతఁడు మొలలోనున్న
 కత్తిదీసి గురువుపొట్టలోఁ బొడిచెనట. తురకపిల్లవాఁడు గురువుం
 బాడిచెనని తెలియఁగానే యాపట్టణమందున్న సీకులందఱు విపవిస
 యచ్చోటికిఁబోయి పఠాను ముక్కముక్కలుగ నరుక యత్నించిరి.
 కాని గోవిందుఁడు వానిసప్రభుము వారిచి తనపితృమరణముబురగు
 ప్రతిక్రియ జేర్చికొనెను. కాని యాబాలుఁడు దోషము జేయలేదని

చెప్పి వారిని శాంతపరచెను. వెంటనే వ్రణవైశ్య లాగాయము చికిత్సజేసి యపాయకరమైనది గాదని చెప్పిరి. గాయము మానుపట్టె. అది సంపూర్ణముగ మానకుండగనే గోవిందుఁ డొకనాఁడు తనవల్ల వంది యెక్కువెట్టెను. ఆప్రయత్నములో గాయపుకుట్టు విడిపోయెను. చికిత్స నిష్ప్రయోజన మయ్యెను. అచిరకాలములోనే సీకుమతమునకు దశమగురువును మహావీరుఁడు పరిశుద్ధాస్తిక మతప్రచారకుఁడును గాఢ దేశాభిమానియు మేటి స్వార్థత్యాగియునైన గురుగోవిందుఁడు పరమ పదము జేరెను. ఆయనసమాధి యచ్చటి కెఱిదూరమునందున్న యబ్జుల్ నగరమునం దున్నది. అక్కడి కేటెట వేసవేలు సీకులు యాత్ర కై పోవుచుందురు. ఈతీర్థవాసుల యన్నపానమునకు గావలసిన ద్రవ్య మంతయు మహమ్మదీయమతస్తులెనను హైదరాబాదు నవాబులే వ్యయము చేయు చుందురని చెప్పుచున్నారు.

గోవిందని శరీరచ్ఛాయ కచ్చనిది. మేను లావుగానున్నను చేప గలది. అతఁడు వేటయందు మిక్కిలి తమకముగలవాఁడు. వేటయందు దేహపరేశ్రీమలయందు నధికాసక్తిగలిగి చాకచక్యము శరీరబుష్ణు పౌరుషము గలవారియందతనికి మిక్కిలిప్రీతి. అతఁడు మాంసాహారి. సంజాఁడు లేక యొక్కపూటయైన భుజించి యెఱుంగడట. తఱుదుగా నతఁడు వేటాడి దెచ్చుకొన్నమృగముల ఫలలమే భుజించువాఁడుక యట. అడవివందివేట యతనికి మిక్కిలి యిష్టము. అతఁడు మిక్కిలి పండితా దరణము గలవాఁడు. పండితులం బలువురజేర్చికొని వారితో సంస్కృత గ్రంథములను వినుచుండును. సంస్కృతభారతరామాయణముల నితఁడు తరుచుగా చదివించుకొని విని యావీరుల విక్రమ విహారములు మెచ్చుచుండును. అతఁడు హిందీభాషలో గొప్పకవి. అర్థగాంభీర్యము శబ్దసౌష్ఠవము గలుగునట్లతఁడు కవిత్వము చెప్పగలఁడు. వేదశాస్త్రములం జనువుకొని రమ్మని బ్రాహ్మణుల వారణాసి బంపి వారు

సరల వారివలన వేదశాస్త్రపురాణములు నుపనిషత్తులు విని సీకు సభలలో గూడ సీకులజ్ఞానాభివృద్ధి నిమిత్తము వారిచేత నాగ్రంథముల జదివించుచుండును. అతఁడు మిక్కిలి ధర్మాత్ముఁడు. ధనమున్న సమయమున గొప్పదాత. అతనిదగ్గఱ నొకనాఁడు పుష్కలముగ ధనముండును. మఱియొకనాఁడు క్రొత్తడబ్బెననుండను. యాచననిమిత్త మాతనికడకు బోవువారు వట్టిచేతులతో నెన్నఁడు జనలేదు. అతనికి ధనకాంక్షలేదు. నై న్య సంరక్షణముకొఱకు నాత్మసంరక్షణముకొఱకు నతఁడు ధనమార్జించుచుండెను. కాని నిలువ జేసికొని భోగము లనుభవించుటకొఱకు గాదు. ధనవిషయమున నతఁ డెంతనిస్పృహఁడో తెలియజేయుటకొక చిన్నకథ గలదు. ఒకనాఁ డొకశిష్యుఁడు రత్నఖచితములై యేబదివేలరూపాయలు విలువగల బంగారుమణికట్టు తెచ్చి యతనికి సమర్పించెను. అవి తన కక్కరలేదని యాయన యెంతచెప్పినను వినక యాశిష్యుఁడు యవి గురువుచేతిలో బెట్టెను. అవి కొంతసే పుంచుకొని గురువు వానిలో నొకదానిని గోదావరినదిలో బడవైచెను. శిష్యుఁడు గురువారి రిక్తవ్రకోష్ఠములు చూచి నగ యేమైనదని యడిగి గంగపాలైనదని విని నీటమునుగ గల బెస్తనాళ్ళం బిలిపించి వెదకింపదలఁచి యది పాతవైచినచో లేదని యడిగెను. గోవిందుఁడు రెండవచేతిమణికట్టుతీసి నదిలో విసిరి పాతవైచి యదిగో నక్కడపాతవైచితి నని చెప్పెను. అది చూచి శిష్యుఁడు మిక్కిలి నక్కజువడి రెండుమణికట్లయెడ నాసవదలుకొని వెదకించుట మానెను. అతనికి పండుగులన్న మిక్కిలియిష్టము. దీపావహాళీ మొదలయినవండు గలతనికి మిక్కిలి యానందకరము. ఇతఁడు గొప్పరాజనీతివేత్త. రాజ్యాంగవ్యవహారపరిజ్ఞానము మిక్కిలిగలదు. ఆర్యుల మతాచారములను నడంచునట్టి విదేశీయుల పరిపాలనములో మాతృదేశముండగూడదని యాతని యభిప్రాయము. ఇది మనసుగోఁ బెట్టుకొని మొదటినుండి యతఁడు పని

చేసెను. మిక్కిలి భూతదయ చూపవలసిన మతస్థాపకుడగు కృష్ణ కృష్ణుని కొందఱికి సందేహము తోచవచ్చును. హిందూమతములోని కొన్ని పద్ధతులను నిరాకరించుటచే గొండరాజులు మొదలగు కొందఱు హిందువులును మహమ్మదీయమతధర్మములను ఖండించుటచే మహమ్మదీయులును సతనియెడలవిరోధము వహించి హింసింపబడుచే సతఁడు ఖడ్గము దాల్చి తనమతమునతను వీరరసప్రధానమగు మతముగా జేసెను. కాని లేనిచో సతఁడు నాసకువలె మరబోధముతోనే కాలము బుచ్చియుండును. కత్తిబట్టుట యతనితప్పు గాదు. ఆయన మరణసమయమున శిష్యులు చుట్టుండేరి తరువాత మతగురు వెవ్వరని యడిగిరి. ఇతఁడొక గురు వెవ్వరు నుండగూడదు. భగవంతుడే గురువు. భగవదర్పితమైన యాచిగ్రంథమే గురువు. ఇంతకంటె గురువులులేరు. ఇతఁడొక మానవగురువు పాదములకుమీరు నమస్కారము లెన్నడు చేయవద్దని యతఁడుపదే శించెను.

ఇట్టిమహాపురుషులు ప్రపంచమున నరుదుగ జన్మించుదురు. ధర్మసంస్థాపనమే వీరిసంకల్పము. లోకానుగ్రహమే వీరిపరమావధి. ఇతఁడ సాధారణమేధావంతుడనియు రాజతంత్రజ్ఞుడనియు నాంగ్లేయు చరిత్రకారులు వ్రాసియున్నారు. భారతమాతృగర్భమున నిట్టిమహాదేశాభిమాను లనేకు లుద్భవించుదుగాక !

సంపూర్ణము.

అ రే బి య న్ నై ట్టు క థ లు.

గ్రంథకర్తలు:— కొచ్చెర్లకోట కామేశ్వరరావుగారు,

మద్దూరి శ్రీరామమూర్తిగారు.

ఈగ్రంథమును యవనయామినీవినిోదములంటారు. ఇందలి కథ లత్యద్భుత కథావిధానములతో నెంతచదివినా చదవాలనే ఆశ కల్పి స్తాయి. అన్నికథలను ఒక సంపుటముగానే ముద్రింపించినాము. ఇందు షహర్జాది కథనము, వణిజుడు-దయ్యములు, మొదటిబాటసారి, రెండవ బాటసారి, మూడుపండ్లు, యవకుడు, అల్లావుద్దీన్, డూబాను, సింధు బాగువర్తకుని యేడుమాత్రలను వివరించుకథలు, కీలుగుఱ్ఱము, భానో యను దేవకన్య, జాలారివాడు, వైద్యుడు, చిలుక, మరణశిక్షనందిన మంత్రి, నల్లదీవులరాజు, ముగ్గురుఫకీరులు, బాద్షాదుస్త్రీలు మొదలగు 30 పెద్దకథలు కొన్ని ఉపకథలతో కలసియుండును. స్త్రీలకును పురుషు లకును బాలబాలికలకును తీరుబడివేళల నొకమిత్రునివలెనుండి కాల మును హాయిగాగడప సహాయపడును. వెల రు 1—0—0

భో జ కా లి దా సు క థ లు.

గ్రంథకర్త:—అయినాపురపు సోమేశ్వరరావుగారు.

కాళిదాసునిపేరు చెప్పుకొనుటయేగాని పూర్వోత్తరములు ఇంత వరకు యెవరికిని తెలియవు. కాళిదాసు కాళికాదేవిని ప్రత్యక్షమొనర్చి కొని యామెవలన వరంబులవడసి సకలవిద్యాపారంగతుడై భోజరాజు నాథానమునజేరి యందలి పండితాగ్రేసరులకన్న నత్యధికుడై యామహా రాజుచే నీయబడిన అద్భుతసమస్యలను బూర్తిజేయుట మొదలగు చిత్ర విచిత్రచరిత్రంబు లెన్నియో శ్లోకములలో వ్రాయబడియున్నవి. సుమా రు 130 శ్లోకములు గలవు. వెల రు 0—12—0.

కొండపల్లి వీరవెంకయ్య, శ్రీసత్యన్నారాయణ బుక్ డిపో., రాజమండ్రి.

మహాపతివ్రతలకథలు.

గ్రంథకర్త:—మద్దూరి శ్రీరామమూర్తిగారు.

భారత రమణీమణులు బాగుపడవలెనన్న పూర్వకాలపు స్త్రీల చరిత్రముల ననుసరించి నడచుకొనుటయే యుత్తమమార్గము. అట్టివారి కుపయోగించుటకే యీపాత్రము వ్రాయబడినది. మరియు పరకాంతా సక్తులగు పురుషుల నామార్గమునుండి విముఖులజేయింపదగిన దీ గ్రంథ రాజమే. ఇందు సుకన్య, దమయంతి, సావిత్రి చంద్రమతి, పద్మావతి, గాంధారి, కుంతి, సునీతి, రుక్మిణి, అరుంధతి, సరస, సంధ్యావళి, శ్రావతి, శకుంతల, సీత, అనసూయ, సుమతి, నాలాయిని, ఊర్విశ, లోపాముద్ర, జయప్రదాదేవుల చరిత్రములు విపులముగ వ్రాయబడినవి. వారు మానమును కాపాడుకొని యత్నించిన ఘట్టములు చదువునపుడు శరీరము కంపింపకమానము. వెల రు 0—12—0

పదునాల్గురాజులకథలు

అను
శ్రీ రామ బోధామృతము.

గ్రంథకర్త:—మద్దూరి శ్రీరామమూర్తిగారు.

ఇందు ప్రతికథయు వేదాంత ప్రతిపాదితమై యలరారుచున్నది. శ్రీరాముడు మహాభక్తాగ్రేసరుడును, ఆజన్మబ్రహ్మచారియు నగు ఆంజనేయునకును చెప్పినట్లుగా పదునాల్గురాజుల కథలు వేదాంత మిమిడ్చి అందఱకు సుబోధకముగా తెలియునట్లు వ్రాయబడినది. ప్రతి భారతీయుడును తప్పక చదువదగినది. వెల రు. 1—0—0

కొండపల్లి వీరవెంకయ్య. శ్రీసత్యన్నారాయణ బుక్ డిపో., రాజమండ్రి.

గురుగోవిందచరిత్ర.

గ్రంథకర్త:

చిలకమర్తి లక్ష్మీనరసింహం పంతులుగారు.



పల్లిపద:

కొండపల్లి వీరవేంకయ్య,

శ్రీ సత్యనారాయణబుక్ డిపో,

రాజమండ్రి.